
सुधा मुर्ती हांचो जल्म १९५० वर्सा कर्नाटकांत जालो. तांणी काँप्युटर सायन्स ह्या विशयांत 
एम.टेक ही पदवी मेळयल्या. पुण्यांत टेल्को कंपनीत काम करपी त्यो पयल्योच बायल 
अभियंता. त्यो समाजीक कार्यकर्त्यो आनी कुशळ लेखिका म्हूण नामनेक पावल्यात. सुधा 
मुर्ती ह्यो इन्फोसिस फाउंडेशनाच्यो अध्यक्षा आसात. ह्या फाउंडेशनाच्या माध्यमांतल्यान 
जावपी समाजउपेगी कामांखातीर तांणी कीर्त जोडल्या. कर्नाटकांतल्या सगळ्या सरकारी 
शाळांक संगणक आनी ग्रंथालय सुविधा उपलब्ध करून दिवपाचे चळवळीच्यो त्यो 
प्रणेत्यो . 


१९ नोव्हेंबर २००४ वर्सा तांकां समाजकार्याच्या क्षेत्रांतल्या तांच्या असामान्य योगदाना 
खातीर राजलक्ष्मी पुरस्कार फाव जाला. २००६ वर्सा तांकां भारत सरकाराचो पद्मश्री 
पुरस्कार भोवमान फाव जाह्लो. सुधा मुर्ती हांकां समाजीक कार्य आनी साहित्य सेवेखातीर 
स डॉक्टरेट मेळळ्यात. हातूतल्यो दोन महाराष्ट्रांतल्या एस एन डी टी महिला विद्यापीठ 
आनी शिवाजी विद्यापीठा कडल्यान मेळ्ळ्यात. कर्नाटकांतल्या गुलबर्गा विद्यापीठा 
कडल्यान साहित्य क्षेत्रातल्या कार्याखातीर एक आनी कर्नाटक विद्यापीठा कडल्यान एक 
अश्यो दोन डॉक्टरेट तांका दिल्यात. तामिळनाडूंतल्या सत्यभामा विद्यापीठान आनी 
आंध्रप्रदेशांतल्या श्री पद्मावती विशवविद्यालयानूय तांकां डॉक्टरेट दिवन सन्मानीत केलां. 

जाणटेलो आनी ताचो देव 


कांय वर्साफाटीं, हांव तामिळनाडूच्या तंजावर जिल्ह्यांतल्यान प्रवास करताले. 


काळोख जावंक लागिल्लो, आनी बंगालच्या उपसागरांतल्या कमी दाबाक लागून 
उटंगाराचो पावस पडटालो. रस्ते उदकाच्या लोटान भरून व्हांवताले आनी म्हज्या 
ड्रायव्हरान एका गांवालागसार गाडी थांबयली. “असल्या पावसांत फुडें वचपाक 
जावंचें ना , ड्रायव्हरान म्हळें. हांगा गाडयेंत बसून रावचेपरस तुमी आशिकुशीक 
खंयूय आलाशिरो कित्याक पळयनात ?' 

अनवळखी गांवांत आनी अनवळखी लोकांमदीं अडून उरिल्ल्यान म्हाका मातसो 


` हुसको जाल्लो. तरीकूय, म्हजी सत्री घेवन नेटान पडपी पावसांतल्यान हांव भायर 


सरलें. त्या सुपुल्ल्या गांवाचे दिकेन हांव चलपाक लागलें, ताच्या नांवाची याद 
जायना म्हाका आतां. लायट नासली, काळखांतल्यान आनी पावसातल्यान चलप ही 
एक सत्वपरिक्षाच आसली. पयसुल्ल्यान म्हाका देवळाची आकृती दिसली. हांवें 
थारायलें, आलाशिरो घेवपाक हो एक आदर्श जागो, आनी हांव तेवटेन चलपाक 
लागलें. अर्दार पावलें आनी पावस आनिकूय पडपाक लागलो, नेटाच्या वाऱयान 
म्हजी सत्री हुबली आनी हांव चिप्प ओले जालें. भिजून थापो जावन हांव देवळांत 
पावलें. भितर सरतांच एका जाणट्या मनशाचो म्हाका मारिछ्लो उलो आयकूक 
आयलो. म्हाका तमीळ उलोवंक येना, तरी ताच्या आवाजांतलें आपलेपण म्हाका 
जाणवलें. म्हज्या साबार प्रवासांतल्यान म्हाका जाणवलां - जो आवाज 
काळजांतल्यान येता तो समजून घेवंक भाशेची गरज नासता. बारिकसाणेन काळखांत 
पळोवपाचो यत्न केलो तेन्ना म्हाका सुमार अंयशीं वर्सा पिरायेचो जाणटो मनीस 
दिसलो. लागीं लागीं तेच पिरायेची णव वारी कापड न्हेशिक्ली एक बायल ताचे 
कुशीक उबी आसली. तिणें ताका कितेंतरी म्हळें आनी हातांत एक पोरनो पूण निवळ 
तुवालो घेवन ती म्हज्या मुखार आयली. हार्वे म्हजे तोंड आनी केंस पुसले तेन्नाच 
म्हज्या लक्षांत आयलें कीं तो जाणटो दृष्टीहीन आरसा. तांचे आशिकुशीक नदर 


है 


मारल्यार तीं खूब गरीब हें कळटालें. ज्या जाग्यार हांव उबें आशिष्ठे, तें शिवमंदीर 
सामकें सादे आनी सजावटींत सामको कमी थाटमाट आशिष्ठें अशें. शिवलिंगाचेर 
फकत एक बेलाचें पान. उजवाड फकत दिवलेचो. त्या मिणमिणट्या उजवाडांत 
शांतीकायेची भावना दाटून आयली आनी देवाकडेन आदलेपरस खूब लागीं 
आशिह्लेसारकें दिसले. 

तुटक तामीळांत, हांवें त्या मनशाक सांजेची मंगलारती करपाक सांगलें, जी ताणें 
व्हडा मोगान आनी अर्पणभावान केली. ताची आरत सोंपली तेन्ना हांवें शंबर रुपयांची 
नोट दक्षणा म्हण दवरली. 

नोटेक हात लावन ताणें तो फाटीं घेतलो, अस्वस्थ सो जालो. नमळीकायेन ताणें 
म्हळें, “अम्मा, आमकां सदां चड करून मेळटात तशी ही नोट धा रुपयांची न्हय, हैं 
म्हाका कळळें. तुमी कोणूय जांव, देवळांत तुमची भक्ती म्हत्वाची, पैशे न्हय. 
- आमच्या पूर्वजांनी लेगीत म्हळां, भक्तान ताचे तांकीप्रमाण दिवंक जाय. म्हजेखातीर 
तुमी हेर सगळ्यांसारक्योच शिवाच्यो एक भक्त. उपकार करून हे पैशे परते घेयात.' 
_हांब अजापलें. कितें प्रतिक्रिया दिवची म्हाका कळना जालें. त्या दादल्याचे 
घरकान्नीकडेन हांवे पळयलें, तिणें ताचेकडेन वाद घालून ताका ते पैशे घेवंक लावचे 
हे अपेक्षेन, पूण ती ओगी उबी रावली. कितलेशेच फावट, जायत्या घरांनी, बायल 
दादल्याच्या वसवशेपणाक उत्तेजन दिता. हांगा उरफाटेंच. घोवाच्या विचाराक ती 
मान्यताय दिताली. हांव ताचेम्हऱ्यात बसलें आनी वाऱ्या-पावसाच्या भायल्या 
सांवारावागडा आमी आमचे जिणेचेर उलयलीं. हावे तांकां तांचेविशीं विचारलें, तांचे 
गांवातल्या देवळातले जिणेविशीं, तांकां पळोवपाक आनीक कोण आसात काय | 
किते तेविशीं. 

निमाणें हावें म्हळे, तुमी दोगांय जाणटीं. तुमच्या सदच्या गरजांकडेन लक्ष दिवंक 
तुमकां भुरगीं नात. जाणटेपणांत जेवणाखाणाच्या वस्तूंपस वखदां चड लागतात. 
जिल्ह्यांतल्या खंयच्याय शारापसून हो गांव खूब पैस. तुमकां एक सांगूं?” 

त्या वेळार, आमी एक जाणटेपणाखातीरची पेन्शन स्कीम चालू केल्ली, आनी तांच्या 
जीर्ण पूण नितळ कपड्यांकडेन पळोवन म्हाका दिसलें, हे स्किमीखातीर हीं दोगांय 
आदर्श उमेदवार. 

आतां बायल उलयली, “सांग बाय.” | 

हांव तुमकां थोडे पैशे धाडटां. ते राष्ट्रीकृत बँकेत वा पोस्टांत दवरात. ताचेर मेळटा तें 
कळंतर तुमकां म्हयन्याच्यो गरजो भागोवपाक वापरूक मेळटलें. ताकतिकेन वैजकी 


हे 

` गरज लागली जाल्यार तुमच्यांनी मुदल वापरू येता. 
_ म्हज्या ह्या उतरांचेर जाणटेलो हांसलो आनी ताचो चेरो दिव्यापरस चड 


` “तूं आमचेपरस कितलेशेंच भुरगें दिसता. आजून तूं अज्ञानी आसा. आतां हे पिके 
` पिरायेर म्हाका पैशे कित्याक जाय? भगवान शिवाक वैद्यनाथन म्हणटात. तो महावैज 
वा व्हड दोतोर. हांव रावतां त्या ह्या गांवांत जायते दयाळू लोक आसात. हांव पुजा 
करतां आनी तेबदला ते म्हाका तांदूळ दितात. आमच्या दोगांभितरलें कोणूय बरें ना 
जालें जाल्यार गांवचो दोतोर वखद दिता. आमच्यो गरजो साप्प थोड्यो. एके 
. अनवळखी व्यक्तीकडल्यान हांव पैशे कित्याक घेतलों ? तूं सांगता तेभशेन जर हे पैशे 
` हांबे बँकेत दवरले, जाल्यार कोणाकूय तें कळून तो आमकां त्रास करूंक शकता. हे 
` हुसके हांव कित्याक घेव? आमकां दोन अनवळखी' जाणट्यांक मजत करपी, तूं 
' खरेंच दयावंत. पूण खरें सांगूं? आमी धादोशी आसात. आमी जशीं जगल्यांत तशींच 
आमकां जगूंदी. आमकां आनीक कांयच नाका.' 
तेन्नाच लायट आयली आनी देवळांत झगझगीत उजवाड जालो. पयलेच फावट त्या 
जोडप्याकडेन हांवें सारकें पळयलें. तांच्या मुखामळार म्हाका शांती आनी खोस 
स्पश्टपणान दिसली. गरज आसूनय हांवें दिल्ली मजत नाका म्हणपी म्हाका मेळिल्ठे हें 
पयलें जोडपें. ताणें जे कितें सांगलें, तें सगळें म्हाका मान्य नासलें तरीलेगीत हें स्पश्ट 
जाह्लें की तांचे धादोसकायेन तांकां शांती दिल्ली. अशा वागण्यान घडये तुमचो बेगोबेग 
, विकास जावचो ना, पूण जिणेंत एका थारावीक काळाउपरांत तें गरजेचे. घडये ताण 
आनी भार भोगपी संवसाराक भारताच्या एका विसरू येत अशा कोणशांतल्या एका 
. जाणट्या जोडप्याकडल्यान खूब शिकपासारकें आसा. 


उलोवपाचे स्वातत्र्य 


अलका आनी हांव शाळा आनी कॉलेजांत वांगडाच शिकतालीं तेन्नासावन इश्टिणी. 
आमच्या विद्यापीठांतलें अलका नावाजतें वादविवादपटू. ताचे धीट, पटोवन दिवपी 
आनी धारदार युक्तिवाद, मुखावयल्याक सामके घुसपावन सोडटाले. ताचे इश्ट ताका 
भाशणांची राणी म्हणटाले. . 

कॉलेज सोंपून, आमचीं लग्नां आनी मागीर भुरगीं जाल्याउपरांत लेगीत आमी 
एकमेकांच्या संपर्कात आशिह्लीं. अलकाचें लग्न एका मॅकॅनिकल इंजिनियराकडेन 
जाल्ले आनी तें मुंबय वरळी सी फेसार एका सोबीत फ्लॅटांत रावतालें. ताच्या घोवान 
स्वताचो एक लघु उद्देग सुरू केल्ली आनी ताचे चलयेचें लग्न जावन तें यूएसाक 
रावतालें. स्वता अलका एका बऱ्या कॉलेजांत समाजशास्त्र विभागाचे मुखेली 
आशिछ्छें. ताची जीण सामकी परिपूर्ण अशे म्हाका सदांच दिसतालें. 

एक फावट, म्हाका कांय कामानिमतान मुंबय वचचे पडलें, आनी अलकान म्हाका 
तागेर रावपाचें निमंत्रण दिलें. थय म्हाका ताची कुशळ वावराडी तुळशी मेळळें. 
महाराष्ट्र आनी कर्नाटकाचे शीमेवयलें तुळशी अलका आनी हांव उलयतां तीच भास 
उलोवपी. दुकळ आनी गरिबीक लागून त्या भागांतल्या कितल्याश्याच लोकांक काम 
सोदूंक व्हडल्या शारांनी वचचें पडिले. चडशे जाण दिसावड्याचेर बांदकाम मजूर 
म्हण काम करताले, जाल्यारूय पुरतो पैसो एकठांय करपाची आनी आपल्या गांवांत 
परते वचपाची तांकां आस्त दिसताली. 

तुळशी लेगीत काम सोदीत मुंबय आयिष्ठे पूण थंयच स्थायिक जाह्लें . जायतो तेप तें 
अलकागेर वावर करताले, आनी ताच्या कश्टाळू, वेळाचें भान राखपी आनी 
विस्वासू सभावान, एक मोलादीक ठेवो कशे जाल्ले. 

हांव थंय आशिष्ठे, तेन्ना एक दीस, तुळशी आपल्या सदच्या वेळार कामाक आयलें 
ना. घड्याळीचो कांटो फुडें वतालो, तशें अलका चडूच उचांबळीत जातालें. ताका 

न्या एका आंतराष्ट्रीय परिशदेंत वांटो घेवन उलोवपाचेंय आशिष्ठे. तें एक 
` बरें रांदपी म्हण जरी म्हाका खबर आशिश्लें तरी तुळशीची ताका इतली संवय जाल्ली 
कीं, तें ताचेबगर कसलेंच काम करूक शकनासलें. घरा आनी कार्यालयांत, कुशळ 
` बाबराड्यो आनी सेक्रेटरी तुमची ही अशी परिस्थिती करतात. 


_त्ताचें हें उचांबळ जावप पळोवन म्हाका हांसूंक येतालें. हाका खमगून तें आनिकूय 

बेजारलें. ताणें म्हळें, तुका हांसप सोपें. ताचे गरजेवेळार हांवें ताका कितलो आदार 
केला तो तुका खबर ना. आयज तें म्हाका अशें कशें करूंक शकता? ताका खबर 


. आसा आयज म्हाका एक खूब म्हत्वाचे काम आसा. आयचे परिशदेंत म्हजेर कितें 


जापसालदारकी आसा तूं नकळ. तूं सगळेच कांय न्हयशे धरता. हाकाच लागून तूं 
एक सादें व्हिजिटींग प्रोफेसर उरलां. ' 

ताच्या ह्या उतरांनी हांव बेजारलें ना. कित्याक, तर आमी खूब आदींपासून इश्टिणी 
आनी एकमेकांकडेन सामकीं मनमेकळेपणान उलोवपी. ताणें जें म्हळें, तें खरेंच 


_ आशिल्ठे, जें हेराभितरले खूब कमी लोक म्हाका सांगूंक पावपाचे. 


देखून हांसपाबदला हांवें ताका एक वेगळोच उपाय सुचयलो. 

“अलका, आमी तुळशीगेर वचून ताका उशीर कित्याक जाला तें कित्याक पळोवचें 
न्हय? तापून आनी तुजे प्रेसांब वाडोबन घेवपांत कांय अर्थ ना. 

तुळशी रस्त्याचे दुसरे वटेन झोंपडपट्टेत रावता हें म्हाका खबर आशिल्ले. मुंबय 
सारकिल्ल्या शारांत ज॑य गिरेस्त सोबीत घरांनी रावतात थंयच तेंकून आशिल्ल्या 
झोंपडपट्ट्यांनी तांचेपरस दुपेटीन गरीब लोक रावतात. खरें म्हळ्यार, व्हडल्या 
न्हडल्या फ्लॅटांनी रावपी लोकांक, तगून उरपाक ह्या झोपडपट्ट्यांचोच आदार 
जाता. अनमनत अलकान म्हर्जे सांगणें मानलें आनी आमी रस्त्यापलतडीं तुळशीगेर 
वचपाक गेलीं. FP 

ताच्या घरा पावत आयली तेन्ना आमकां व्हडल्या आवाजांत चलपी वाद आयकूक 
आयलो. कांय लोक व्हडा व्हडान झगडटाले. आमी कोनशार वळूळीं आनी कोणाक 
तरी तापोवपी तुळशीक पळोवन अजापलीं. थयच कुशीक ओग्गी उबो आशिल्ल्या 
एका मनशाचेर तें आङ्ड्तालें. तो रमण, तुळशीचो घोव, अशें अलका म्हज्या 
कानांत फुतफुतलें. ताची बायल तुळशी ताचेर सामक्‍्या वेंचीक गाळींचो शिंवर 
करताली आनी तो तकली बागोवन उबो आसलो. सामकें उचांबळीत जावन तुळशी 
आपले गांबगिरे बोलयेंत उलयतालें. तें इतलें खुबळिल्ठे, कीं ताणें घोवाचेर कांय 
थापटां फुलयल्यार लेगीत म्हाका अजाप जावचें नासलें. ताचे शेजारी आपलीं कामां 

करतां करतां मदीं मदीं तुळशीचेर काकूट करपी नदर मारताले. निमणें तुळशीन 
आमकां पळयलीं आनी मातशें शांत जालें. 

“तुळशी, असली भास वापरूं नाका. गाळींबगर तूं तुजी अडचण सोडोबंक शकता. 
कितें जालां? थंडसाणीन म्हाका सांग कितें जालां तें.” हांबें आमचे भाशेंत ताका 
म्हळें. 

हो वेळ मेरेन आपल्या भावनांचेर नियंत्रण दवरून दोळ्यांत दुकां हाडून तुळशीन 
म्हळे, “अम्मा, व्हडा कश्टान हावें कांय पैशे एकठांय करून म्हजेखातीर भांगराचीं 
दोन काकणां आनी सरपळी केल्ली. म्हज्या कश्टांच्या पैशांनी. ह्या मनशान किते केलें 
तुमी जाणात? ताणें पानाचो गाडो सुरू करपाखातीर त्यो वस्ती व्हरून घाण दवरल्यो. 
हें सारकें ? तुमी म्हाका थंड राब म्हूण कशें सांगतात? म्हजे पुराय जिणेंत केल्ली बचत 
ती. अलका अम्माक आयज म्हत्वाचें काम आसा हे हांव जाणां पूण आयज सकाळीं 
ताणें म्हाका हें सांगल्याउपरांत हांब म्हज्या रागाचेर ताबो दवरूक शकलें ना. 

मातसो वेळ थंय रावून हावें ताका मातशी बुजवण दिली. ताचेसारके कितलेशेच 
लोक जे दिसपट्टे जिणेच्या मुळाव्या प्रस्नांकडेन झुजत आसतात, आनी 
आमच्यांतले जायते जाण जो चकचक गृहीत धरतात, ताचेकडेन तांचो कांयच संबंद 
नासता, अशा लोकाकडेन उलोवप हो म्हज्या कामाचोच एक भाग. कशेंय जाल्यार, 
एक शिक्षक आशिल्ल्यान, उपदेश, मागीर तो जाय आसूं वा नाका, दिवपाची म्हाका 
संवय जाल्या. 

आमी परत घरा वता आसतना अलका ओग्गी आशिह्लें. म्हाका दिसलें, घरा जें काम 
पडलां तें चितून ताका हुसको जाला. आपलेपणान हांवें म्हळें, “रांदप आनी हेर 
कामाचो हुसको करू नाका. हांव मजत करतां तुका, आनी म्हाका खात्री आसा, 
तुळशी साजे येतलें परते. हे लोक आपल्यो भावना सामक्यो मेकळेपणान उक्तायतात 
आनी ताकाच लागून सगळे रोकडेंच विसरतातूय. हांव पैज लावन सांगतां आयज 
रातमेरेन घोवाबरोबरचें झगडें मिटोबन तुळशी ताचेवांगडा सिनेमा लेगीत पळोवंक 
बचत... 

आतां मेरेन आमी फ्लॅटांत भितर सरिह्लीं आनी हांब सरळ रांदचे कुडींत आयदनां 
घांसपाक गेलें. हांव बरें रांदपी न्ही पूण आयदनां घांसपांत मात खात्रेन फिशाल. 
अलकान आमचेखातीर च्या करतां म्हळें आनी तें रांदचे कुडींतले दुसरे वटेन गेलें. 
कांय वेळान ताच्या हुडकेवपाचो आवाज आयकून म्हाका अजाप जालें. तें हुडके 
चिडुपाचो यत्न करताले पूण दोळ्यांतल्यान घळघळीत दुकां देंवतालीं. 

त्राचे म्हऱ्यांत वचून हांवें ताच्या खांदार हात दवरलो. ज्या खिणाक हावें ताका स्पर्श 
केलो, अलका सामकें मेकळेपणान रडूंक लागलें 
“अलका, प्लीज, अशें अस्वस्थ जांब नाका. तुळशीची गजाल इतली मनाक लावन 
घेवं नाका 
“म्हाका तुळशीची चिंता ना. म्हाका आयज जाणबलां म्हजी परिस्थिती ताचेपरस 
वायट आसा. 
ताची उतरां आयकून हांव तटास जालें. तें उलयत रावलें, हो फ्लॅट घेवपाक खूब 
कश्ट पडले आमकां. तूं जाणा कितलो म्हारग आसा तो, आनी ते पैशे भरूक हावें 
म्हजो सगळ्यासगळो पगार दिला. हो फ्लॅट म्हळ्यार म्हजे अख्खे जिणेंतली बचत. 
पूण तूं जाणा म्हज्या घोवान किते केलें ? एक दीस, तो हांगा नाशिल्लो तेन्ना ताच्या 
नांवान बँकेतल्यान एक रजिस्टर पत्र आयलें. हावें तें उगडलें आनी पळयलें जाल्यार 
ताणें हो फ्लॅट, जो आमी इनकम टॅक्साक लागून ताच्या नांवार घेतिल्लो, बँकेत घाण 
` द॒वरला. ताचो धदो सारको चलनासलो आनी ताका चडावत पैशांची सामकी गरज 
आशिल्ली. पूण ताणें हें सगळें म्हाका कांयच सांगिनासतना केलें. हांव खुबळळें. हो 
फ्लॅट व्हगडायलो जाल्यार आमी खंय वतलीं ? आमी सुसंस्कृत समाजांत रावतात 
ते कारणान हांव ताचेर आडूंक आनी किळचेवंक शकलें ना. व्हडा आवाजांत ताका 
वायट उतरां दिवंक शकले ना कारण शेजान्यांक आमी झगडटात हें कळपाचे 
कितलोसोच तेंप हो सगळो राग हांव म्हजेभितर तसोच दवरीत आसा. तुळशी 
म्हजेपरस खूब बरें. निदान ताका घोवाचेर आडुपारचे, राग आयल्यार ताका मारपाचें 
आनी मागीर तें सगळें विसरून वचपाचेंय स्वातत्र्य आसा. म्हाका मात म्हजेभितरलो 
घाय सदांकाळ तसोच फोफेवन दवरीत जगूंक जाय. ' 
ताका कितें सांगचें तें म्हाका कळना जालें. असहाय्यपणान ताच्या घराचे सोबीत 
बाल्कनींतल्यान हांव दर्याक पळयत रावलें. शाळेंत आशिष्ठे तेन्नासावन अलका 
धाडशी, बरें उलोवपी अशें म्हज्या मनांत जें एक चित्र आशिष्ठे, तें मातयेभरवण 
जां. तें म्हळ्यार एक सादी, भोळी आनी घोवाकडेन आपल्या हक्कांखातीर झगडूक 
शकना अशी बायल मनीस. विशय बदलपाखातीर हावे ताका विचारलें, “आयच्या 
सेमिनारांत तूं कित्याचेर उलयतलें ?' 
'उलोवपाचे स्वातंत्र्य, ताणें म्हळें. केदो विरोधाभास हो! 


दवरणे 


गिमाचे दीस म्हाका म्हज्या सुपुल्ल्या गांबातल्या भुरगेपणांतल्या दिसांची याद करून 
दितात. गांवांत मदीं, वडाचो एक व्हडलो रुख आशिल्लो, आनी सुटयेच्या दिसांनी 

कितलींशींच बरां हांव त्या रुखापोंदा खेळटालें. तो रूख एक व्हड सत्री कसो आनी 
ताच्यो खांदयो सांवळी आनी पालव दिवपी. भोंवडेकार फुडले वाटेक लागचेपयलीं 
कांय वेळ रुखापोंदा विसव घेताले. तांका सुसेग मेळचो म्हण रुखापोंदा एक होरेगह्ू 
म्हळ्यार दवरणें आशिषे. होरेगल्लू उतराचो अर्थ वजन घेवपाची तांक आशिल्लो एक 

फातर. तो एक व्हड दोन उब्या फातरांचेर आडवो दवरिल्लो सपाट फातर, एक बाक 

कसो, जाचेर कोणेय बसून विसव घेवन आपल्या वांगड्याकडेन रस्त्यावयल्यो दोन 

गजाली करच्यो. बांकाकुशीक मातयेच्या आयदनांत थंड उदक दवरिल्लें आसतालें जें 

पियेवन फुडले वाटेक लागचे आदीं लोक आपली तान भागयताले. म्हाका खात्री 

आसा अशेच तरेची व्यवस्था देशाच्या हेर गांवानीय मेळ्‌ येता. 

आमच्या गांवच्या दवरण्याच्यो कांय वेगळांव नज अश्यो खास यादी म्हज्या 

आज्याकडेन जोडिल्ल्यो आसात. तो एक निवृत्त शिक्षक आशिल्लो आनी दर दिसा 

वरांची बरां त्या वडाच्या रुखापोंदा बसून येतल्या वतल्यांकडेन उलयतालो. खेळून 

पुरो जालें काय हांव ताचे म्हऱयांत वचून बसतालें, तो उलयतालो त्या लोकांक 

नियाळटालें आनी तांच्यो खबरी आयकतालें. चडशे लागशिल्ल्या शेताच्या 

कामांतल्यान मातसो विसव घेवपी गांवांतले लोक आसताले. तांकां सदांच माथ्यार 

जड वें घेवन खूब अंतर चलून वचचें पडटालें. गरमेक लागून पुरो जालें काय, ते थंड 

उदक पियेताले, उदकान तोंड धुयताले आनी आज्याकडेन खबरी करताले. तांच्यो 

खबरी म्हळ्यार तांची जीण आनी सदच्यो विवंचना. 

"मास्तर, अंदू गरमी खुबूच आसा. हांवें केन्नाच असलें सुकें हवामान पळोबंक ना.' 

वा 'मास्तरजी, हें जड वर्जे माथ्यार मारून व्हरप म्हज्यान जायना. ह्या दवरण्याचें बरें 

जांब. पुतान आदार करचो अशें दिसता म्हाका पूण ताका ऊठसूट शारांत वचपाचें 
' आसा... तांचे जिणेंतल्या अडचणींविशीं ते उलयताले. म्हजो आजो तांचे उलोबप 
फकत आयकतालो पूण ताचेकडेन निखटे उलयले काय फुडल्या प्रवासाक तांकां 
उमेद येताली. कांय वेळाउपरांत ते आपलीं बजीं उखलताले आनी वाटेक लागताले. 
` द॒वरणें तांचे जिणेंतलो एक म्हत्वाचो वांटो आशिल्लो आनी हे लोक ताका थंय आसा 
म्हण परत परत आशिर्वाद कित्याक दितात हें म्हज्या भुरग्यामनाक कळनासलें. 
'कितलोय जाल्यार फातराचो एक बांक तो. म्हज्या आज्यान म्हाका सांगलें, “बाय, 
खंयच्याय प्रवासांत दवरणें गरजेचे. आमी आमचे परिस्थितीप्रमाण आनी तांकीप्रमाण 
बजीं उबारतात. पूण मदीं मदीं आमकां रावचें पडटा, वजे सकयल दवरून विसव 
घेवचो पडटा. तेन्नाच आमी शीण पयस करून परतून एक फावट वर्जे उबारूक 
शकतात. दवरणें सगळ्यांक अशें करपाची संद दिता. आपली शक्त परत मेळपाक 
लोकांक मजत करता. 

फुडले जिणेंत, म्हाका कितेंतरी पळोवंक मेळळें ताका लागून म्हाका परत एक फावट 
त्या फातराच्या बांकाची याद जाली. हांव मुंबय काम करतालें. म्हजें एक वांगडी 
रत्ना वरिश्ठ क्लार्क, मध्यम पिरायेचें आनी हांसत्या तोंडाचें. तें पदवीधर आशिल्ले 
आनी हे कंपर्नीत फाटलीं पंचवीस वर्सा काम करतालें. उमेदीचो वसो घेवन तें आपलें 
तेंच तेंच संबसारीक काम करताले. 

सदांच, जेवणाचे सुटयेंत तें कोणायवांगड़ा तरी एके कुडींत बसून खूब उलयतालें. तीं 
किते उलयता आसत काय अशें म्हाका सदांच दिसतालें. निमाणें एक दीस, हावें 
ताका विचारलें, “रत्ना, जण एकल्याकडेन जेवणाचे सुट्येंत सगळो वेळ तूं कितें 
उलयता ?' 

रत्नान हांसत सहजपणान म्हळें, “आपल्यो अडचणी तीं म्हाका सांगतात. 

'पूण इतल्या जाणांचें दुख तूं कशें पैस करूंक शकता? तांचेखातीर तुजेकडेन जाप 
आसता सदांच ?' 

“ना, हांव फकत आयकतां.' 

'तितलें पुरो ? तितल्यान प्रस्न सुटावे जातात?” हांव तरनाटें आशिल्ल्यान अशे तरेचे 
एकतर्फी धारणेचेर विशवास बसप कठीण आशिल्ले. पूण जे तरेन तें म्हज्या हेर 
वांगड्यांकडेन उलयता आसतलें त्याच पाशियेंसान आनी मोगान रत्नान जाप दिली, 
"हांव बुदवंत वा प्रशिक्षण घेतिल्लें सल्लागार नही. तुमचे प्रस्न कोणूच सुटावे करूक 
शकनात. तुमचे तुमकांच ते करचे पडटात.” 

“तशें जाल्यार तूं तांचे प्रस्न आयकून तांका मजत कशी करता ? 

दुसऱ्यांचे आयकुपाक देवान म्हाका दोन कान दिल्यात. हांव तांचे आपलेपणान 
आनी कसलोच निवाडो करिनासतना आयकतां. त्रासांत वा चितेंत आशिल्ल्या 
मनशाक जेन्ना चिंतनांतल्यान सुटकेवाट मेळटा, तेन्ना ताचें अर्दे बजें कमी जाता. 
मातशें चिंतलें आनी हांवें म्हळें, “पूण तूं केन्नाच हो विश्वास मोडून तांचे गूट दुसऱ्या 
कोणाकूच सांगिना, चुकून लेगीत ?' 

'सपनांत लेगीत ना. म्हाका दिसता तो एक सामको वायट असो विस्वासघात 
जातलो. कोणाच्याच विस्वासाचो असो घात करप हाचेपरस व्हड पाप आसत अशें 
म्हाका दिसना. तीं आपल्यो चिता म्हाका सांगतात कित्याक तर तांकां खबर आसा 
हांव केन्नाच ताचेविशीं कोणाचकडेन उलोवचें ना वा चाडी करचें ना. तांची उतरां 
म्हजेकडेन सुगूर आसात हें कळळ्याउपरांतूच तीं मेकळेपणान म्हजेकडेन उलोवंक 
शकतात. अशे तरेन कांय खिणांखातीर हांव तांकां चितेंतल्यान मुक्त करतां, मागीर तीं 
परत आपलें बजें उबारून आपले वाटेन वचूक तयार जातात.' 

ताचीं उतरां वडाच्या रुखापोंदा फातराच्या बांकार बसून उलोवपी म्हज्या आज्याच्या 
उतरांचो रहस्यमय प्रतिध्वनी कशीं. घडये, आपापले परीन, चड पैसो नासतना, हीं 
दोनूय मनशां आकांताची समाजसेवा करतालीं. तांच्या ह्या वावराची पावती दिवची 
वा तांकां इनाम दिवचें अशें कोणेच चितलें ना, पूण तांणी आपलो वावर चालू दवरलो 
कारण ह्या दयाळूपणाच्या वागण्यान तांकां खोस मेळटाली. आतां जर केन्नाय हांव 
गावातल्या दवरण्याकडेन पावलें जाल्यार म्हाका तांचो उगडास जाता आनी 
संबसारांत असले आनीकूय जायते आसचे अशें मागतां. 

तुमी पळयशात तशे 


कांय वर्सा फार्टी, हांव कांय कामानिमतान कर्नाटकातल्या एका ल्हानशा गांवांत 
बतालें. म्हाका उशीर जालो आनी काळोख जावंक लागिल्लो. रस्त्यार लायट नाशिल्ली 
आनी म्हाका वचपाक जाय त्या जाग्यार पावपाची म्हाका उमळशीक लागिल्ली. जेन्ना 
आमी गांवचे शिमेकडेन पावलीं तेन्ना गाडयेच्या दिव्याच्या उजवाडांत रस्त्याचे 
कुशीक कांट्यांच्यो कांय झिली दिश्टी पडल्यो. त्या झिलींफाटल्यान कितल्याश्याच 
बायलांक लजेन तकली धांपून हातांत पत्र्याचे डबे घेवन येतना पळोवन म्हाका अजाप 
जालें. त्यो थंय संडासाक गेल्ल्यो हें म्हज्या लक्षांत आयलें. 

रोखडेंच हांव गांवचो मुखेली, वीरप्पाच्या घराकडेन पावलें. तो एक गिरेस्त मनीस 
आनी ताणें म्हजेखातीर रातचें जेवण जतनायेन तयार केष्ठे, तातूंत जायते प्रकार आनी 
कांय वेगळे तरेचे गोड जिनस आशिल्ले. जेवण खूप रुचीक, पूण म्हर्जे लक्ष जेवणांत 
नाशिष्ठे. झिलींतल्यान लिपून भायर सरपी त्या बायलाचें चित्र तकलेंतल्यान काडून 
उडोवंक म्हाका जमनासलें. 


ननिमणें जेन्ना जेवण सोपलें, तेन्ना हावें म्हाका रांदप्याक मेळूंक जाय म्हण सांगले. 


रांदपीण शरणाम्मा एक जाणटी बायल. ती खूब भिडेस्त आनी सामकी ल्हव 
आवाजांत म्हजेकडेन उलयताली. तिची बरी वळख करून घेवपाक हांवें तिका म्हळें, 
जेवण सामकें रुचीक आसले. परतफेड म्हण हांव तुका कितेंय दिव ? 

भिडेस्तपणान तिणें जाप दिली, अम्मा, तूं गरिबांखातीर जायतें काम करता म्हण हावें 
आयकलां. तुका शक्‍य आसत जाल्यार तूं ह्या गांवच्या बायलांखातीर कांय संडास 
बांदून दिवंक शकता? आमकां खूब त्रास जातात. दादल्यांसारकी आमी 
दिसाउजवाडीं संडासाक वचूक शकनात. चोरांभशेन आमकां काळोख जायसर रावचें 
पडटा, मागीर आमकां झिलींनी वचचें पडटा, तेय बी पंगडान. जेन्ना रस्त्यावेल्यान 
एकादरी गाडी वता आनी दिव्याचो उजवाड आमचेर पडटा तेन्ना आमकां लज 

दिसता. जर आमच्या जिवाक बरें नासत, आनी मध्यानरातीर भायर वचर्चे पडत, 
जाल्यार देवानूच वाटावपाचें. तरनाट्या चलयांक तर हो व्हड धसको. तुमी जर 
हाचेविशीं कितेंय केलें जाल्यार आमकां सगळ्यांक खूब खोस जातली.' 

आपल्या समाजाखातीर आशिल्ले जापसालदारकेची तिची समज पळोवन हांव 
अजापलें. वीरप्पाकडेन पळोवन “गांवच्या बायलांनी आपली निसर्गीक गरज 
इज्जतीन आनी एकांतात पुराय करपाचे गजालीचें म्हत्व गांवच्या मुखेल्याक कळना 
ही लजेची गजाल, हांवें म्हळें. दर एका मनशाचो हो मुळावो अधिकार ताका मेळप 
गरजेचें. निमाणें हांवें ताका सांगलें, “जर तुमी सारके सांबाळटले, जाल्यार हांव हे 
संडास बांदून दिवंक तयार आसा. हावे केल्ले निर्भत्सनेन लज जाल्ल्या वीरप्पान 
रोकडोच हयकार दिलो. 

अशे तरेन आमच्या फावंडेशनावरवीं गांवगिर्‍या तशेंच बंगलोरच्या कांय मुखेल 
वाठारांनी सार्वजनिक संडास बांदपाचें काम सुरू जालें. भारतांत सादारणपणान लोक 
उमेदीन देवळां, मशिदी आनी गुरुद्वारा उबारतात, पूण सामके गरजेचे अशे संडास 
बांदप म्हत्वाचे असो विचार मात कोणूच करिनात. घडये ताचेकडेन पुण्याची गांठ 
बांदिछ्ली ना देखून जायत. 

बेंगलोरांत आमी जे संडास बांदले ते पैशे दियात आनी वापरात अशे तरेचे. जरी 
कितल्याश्याच लोकांक पैशे दिवन वापरप मान्य नासलें तरी, तांची निवळसाण आनी 
जतनायेचो हो एक मार्ग अशें आमकां दिसले. | 

एक दीस, हांव शारांतल्या गजबजिल्ल्या बसस्टँडा लागसारच्या पयल्याच संडासात 
भितर सरले. ती एक थाराय नासतना दिल्ली भेट आनी हांव दोन बायलांफाटल्यान 
लायनींत रावले. त्यो नोकरी करपी दिसताल्यो आनी सदांच बसीन प्रवास करपी. 
अचकीत तार्णी म्हर्जे नांव घेतिछ्लें कानार पडलें. 'ही सुधा मुर्ती सामकी काटूक 
बायल. हो बांदपाक तिणें इतलो पैसो खर्च केला, जाल्यार तो पैशे दिवन वापरप 
कित्याक?' दुसरेन जाप दिली - खरें तुजे. तुका खबर ना. लोकांकडल्यान हांवें 
आयकलां तिणें बेंगलोरांत कितलेशेच संडास बांदल्यात आनी ती कसलो तरी ट्रस्ट 
चलयता संडासांच्या पैशांचेर. तिका भरपूर फायदो जाता आसतलो.' 

तांची हीं उतरां आयकून म्हाका धक्को बसलो. शारांतली नागरी जीण सुदारपाखातीर 
जर कोणें कितेंय केलें, तरी लेगीत लोक कसले कसले विचित्र शेरे मारतात! कांय 
खीण हांव अस्वस्थ जालें. मागीर शांत जालें आनी स्वताकूच सांगलें की लोक तांकां 
जाय तें उलयतले, पूण तरी हांवें जें थारायलां तें करपाक जाय. हांब जाणा सार्वजनीक 

प्रांचो शरणाम्मा सारकिल्ल्या कितल्याश्याच जाणांक उपेग जाला. गांवच्या 
'बायलांखातीर गरजेची म्हण जे गजालीकडेन तिणें पव्ठयल्लें, तीच ह्या दोन बायलांक 
धंद्याचो भाग दिसताली. : 

'निमाणे, जिणेकडेन जशे तरेन तुमी पळयतात तशी ती दिसता. 


न न नाई 

दोन भावांची काणी 


राम आनी शाम दोगूय जुंबळे भाव आनी म्हजे विद्यार्थी प्री-युनिव्हर्सिटी आनी पदवी 
कॉलेजींत, एमसीए शिकताले. हाचो अर्थ हांवें तांकां सुमार सात वर्सा शिकयलें. 
साहजिकच, इतलीं वर्सा हांव तांकां आनी तांच्या घरच्यांक बळखतालें. म्हाका 
खबर आशिल्ल्या हेर जायत्या जुंवळ्यांभशेन राम आनी शाम, एकमेकांवांगडा खूब 
खोशी आसताले आनी सदांच कॉलेजांत एकठांय आसताले, घरचो अभ्यास, 
प्रयोगशाळा आनी वर्गांतल्यो नोटस बी वांटून घेताले. ते इतले एक सारके दिसताले 
कीं जायते फावट राम खंयचो आनी शाम खंयचो हे म्हाकाच कळनासलें. “तुमी कितें 
तरी अशें घालूंक जाय, जाका लागून हांव तुमकां वळखूंक शकतलें.' हांव 
मस्कऱ्यांनी म्हणटालें. हांव इतलें घुसपतां. तुमचें लग्न जातकच कितें जातलें काय? 
तुमी दोगांयनी जुंबळ्या चलयांकडेन लग्न जावंक जाय, मागीर खरी मजा आनी 
सगळो घुस्पागोंदळ.' 

एमसीए ची पदवी घेतल्याउपरांत दोगूय सॉफ्टवेयर कंपनीत लागले. तांचो बापूय 
कारखानदार आनी आवय एके शाळेची प्राचार्य. म्हणचे ते एका गिरेस्त घराब्यांतले 
आनी तांचें एक व्हडलें घर आनी फार्महावस आशिष्ठे. एक दीस, दोगूय तरनाटे 
म्हाका तांच्या लग्माचें आमंत्रण दिवंक आयले. मजा म्हळ्यार, दोगूय खऱ्यांनीच दोन 
जुंबळ्या भयणींकडेन लग्न जाताले. 

'अशे दिसता तुमचे जिणेची काणी एकाद्या सिनेमाची काणी कशी.” हांवें परत 
फकाणां केलीं. “जुंबळ्यो भयणी कश्यो मेळळ्यो तुमकां? तांचीं नांवां कितें ?' 

मॅडम, जेन्ना आमी लग्न जावपाचें थारायलें तेन्ना मुजरत जुंवळ्यांचो सोद घेतलो, 
आमकां दिसलें फकत जुंबळींच आमकां आनी आमचे इश्टागतीक समजून घेवंक 
शकतलीं. तांचीं नावां स्मिता आनी सविता. तुमी आमच्या लग्नाक येवंकूच जाय. 
कित्याक, तर ही पयली तुमचीच कल्पना.” 

5) 
जा 
4; 


हांव लग्नाक गेलें आनी दोनूय जोडप्यांक काळजासावन आशिर्वाद दिलो. म्हाका 
दिसले दोगांच्याय आवयबापायक समाधान जालां आसतलें. दोगा भावांनी दोन 
'भयणींकडेन लग्न जावप म्हळ्यार दोनूय जोडप्यांमदी कसलीच दुस्मानकाय जावची 
ना. 

कांय म्हयन्यांउपरांत अचकीत राम आनी शामाचे आवयन एक दीस म्हाका आपयलें. 
तिचो आवाज थकिल्लो कसो. मॅडम, तुमी येवन भुरग्यांकडेन उलयशात?' सामकी 
बेजारून तिणें विचारलें. 

कितें तरी अडचण आसा अशे म्हाका जाणवलें, आनी त्याच सप्तकाअखेर कितें 
घडला तें पळोवंक हांव तागेर गेलें. जरी हांव सामकें घरामुखार आसलें, तरी कांय 
खीण, हांव घर वळखूक विसरलें. आतां एकाच्या जाग्यार थय दोन मुखेल दारां 
आशिल्लीं आनी जार्दीन दोन वांट्यांनी विभागिष्ठे. म्हाका दिसलें हांव पत्तो चुकलां वा 
तार्णी घर बदल्लां, पूण रामाचे आवयन म्हाका पळयलें आनी भितरल्यान उलो 
मारलो. | 

हांव भितर सरलें आनी रोकडेंच म्हाका वातावरणांत एक अवघडलेपण आनी दूख 
जाणवले. विचित्र पद्धतीन घर विभागिल्ठें. भायली बसपाची कूड ल्हान, जाल्यार 
न्हिदपाच्यो कुडी खूब व्हड आनी रांदची कूड वेगळ्याच आकारांत. हॉलांतल्यान 
रांदचे कुडीमेरेन घराचे लांबायेची विटांची वणत. भितर सामकें किण्ण. हावें तांचे 
आवयक विचारलें, कितें जालें? तुमी ही वणत कित्याक घाल्या?' तिणें म्हाका ती 
दुखेस्त काणी सांगली. 

शम आनी शाम झगडून वेगळे जाले, म्हूण ही वणत आयल्या हांगा. तुमकां इतलें 
अजाप कित्याक जालें? व्हड जाले काय बदलतात लोक. ल्हान भुरगे आसतना 
तांचेभितर आमकां दिशि्ें सादेपण शेणटा.? 

हावे म्हळें, भावंडां चडशीं झगडटात तांच्या जोडीदाराक लागून, पूण हांगा तर त्यो 
भयणी आशिल्ल्यो, तांणी कशे फाटबळ दिलें ?' 

“तांकां लग्न केले तेन्ना आमकांय तशेंच दिशि्छें. कांय दीस सगळें बरें आसलें. म्हजो 
घरकार निवृत्त जालो, तेन्ना आमी सगळे आस्पतीचे सारके बांटे करून दोगांय भावांक 
दिवपाचें थारायलें. तेन्नाच त्रास सुरू जाले. दोगांकूय हेंच घर, आनी फार्महावस जाय 
जालें. हो प्रस्न आमी कसो सुटावो करप? दोगूय बावगनात, म्हण शेवटाक दोन घरां 
करपाखातीर आमी ही वणत उबारली. 

पोरनी म्हणणी कितली खरी! पैसो ही अशी वस्त जी चुकूनूच लोकांक एकठांय 

हाडटा, चडशी वेगळायताच. झगडें संपत्तीपासत आशिह्लें 

तांचे आवयक हांवें तांची शिक्षिका ह्या नात्यान तांचेकडेन उलोवचें आनी तांका सल्लो 
दिवचो अशें दिसतालें. पूण हांव जाणा आसलें पैशांच्या विशयांत तांचे कॉलेज 
शिक्षिकेच्या उतरांनी व्हडलोसो बदल जावचो ना. तरीय हांबें यत्न केलो. हांवें म्हळें, 
'जेन्ना तुमी आवयच्या पोटांत आसले तेन्नाच्यान तुमी एकूच जागो वांटून घेतलो. तुमी | 
तुमचे आवयचो गर्भाशय वांटून घेतलो, तुमची खोस आनी दूख वांटून घेवन ह्या घरांत 
'वांगडाच ल्हानाचे व्हड जाले. तुमची इश्टागत ताणीं समजून घेवची म्हण तुमी 
जुंबळ्या भयणींकडेन लग्न जाले. तुमकां कळपाक जाय की जिणेंत तडजोड करून 
आपल्या मायेच्या मनशांवांगडा शांतिकायेन रावप म्हत्वाचें. | 
म्हज्या उतरांचेर तांचेकडेन जाप नासली आनी हांब भेड्ड्या कानांकडेन उलयतां हैं 
जाणा आसलें. हांव भायर सरले, अपेशी जावन. जेन्ना घरा पावलें, तेन्ना म्हाका एका 
आदल्या इश्टाकडेन रातच्या जेवणाक वचूक कळाव जाल्लो. तो म्हजो वांगडी आनी 
हांव ताका कितलीशींच वर्सा वळखतां. म्हाका उसरां आयिद्लें पळोबन ताणें म्हळे, 
'जाणा मगो, वक्तशीरपण हें बऱ्या शिक्षकाचे लक्षण - फकत वर्गांतूच न्हय, तर 
सगळीकडेन.' | 

हाबें मानून घेतलें आनी चूक मागली. 

चूक जाली. आतां खंयच्या हॉटेलांत वतात आमी ? 

ताची बायल हासली आनी म्हळे, आमी तीस किलोमीटरावयल्या एका गांवांत 
वतात.' 

“अशें, फार्महावसार काय किते ?' 

ना, आमचें फार्महावस ना. आयज रातचें जेवण एका शेतकारागेर.” 

ती कितें उलयता म्हाका कळळें ना, म्हूण हांव मोन्यांनी गाडयेंत बसलें. म्हज्या 
इश्टान गाडी पयलीं लागींच्या बाजारांत व्हेली. थंय ताणें कांय मिठाय आनी फळां 
घेतलीं, जाल्यार ताचे बायलेन कांय कपडे. उत्सूकतायेन हांबें परत विचारलें, “आमी 
खय वतात ?' 

थंडपणान ताणें जाप दिली, “म्हज्या भावागेर. खूब दीस जाले तो आमकां आपयता. 
म्हाका खात्री आसा तुका थंय आवडटलें.' ताका भाव वा भयण ना हें हांव जाणा 
आसलें. आपल्या आवय बापायचो तो एकलोच भुरगो 

हो भाव खंयच्यान आयलो? तुजो बापोलभाव, वा सामको लागींचो भावासारको 
इश्ट बी? काय हिंदी सिनेमाभशेन तुका अकस्मात तुज्या शेणिल्ल्या भावाचो सोद बी 

रितीन हांसून तो गाडी चलयत रावलो. रोकडींच आमी बेंगलोराभायर 
आनी हायवेचेर गाडी सामकी वेगान धांवताली. ताचो मोनेळ म्हाका 
'श्च॒तरवितर करतालो आनी हांव चिंततालें हावे ताका चड प्रस्न विचारून ताचे खाजगी 
जिणेंत बळयां घुसलें काय! जर आमी अमेरिकेंत आशि्लीं, आनी हांव इतलें 
उलयल्ञे, जाल्यार तो म्हाका ओगी राव आनी तुजें कितें तें पळय' म्हण सांगपाचो 
पूण हांगा भारतांत आमच्यांनी कोणाचेय खाजगी जिणेचेर प्रस्न विचारले बगर रावूं 
नज, आमकां गरज आसू वा नासूं. 

अचकीत म्हज्या इश्टान उलोबंक सुरवात केली 

“पंचावन वर्सांआदीं, आमी आतां ज्या गांवात वतात थय हांव जल्मल्लो. हांव धा 

दिसांचो आसतना म्हजी आवय गेली. म्हज्या बापायक तिचो खूब मोग आसलो 
आनी तो काळजांतल्यान हाल्लो पूण ताका म्हाका सांबाळपाचो आसलो. म्हाका 
गायच्या दुदाची अलर्जी आशिकी आनी आवय नाशिल्ल्यान हांव कसलेच दूद पिवंक 
शकनासलों. बाबडो जावन हांव दिसभर भुकेक रडटालों. तूं जाणा, त्या काळार 
भुरम्यांचें खाण वा दुदाचो पिठो नासलो. हांव दिसान दीस अशक्त जावंक लागलों 
आनी म्हज्या जगपाची आस सामकी उणी जाली. म्हज्या बापायक हुसको जालो पूण 
किते करचें हें कळनासलें. सीताक्काच्या रुपान ताका आदार मेळळो. ती आमच्या 
नोकराची बायल आनी हांव जल्माक येवचे कांय दीस आदीं तिणें चल्याक जल्म 
दिल्लो. म्हजी आवतिकाय सोसूंक नज जावन, तिणें म्हज्या बापायकडेन मागले, 
"अण्णा, तुमची हरकत नासत जाल्यार, हांव म्हज्या पुतावांगडा ह्या चल्याकूय म्हजे 
दूद्‌ दिवंक सोदतां.' म्हज्या बापायन खीणभर चितलें, आनी जायत्या 
सोयऱ्याधायऱ्यांनी हे माण्णेआड आवाज काडल्यारूय, तिचें मानलें आनी सीताक्कान 
आपलें दूद दिवन म्हजो जीव वाटायलो. गायचे दूद वा हेर खाण पचोवपाची शक्त 
येम्हणसर तिणें म्हाका दूद दिलें. फुडलीं पांच वर्सा हांव ह्या गांवांत रावलों आनी 
मागीर आमी गांव सोडून गेलीं. पूण म्हाका तिची सदांच याद येता आनी हांव तिका 
एक व्हड बायल मानतां. खरें म्हळ्यार तिचो पूत हनुमा हाका हांव म्हजो भाव मानतां. 
म्हज्या सोयऱ्यांनी सदचे भशेन विरोध केलो तरी हांवें ताका म्हजे आस्पतीचो एक 
वांटो दिलो. तांचेखातीर सीताक्का फकत एक नोकर, पूण म्हजेखातीर ती एक व्हड 
मनाची, सादी बायल जिच्या मोगाक शीममेर ना. 

"हांव आतां बेंगलोरांत बिझी उरतां, तरीलेगीत हांव तिच्या पुताक, म्हज्या भावाक 

वर्सांतल्यान एकदां तरी मेळपाक वतां. कित्याक तर सीताक्कान आपलो मोग दोगांकूय 
सारकोच दिलो आनी बदल्यांत कसलीच अपेक्षा दवरूक ना. आमी दोगांयनी एकेच 
आवयचो मोग वांटून घेतलो, आनी म्हण आमी भाव 

ताची काणी सोंपली तोवेळ मेरेन, आमी गावांत पाविल्लीं आनी म्हज्या इश्टान रस्त्यार 
आमकां घरा व्हरपाक वाट पळयत राविल्ल्या हनुमाकडेन बोट दाखयलें. जेवण 
जायसर, तांचेमदलो मोग पळोवन, म्हाका राम आनी शामाच्या घराब्यांमदली वणत 
याद्‌ जाताली आनी दोगा खाशा भावांक परकी करपी आनी मालक आनी नोकराच्या 
पुतांक भाव करपी हे नियतीच्या खेळाचें अजाप जातालें. 

१९७४ वर्सा, इन्फोसिसचीं किरणा आमच्या दोळ्यांक दिसचेआदीं, तरनाटो नारायण 
मूर्ती सेसा हे फ्रेंच कंपनींत टीम लीडर म्हण काम करतालो, ही कंपनी पॅरीसांतल्या 
चार्ल्स दे गॉल ह्या नव्यान बांदिल्ल्या विमानतळार एयर कार्गोहाताळपाखातीर 
सॉफ्टवेयर तयार करताली. तो सामको लजेस्त आनी आदर्शबादी मनीस. 

जोड बरी आशिछ्ली, आनी घरा आपली कुटुंबीक लागणूक पुराय करपाक पैशे 
धाडल्याउपरांत जे उरतालें, ते तो देशाच्या विकासाखातीर वाबुरपी संघटनांक दान 
करतालो. तो दावे विचारसरणेचो आनी मार्क्सवादी सिद्धातांचो समर्थक. फ्रान्सांत 
कांय वर्सा काम केल्याउपरांत ताका भारतांत परत येवपाचें आशिष्ठें. पूण हेर भारतीय 
इजिनियरांभशेन वागनासतना, ताणें पॅरीस ते काबूल दुसऱ्याचे मोटारीन फुकट 
येवपाचें थारायलें. आपलें बॅग फाटीक लावन, ताणें मोटारीन, ट्रेनीन आनी जेन्ना 
कांयच नासले तेन्ना चलत प्रवास केलो. ताचो हो बॅग फाटीक लावन केल्लो प्रवास 
ताचें नशीब बदलतलो, तेच परी कितल्याश्याच जाणांचे जिणेर परिणाम करतलो हैं 
ताका भायर सरलो तेन्ना मातूय खबर नासले. 

एका शियाळ्या आयतारा सकाळीं, दुसर्‍याचे मोटारीन एका इटालियन शारांतल्यान 
येता आसतना, तो तेन्नाच्या युगोस्लाविया आनी बल्गेरिया शीमेवयल्या नीस शारांत 
पावलो. कम्युनिस्ट वाठारांत भितर सरलो, तेन्ना मूर्तीक कळ्ळे आतां मार्गान वचपी 
गाडयेकारांवांगडा प्रवास करप सोपें जावचें ना, आनी ताणें ट्रेनीन सोफिया हे 
बल्गेरियाचे राजधानींत वचपाचें थारायलें. म्हण, नीस पावतकच, सोमतोच तो 
थळाव्या रेल्वे स्टेशनार गेलो. हॉटेलांत नासतो घेवपाचो ताचो यत्न येशस्वी जालो 
ना, कारण ताचेकडेन इटालियन करन्सी आशिल्ली ती थंय चलनासली आनी बँको बंद 
आशिल्ल्यो. सोफिया एक्सप्रेस नीस स्टेशनार आठांक येसर मूर्ती प्लॅटफॉर्मार. 
न्हिदलो. इमिग्रेशनाच्या नित्याच्या वावराखातीर सादारणपणान दोन वरां ट्रेन थंय 

रावताली. मूर्ती भितर सरलो आनी आपल्या सिटार बसलो. जवळ जवळ का 
कंपार्टमेंट रितो आशिल्लो पळोंबन ताका अजाप जालें. अंतर्मूख सभाव आशिल्ल्यान 
आयज एकटोच आसतलो म्हूण ताका खोस जाली. 
तो बसून पुस्तक वाचूंक लागलो. एक ऊंच, पिंगश्या केसांचें गोरे आनी सोबीत चली | 
कंपार्टमेंटांत भितर सरले आनी ताच्या म्हऱयांतल्या सिटार बसलें. मूर्ती पुस्तकांत 
सामको बुडून गेल्लो आनी ताका पळोवन हांसलो लेगीत ना. सादारणपणान 
संवसारांतल्यो खंयच्योय बायलो बडबड्यो आसतात; हे चलयेनूय शांतताय भंग 
करून ताचेकडेन उलोवप सुरू केलें. भारतांत त्या वेळार साम्यवाद आनी समाजबाद 
चडकरून आसलो आनी जेन्ना ताका कळळें मूर्ती भारतांतलो म्हण, तेन्ना साहजीक 
तांच्या देशांतल्या वेगवेगळ्या धोरणांकडेन गजाली घुंबल्यो. ल्हवल्हव तांणी आपले 
खाजगी जिणेविशीं उलोवंक सुरवात केली. चलयेन आपली परिस्थिती सांगली. 

“हांव सोफियांतलें. पीएचडी करपाखातीर शिश्यवृत्ती दिवन आमच्या सरकारान 
म्हाका कीव्ह विद्यापिठांत धाडिल्लें. थंय म्हाका इस्ट बर्लिनांतलो एक बरो तरनाटो 
मेळळो. दोगांय एकमेकांक आवडलीं आनी आमी लग्न जावपाचें थारायलें.' इतलें 
उलोवन ताणें एक सुस्कारो सोडलो. | 

“कितें जालें? तुमी लग्न कित्याक केलें ना? मूर्तीन आपलेपणान विचारलें. 

“आमी लग्न जालीं आनी तीच तर अडचण. दुसऱया देशाच्या नागरिकाकडेन लग्न 
जावपाची परवानगी मागपाखातीर आमी आपापल्या सरकाराकडेन अर्ज केले. ताणीं 
मानून घेतलें, फकत बल्गेरियाक म्हज्या देशाकडली कबलात हावें पुराय केल्ली जाय 
आशिछ्ली आनी ह्याच काळांत म्हज्या घोवाक इस्ट जर्मनींतूच रावपाक सांगलें. हाका 
लागून हांब स म्हयन्यांतल्यान एक फावट इस्ट जर्मनीक वतां आनी म्हजो घोव स 
म्हयन्यांतल्यान एकदां सोफियाक. हाका लागून आमकां दोगांकूय सामकी निर्शवणी 
आयल्या. सामान्य वैवाहीक जिणेची आस आमी सोडल्या.” ताणें म्हळें. 

हे वायट परिस्थितीन मूर्ती हाल्लो. ताणें म्हळें, “ही यंत्रणा अन्यायी. देश जरी 
साम्यवादी वा भांडवलदार आसलो तरी लम्नाखातीर सांगात्याची निवड वा नोकरी 
आनी विचारस्वातंत्र्य ह्या सारके मुद्दे ल्हान करपाक जायना...' 

इतलो वेळ, एक चलो ते चलयेकुशीक बशिल्लो. ताणें तिचेकडेन उलोवपाचो यत्न 
केलो पूण तिणें कांयच रुच दाखयली ना. मूर्ती आनी तें चली फ्रेंच भाशेंत उलयतालीं, 
आनी तीं कितें उलयतात तें ब्हडलेशें त्या चल्याक कळनासलें. कांय वेळ तांचे 
उलोबप आयकून, तो नाच जालो आनी कांय वेळान दोन लांबरूंद, क्रूर दिसपी 

 म्नशांवांगडा परत आयलो. एकूय उतर उलयनासतना, दोगांभितरल्या एकल्यान 
मूर्तीक शर्टाचे कॉलरीक धरून प्लॅटफॉर्मार ओडीत व्हेलो. दुसर्‍यान ते चलयेक 


मूर्तीक एके ल्हान, म्हेळे कुडींत बंद केलो, ज॑य सारको वारो लेगीत घोळनासलो. थंय 
कांयच फर्नीचर वा हीटर नाशिल्लो, कोनशाक फकत एक पोरनो संडास. गोंदळून तो 
. थंयच जमनीर बसलो. कितें जालें? गुन्यांवकाराभशेन ताका भितर कित्याक 
उडयलो? ते चलयेचें कितें जालें? ल्हवुल्हवू ताच्या लक्षांत आयलें साम्यवादी 
देशांत नागरिकांचे हक्क आनी कर्तव्यांचेर केळे भासाभाशेक लागून तो चलो आनी 
पुलीस दुखावले. 
“म्हजे आतां ते कितें करतले? म्हाका कितेंय जालें जाल्यार म्हज्या घरच्यांक तरी 
 कळटलें?' निर्शवन तो चिंततालो. म्हैसुरांत आशिल्ल्या घरच्यांचो विचार ताका 
हुसक्यान चडूच गळीत करून गेलो. ताचो बापूय निवृत्त जावन हालींच अर्धांगान 
पिडीत जाल्लो. तीन भयणींचे लग्न करपाक ताका घरच्यांक मजत करपाक जाय 
आशिल्ली. 
कितलींशींच वरां गेलीं. रात काय दीस हें लेगीत ताका कळनासलें. ताचो पासपोर्ट 
आनी हेर वस्तूंवांगडाच ताचें घड्याळूय तांणी काडून घेतिल्लें. फाटलीं णव्बद वरां 
ताणें कांयच खावक नाशिछ्लें. कितल्याश्याच येतल्या वतल्या ट्रेनींचे आवाज ताका 
आयकूक येताले. हाका अंत ना अशें दिसताले, दार उकतें जालें आनी मूर्तीक ओडून 
स्टेशनार हाडलो, गार्डावांगडा एके ट्रेनीत बसयलो आनी सांगले कीं इस्तंबूल 
पावल्याउपरांतूच ताका तांचो पासपोर्ट मेळटलो . 
'म्हजो गुन्यांव कितें ?' कंपार्टमेंटाच्या दाराकडेन रावून मुर्तीन पोलिसाक विचारलें. 
तोंडार फातराचे भाव आशिल्ल्या त्या पोलिसान म्हळें, राज्याच्या विरोधांत तूं 
कित्याक उलयलो? तें चली कोण ?' 
'म्हजेसारकेंच एक प्रवासी तें...” 
'तर्शें जाल्यार आपल्यो खाजगी गजाली ताणें तुका कित्याक सांगल्यो?' मूर्तीक 
आपलें उलोबप सोपोवपाची लेगीत संद दिनासतना दुसर्‍या पोलिसान रोकडेंच व्हडा 
. आवाजांत विचारलें. 
“तातूंत किते चुकलें ?' मूर्तीन निशेध परगटायलो. 
“असल्या मुदद्यांचेर चर्चा करप आमच्या देशांत कायद्याआड आसा.' पोलिसान 
कठोरपणान जाप केली. ह 

मूर्तीक ते चलयेच्या भवितव्याविशीं जाणून घेवपाची उमळशीक आसली. 'तिचें | 
कितें जालें ?' 
तें तुका लागना. तुजो पासपोर्ट आमी तपासला. फकत तूं भारतांतलो, जो एक 
मित्रदेश आसा, म्हुण्णूच आमी तुका सोडटात. वाटेर कितेंय चलाखी करपाचो यत्न 
करूं नाका. आनीक कसलोच तंटो करिनासतना आमचो देश सोडून वच.' 
जबरदस्तीन ताका भितर धुकलून दार मारीत पयल्या पोलिसान म्हळें. 

ट्रेन सुरू जाली. 

मूर्ती थकिछ्लो. चार दीस ताणें कांयच खावंक नासलें आनी तो न्हिदूंकूय नासलो. तो 
एका जनेलाकडेन बसलो.परतून तो एके ट्रेनींत आशिल्लो पूण नाट्यमय रितीन 
परिस्थिती बदलिल्ली. पॅरीसांतल्या रस्त्यांदेगेच्या सोबीत कॅफेत बसून मूर्तीन सामके 
भावनावश जावन कार्ल मार्क्स, लेनिन, माओ आनी हो ची मीन हांच्या आदर्शांचेर 
चर्चा आनी वादविवादांचो आनंद घेतिछ्लो. त्यो भरिल्ल्या पोटार केल्ल्यो तात्विक 
चर्चा. पूण आतां, कम्युनिस्ट राज्यांतल्या मतभेदांउपरांत उपार्शी आनी थकिल्ल्या 
मूतींक आपल्या तत्वांचेर फेरविचार करपाक जाय आशिल्लो. लोखणाच्या 
पडद्याफाटली जीण ही अशी आशिकी. हे वेवस्थेआड एक जरी आवाज काडलो 
जाल्यार ही वेवस्था निर्दय कार्यक्षमतायेन ताचो बंदोबस्त करताली. हे वेवस्थेन 
आपल्या नागरिकांक मुळावें स्वातत्र्यलेगीत न्हयकारिछ्ले आनी मित्रदेशांतल्या 
प्रवाश्यांक अशे तरेन वागयताली. भांडवलशाय देशांतलो आशिल्लो जाल्यार ताचें 
कितें जातलें आशिल्ले हैं चिंतून ताका थरथरो भरलो. गांवगिरो वाठार फाटीं वता तो 
पळयतां पळयतां मूर्तीक स्वातंत्र्याची किंमत कळळी. ताका जाणीव जाली. घोशणा 
वा सुचोवण्यो दिवन कांय जांवचें ना, तर चडांत चड नोकऱ्यो निर्माण करप होच 
गरिबींतल्यान सुटका जावपाचो मार्ग. ताणें थंयच आनी तेन्नाच स्वताकडेन सोपूत 
घेतलो तो कायदेशीर आनी नीतीच्या मार्गान संपत्ती निर्मितलो, फकत स्वताखातीर 
न्हय तर हेर जायत्या जाणांखातीर. आख्ख्या संबसारांत भारत गरिबीखातीर न्हय तर 
तरनाट्यांचे कुशळटायेखातीर प्रसिद्ध जातलो अशें तो करतलो- भारताचे प्रस्न 
सोडोबपाखातीर ही ताची मजत आसतली. 

ह्या नव्या संकल्पान प्रेरीत जावन, भारतांत आयल्याउपरांत ताणें वेगवेगळ्या 
कंपन्यांनी वेगवेगळ्या नोकच्यांचे प्रयोग केले. कांय काळाखातीर ताणें आपली 
सॉफ्ट्रॉनिक्स ही कंपनी सुरू केली आनी पटनी काँप्यूटर सिस्टिम्सच्या सॉफ्टवेयर 
विभागाचो मुखेली जालो. पूण ताची व्हडली इत्सा आशिल्ली आपलीं मुल्यां सांबाळून 

आनी निर्यातीचो केंद्रबिंदू दवरून एक कंपनी उबारपाची 
निमाणें, १९८१ वर्सा ताणें इन्फोसिस चालू केली 


साम्यवादी मूर्ती, कांय काळाउपरांत, ताच्याच आतांच्या उतरांनी सांगपाचें जाल्यार 
समाजवादी भांडवलदार जालो. 
फुडलें सगळें संवसाराक खबरुच आसा. 


२३ 


आफिसांतल्या लोकांचो पेच 


बेंगलोरांत कितल्याशाच सॉफ्टवेयर कंपन्यांचे ऑफिस सुरू करतना संस्था वा 
संघटनेच्या सामाजीक जापसालदारकेचो मुद्दो खूब गभीरपणान घेवपाचें प्रमाण 
वाडलां. एक फावट म्हाका ह्या विशयाचेर अशेच एके कंपनीच्या कामगारामुखार 
भाशण दिवपाक आमंत्रीत केल्लें. हेर जायत्या ऑफिसांभशेन हें लेगीत मार्बल आनी 
ग्रॅनायटाच्यो लादयो, झुंबरां, वणटींवयलीं पेंटिग्स, एकसारके झाडू मारपी आनी 
पुसपी कामगार आनी पराकाश्ठेचें नम्र फ्रंट ऑफिस हाका लागून एक पंचतारांकीत 
हॉटेल कशे दिसतालें. ! 

सादारणपणान म्हज्या उलोवपा उपरांत हांव एक प्रस्नोत्तरांचें सत्र दवरतां. म्हर्जे 
भाशण कितलें बरें जालां हें जाणा जावन घेवपाचो हो एक लिटमस टेस्ट अशें हाव 
मानतां. म्हजो एक सिद्धांत आसा, भाशणाउपरांत जर लोकानी प्रस्न विचारले नात, 
जाल्यार एक तर भाशण इतलें बरें जालां की लोकांक आनी कांयच म्हणपाचें ना, वा 
इतलें बायंट जालां कीं लोकांक एकूय उतर समजूंक ना म्हण ते ओग्गी आसात. 

हे फावट, प्रस्न विचारताले, तेन्ना म्हाका हावे प्रेक्षकांमदीं शातीक पळयलेंशें दिसलें . 
जेन्ना हांव ताचेकडेन पळयतां हें कळळें तेन्ना ताणें हात हालयलो. सदचेवरीच, ताका 
पळोवन म्हाका खोस जाली. शांती कॉलेजांत म्हजे विद्यार्थिनी आशिष्ठे तेन्नासाबन 
हांब ताका वळखतां. शीममेर नाशिङ्ली उर्बा आनी सदांच उलोबंक आनी मतां 
एकामेकांकडेन व्यक्त करपाक तयार आसतात अशा कांय लोकांमदलें शांती एक. 
समाजीक जापसालदारक्यांविशीं तें सदांच शादूर आसतालें, आनी जेन्नासावन तें 
कामाक लागले तेन्नासावन आपल्या पगाराचो कांय वांटो तें समाजकार्याखातीर दिता 
हें म्हाका खबर आशिह्छे.. 

भाशण सोंपून जेन्ना सगळेजाण वचपाक लागले, तेन्ना शांती येतलें म्हण हांव रावलें. 
हॅलो शांती, कशें आसा तूं?' ताचे उमेदी जापेची हांव वाट पळयतालें. पूण, म्हाका 

बारीक आनी उदास जाप मेळ्ळी. म्हाका अजाप जालें. “शांती, कितें जालें 

ग्रोवावांगडा झगडले ? चिता करू नाका. घोव आनी बायल झगडलीं ना जाल्यार 
'तांका जोडपें म्हणू नज. वेव्हाराचो तो एक भाग. चल, आतां हांस पळोवया.' ताची 
चिंता पयस करपाखातीर हांवें फकाणां केलीं 
त्याच बारीक आवाजांत शांतीन म्हळे, ना मॅडम, तें कारण नही. 

तशें जाल्यार तुज्या प्रोजेक्टाची निमणी तारीख लागीं पावल्या आनी तो पुराय जावंक 
ना? शांती, हांव तुका सदांच सांगता, सॉफ्टवेयर इंडस्ट्रींत डेडलायन सदांच मतींत 
धरूक जाय आनी हे खातीर प्रोजेक्ट मॅनेजमेंट खूब म्हत्वाचो. म्हाका अजूनूय 
हयन्हयशें याद जाता कीं तातूंत तुका सगळ्यांपरस चड मार्क मेळिल्ठे. कॉलेजींत जें 
कितें शिकलें तें तूं आचरणांत हाडिना?' 

“ती अडचण न्हय म्हजी. हांवें मुजतीआदींच म्हजो प्रोजेक्ट पुराय केला. 

कसली चिंता तुका? 

पूण शातीक्र थंय उलोवपाचें नाशिले, ताणें म्हाका आपल्या केबिनांत व्हेलें. जेन्ना 
आमी वतालीं तेन्ना हांवें पळयलें - कितलेशेच कामगार ताका हडकिताले. आमी 
ताच्या केबिनाकडेन पावलीं तोमेरेन म्हजी विद्यार्थिनी सायब जाल्या हाचो म्हाका 
अभिमान दिसलो. केबिनांत बरें फर्निचर बी मांडिले आनी उलोवंक बसचेआदीं 
शांतीन पड्डे ओडले. आमी कॉफी घेतली आनी ल्हवल्हव शांती म्हजेकडेन खाजगी 
उलोवंक लागलें. 

मॅडम, हे नोकरेंत हांव खूश ना. भायल्या कोणाकूय दिसतलें म्हाका सामकी बरी 
योग्य नोकरी मेळळ्या. म्हाका बऱर्‍यांतलो पगार आसा, कामाचो वेळ जाय तसो 
जुळोवन घेवं येता आनी ऑफिस म्हज्या घराक लागीं आसा. म्हाका गर्देतल्यान 
प्रवास करपाचो त्रास ना. हांव एका बर्‍या कर्तव्यनिश्ठ गटाचे नेतृत्व करतां. पूण 
म्हजो बॉस हीच म्हजी अडचण. ती सामकी वायट. तिचेकडेन म्हजेखातीर फकत खर 
उतरां आसात. फाटल्या तीन वर्सात हावें तिचेकडल्यान एकूय विधायक शेरो 
आयकूंक ना. हावे कितेंय बरें काम केलें, जाल्यार ती म्हण्टा दुसरो कोणूय हेंच काम 
अर्दा वेळांत करपाचो, आनी जर कितेंय चुकलें वा कळाव जालो जाल्यार देवानूच 
वाटावपाचें. कांय गजाली घडटात त्यो हाताभायल्यो आसतात हें समजून घेवपाक ती 
तयार ना. 

"समज हांव मुंबय वतां, ती जाणा म्हजी फ्लायट धांक पावता, जाल्यार ती मुद्दाम 
सकाळीं साडेधांक मिटींग थारायता. गर्देतल्यान अर्दवराभितर ऑफिसाक पावप 

म्हाका शक्य नासता. हांव पावतां तोमेरेन सगळ्या म्हत्वाच्या मुदद्यांचेर चर्चा अ 
आसता. हांव कितलें काम करतां, थारायल्ल्या वेळाभितर काम सोपोवपाखातीर 
केन्ना केन्ना रातभर हांगाच रावतां, तरी लेगीत ती म्हण्टा, तुज्यान आनीकूय बरें करू 
येतालें. मॅडम, तिचें समाधान करप अशक्य.' 

“थंड जा शांती. घडये तुजी बॉस कितेंय केल्यार समाधान जायना अशे तरेची आसत, 
तो तिचो सभाव आनी तूं तो बदलूंक शकना. ती आसा तशीच तुवें तिका मानून घेवंक 
जाय. तुजो बॉस तूं वेंचून काडूंक शकना.” 

“असल्या मनशावांगडा काम करप म्हाका मातूय आवडना. केन्ना केन्ना सोडचें अशे 
दिसता. म्हज्या अणभवाक लागून, दुसरी बरी नोकरी मेळप कठीण जावचें ना, पूण 
म्हाका ही कंपनी, म्हज्या गटांतले सांगाती आनी हांव करता तें कामूय आवडटा. 
एका मनशाखातीर हांवें सगळें कित्याक सोडप ? 

“हे परिस्थितीविशीं तुज्या वरिश्ठांक सांगलां तुर्वे ?' 

“सांगले. पूण ती कितल्याश्याच प्रोजेक्टांनी म्हत्वाची व्यक्ती आशिल्ल्यान तांकां 
तिका वगडावपाचें ना. 

'कांय वेळ दी हे गजालीक. तुका आनी तूं काम करपाक घेता ते कश्ट घडये 
समजतले तिका कांय तेंपान.' | 

अशीं बुजवणेचीं उतरां ताका सांगून हांव भायर सरले. त्याउपरांत ताचेकडल्यान 
कायच कळळें ना तेन्ना हावे धल्लें शांतीन ह्या ना त्या मार्गान आपलो प्रस्न सोडयला 
आसतलो. काय वर्सा गेलीं आनी एक दीस हांव बेंगलोरांत, जया नगर मार्केटांत, 
भाजी घेतालें. 

खूब आदीं, जया नगर, मध्यमवर्गीय लोकांखातीर स्वर्ग आशिल्लो. पूण आतां, हांगा 
रावप म्हळ्यार सामकें मोलादीकशें. सगळ्यो वस्तू म्हारग जाल्यात आनी वाणपण 
करप सामकें कमीपणाचें मानतात. भाजी विक्रेत्यांक सुमाराभायर चड दर मेळपाची 
इतली खात्री आसता.की कोणेय वाणपण करपाचो यत्न केल्यारूय सादारणपणान ते 
न्हयकारतात. 

त्या दिसा, दुकानदार एके पिपरेचे धा रुपया सांगतालो म्हण हांव सामकें तापून 
ताचेकडेन भासाभास करतालें. वाद घालपाचे ताचे फिशालकायेचो हांव खरें म्हळ्यार 
आनंद घेतालें. दोगांभितरलें एकलेंय एक पैसोलेगीत दुसऱयाक सोडपाक तयार 
नाशिछ्लें. 

अकस्मात म्हाका फाटल्यान आवाज आयकूक आयलो, गुड इव्हिनिंग मॅडम, 

आसात तुमी ?' 
शांती आशिष्ठे, एका हातांत भुरगें, दुसऱया हातांत भाजी आनी फळांची पिशवी 
घेवन. मातशें वजन वाडिल्लें ताचें पूण रोकडीच हांवें ताच्या दोळ्यांत ती पयलींची 
| लिकलीक पळयली 
“हॅलो शांती, तुगेर भुरगें केन्ना जाले ?' हांवें विचारलें 
“एक वर्स जालें. 
“तूं कितलें उमेदी दिसता! म्हाका खूब खोस जाल्या शांती. ' 
“मॅडम, आतां हांव घरा आनी ऑफिसांत दोनूय कडेन खूब खोशी आसा. 
` “सामकी अजापाची गजाल ही. तुजी बॉस कशी आसा? बदलली ती ?' 
शांतीन म्हाका कुशीक व्हेलें आनी म्हळें, 'शारांतल्या दुसऱ्या एका ऑफिसांत तिची 
'निमाणें बदली जाली. म्हजो नवो बॉस सामको बेस बरो. आतां हांव खर्‍यांनीच 
ऑफिसांत वचपाक रावतां. केन्नाय मतभेद आसले जाल्यार रोक़डोच म्हजेकडेन 
उलोवन तो प्रस्न निकालांत काडटा. आमी तकालस घेतात ताची तुस्त करून तो 
सदांच आमकां प्रोत्साहन दिता. हाका लागून आमी अपेक्षेपरस कितलेशेंच चड काम 
केलां. जर केन्नाय आमकां रातचें उसरामेरेन रावचें पडलें जाल्यार तोय आमचेवांगडा 
रावता. सांगातान केल्ले काम आनी आपसांतलो विश्वास एकदम बरो आसा आता. 
जेन्ना हांव गुरवार आसलें तेन्ना तो सदांच हुसक्याविरयत काम कर, जाय जाल्यार 
घराकडल्यान कर म्हण सांगतालो, पूण बाळंत जायमेरेन हांवें ऑफिसांत वचून काम 
“ही एक खर्‍यांनीच बरी गजाल शाती. म्हाका एका पदाची याद जाता “मन वही, दर्पन 
वही, ना जाने ये क्या हो गया.. सब कुछ लागे नया नया... 
"ओ मॅडम, तुमी सामक्यो आदलेवरीच, मातूय बदलूंक नात.” 
त्या भाजयेच्या दुकानामुखार उबीं रावन आमी दोगांय खूब हांसलीं. मागीर शांतीन 
म्हळे, “आमच्या सायबाक लागून दरएकलो खूब खोशी आसा आनी गटाचो एक 
भाग आशिल्ल्याचो अभिमान आसा सगळ्यांक.' 
"हय शांती, फाटल्या जायत्या वर्सानी हांव हें शिकलां- बरे वागणुकेन तुमी तुमचे 
भोंबतणीं सर्ग निर्माण करूंक शकतात, आनी एक बरो मुखेली आपल्या गटांत 
अजापाचे बदल घडोवन हाडूंक शकता. ' 


पात्र उमेदवार 


कांय वर्सांआदीं, हांव एके निवड समितीत आशिष्ठे. आमी वेगवेगळ्या पदांखातीर | 
उमेदवारांची भरती करताले, जातुंतलीं चडशीं उंचेल्या पगाराचीं आशिल्लीं, हाकाच | 
लागून, निवड समितींतल्या चारूय जाणांचेर खूब ताण आशिल्लो | 
रातीभितर, म्हजी लोकप्रियता कितलीशीच वाडल्या अशें म्हाका जाणबलें. विसरिल्ले 
सोयरे घरा येबंक लागले, संपर्कात नाशिछ्ले इश्ट दिसूंक लागले. आपले जातींतल्या 
लोकांक मजत करप कितलें म्हत्वाचें हें म्हाका धर्मीक संस्थांचे मुखेली सांगूंक 
लागले. आदल्या विद्यार्थ्यांक अकस्मात शिक्षक दिसाची याद जावन ते म्हाका कार्डा 
धाडूंक लागले. देवळांत लेगीत म्हाका इल्लो चड प्रसाद मेळूंक लागलो. नव्यान 
मेळिल्लें हें सुख अणभवंक हांवें सुरवात केली 
लोकांच्या दुर्दैवान निवड समितींतले चारूय जाण सामके प्रामाणीक आशिल्ले आनी 
आमी पयल्याच दिसा मेळळे तेन्नाच थारायल्लें की कोणाचीच प्रार्थना आयकून घेवप 
ना. निवड पुरायेन गुणवत्तेचेर आदारून जातली 
एक दीस, मुलाखतीच्या वेळार, एक तरनाटें चली आयलें. ताचें नांव नंदिता, बरें 
दिसपी, स्मार्ट आनी बरे कपडे घालून आयिष्ठें. आमी आमचो पयलोच थाराबीक 
प्रस्न केलो, हे नोकरेक तूं योग्य आसा अशें तुका कित्याक दिसता ?' चलयेन जाप 
केली, म्हजेकडेन खूब आत्मविस्वास आसा. हे नोकरेचो ताण हांव बरेभशेन घेवंक 
शकतां 
तें अमेरिकन उच्चारान उलयतालें म्हण हांबें ताका तें खंयचें काय विचारलें. “हांव 
बेंगलोरचें.' ताणें जाप केली, “पूण म्हजे चडशे नातलग यूएसाक आशिल्ल्यान हांव 
सुट॒यानीं थय वतां 

यूएसाक खयच्या भागात? आमचें खूबशें गिरायक आसा थंय 

म्हजो काका रामकृष्णन सिलिकॉन व्हॅलींतलो एक व्हडलो उद्देजक. म्हजी काकी 
न्यूयॉर्क टायम्साची प्रतिनिधी. म्हजो बापोलभाव रोहित व्हायट हावसांत काम करता 
म्हण हांव न्यूयॉर्क, वॉशिंग्टन आनी सॅन फ्रान्सिस्को हांगा यो बच करीत आसतां. 

अ टे कामांत जायते फावट वेगवेगळ्या तरांच्या लोकांकडेन संपर्क करचो 


“लोकांक मेळप आनी तांचेकडेन उलोवप हें व्हडलें काम न्हय. म्हाका आवडटा तें 
“तुका अणभव आसा हाचो? 

“हय, हांव कितल्याश्याच पार्ट्यांक वतां आनी जायते लोक मेळटात थंय. ' 
“घंद्याखातीर लोकांक मेळप आनी हें मेळप एक न्हय. हांवें म्हळें आनी तांत्रीक प्रस्न 
'विचारपाक सुरवात केली. ताणें फावो तश्यो बऱ्यो जापो दिल्यो आनी रोखडीच 
मुलाखत सोंपली. उठून वतना, नंदिता दाराकडेन मातशें अनमनलें. मागीर परतलें 
आनी ताणें विचारलें, हांव एक विचारू? चलयांनी प्रस्न विचारिल्ले म्हाका सदांच 
आवडटात. कितलोसोच तेंप आमच्या समाजांत बरे चलयेची व्याख्या म्हळ्यार जें 
चली चड प्रस्न विचारिना आनी मोन्यांनी सगळें स्विकारता तें अशी आसा. पूण ह्या 
सांच्यांतल्यार भायर येवन आपले विचार प्रकट करतात तीं म्हाका आवडटात. म्हूण 
हावें नंदिताक हय म्हळें. ताणें म्हळे, 'हे नोकरेंत तुमी जो पगार दितले तो खूब कमी 
आसा.' म्हाका अजाप जालें. अशे तरेचो प्रस्न वा प्रतिक्रिया म्हाका अपेक्षीत 
नाशिल्ली. हांवें जाप दिली, 'हेर कंपन्यांकडेन तुळा करीत जाल्यार हो खूब बरो 
आसा. 

“हय, पूण तो फकत घराचें भाडें, ड्रायव्हर आनी रांदप्याच्या पगाराक पावतलो. ह्या 
असल्या सुखसोयींची म्हाका संवय आसा. ' 

“पूण तुर्वे म्हळे, तूं तुज्या आवयबापायवांगडा रावता. आमचे कंपनीची बस आसा 
आनी आमचें एकदम बरें कँटीन आसा.” 

"हांव जोडूक लागतकच म्हाका स्वतंत्र रावपाचें आसा. हाली सगळे अशेंच 
करतात.' अशे म्हणून आनी म्हज्या अज्ञानाखातीर म्हजेर एक काकुटेची नदर मारून 
तें गेलें. 

सदचेभशेन हांव त्या दिसा सांजे उसरां घरा पावलें. म्हजे आवयन म्हाका शिटकायत 
म्हळे, शरयूचे नातीच्या वाडदिसाक आमकां वचपाक जाय हाची तुवें याद दवरपाक 
जाय आसली. ताणें तीन फावट फोन केलो. कळाव जालो तरी लेगीत वचून यो. तुका 
समाजांत रावपाचें आसा आनी सदांच कामांत गुछु रावप समा न्हय.' 

आज्ञाधारक भुरगें कशें हांव शरयूगेर गेलें. सदचेभशेन पार्टी चलताली. दादले 
राजकारण आनी खेळांचेर उलयताले. बायलां फुडले पार्टेचे बेत करतालीं, आनी थंय 
इव्हेंट मॅनेजर आशिल्ल्यान भुरगीं गुलु. गरमेचो दीस आशिल्लो आनी थंड पेयाचे ट्रे 

येताले. अकस्मात बरेंचशें नंदिताभशेन दिसपी चली हांबें पळयलें र दिसले. 
साडी न्हेशिह्लें आनी सोयऱ्यांक थंड पेय दितालें. जेन्ना हांबें ताका बारीकसाणेन 
पळोवपाचो यत्न केलो तेन्ना तें वळळे आनी म्हजी नदर चुकयली. 

म्हाका अजाप जालें. हांव शरयूम्हऱ्यांत गेलें आनी तें सोबीत चली कोण 
विचारलें. “आं, तें नंदिता. तें स्मार्ट आनी हुशार चली. म्हज्या 
ऑफिसांत ताच्या बापायचें कँटीन आसा. आमच्या ऑफिसान ताच्या शिक्षणाक 
आदार केला. हालींच इंजिनियर जालां आनी आतां नोकरी सोदता. रोकडेंच शिकून 
घेता आनी लोकांवांगडा बरे तरेन जुळोवन घेता. आयज मातसो आदार करपाक 
ताका आपयलां. तुगेर जर केन्नाय पार्टी आसली जाल्यार ताच्या बापायक रांदपाक 
सांगचें अशी हांव तुका शिफारस करीन.' 

म्हजेकडेन उतरां नासली. 

फुडलें सप्तकभर मुलाखती चलताल्यो. निमणो उमेदवार सुमार बीस एक वर्सांचो 

चलो. सादारण कपडे आनी थंड कसो. ताच्यो सगळ्यो जापो सामक्यो ज्युस्ताजूस्त 

आनी विचार करून दिल्ल्यो. हुशार तरनाट्यांकडेन उलोबप सदांच आवडीचे 

आसता म्हण ताचेविशीं म्हाका चड जाणून घेवपाचें आशिल्ले. 

'काँप्यूटर सायन्सांतल्या प्रस्नांच्यो जापो तुवें बच्यो दिल्यो. ह्या विशयाची 

केन्नाच्यान तुका आवड आसा? भिडेस्तपणान ताणें जाप दिली, “हांव भुरगो 

आशि्लो तेन्नासावन. | 

'खंयचे पिरायेर ? हावें चिवटपणान विचारलें. 

'सुमार आठ वर्सांचो..' 

'इतले बेगीन कित्याक?' 

'म्हजी आवय शाळेंत शिक्षिका आनी ती शाळेंत आसतना हांव चडसो घरांत 

एकलोच उरतालो. वेळ पासार करपाचो बरो उपाय म्हळ्यार कसल्यातरी क्लासाक 

वचप.' 

कित्याक कोण जाणा, म्हाका कछ्ल्लें की तें एकूच कारण आसूं नज. तो खऱ्यांनीच 

खूब हुशार आशिल्लो आनी ताच्या आंगच्या गुणांक योग्य दिशा दाखोवपाक आवयन 

जायतो वेळ घालयला आसूंक जाय. म्हाका कळळें हो भुरगो आपले फाटभूंयेच्यो 

बडायो मारचो ना, पूण म्हाका चड जाणून घेवपाचें आशि्छें. 'तुजो बापूय ? कितें 

करता तो?” 

ताणें कांय वेळ चितलें. मागीर जाप दिली, “कितें फरक पडटलो ? तुमी फकत म्हजी 


३0 


पळोवपाक जाय. तुमकां योग्य दिसल्यार म्हजी निवड करात, नाजाल्यार 
है 


“तुजी पगाराची अपेक्षा कितें ?' ै 

ताणें जो आंकडो सांगलो तो आमी दिताले ताचेपरस चड आशिल्लो. 

“इतलो चड पगार तुज्या अणभवाच्या मानान योग्य हें तूं कशे सिद्ध करतलो ?' 

“हांव खूब काम करून आनी जापसालदारक्यो घेवन हें सिद्ध करून दाखयतलों. हांव 
\दाखयतलों की म्हर्जे काम सगल्यांत उचेल्या पांवड्यावेलें आसा.' 

“तुका इतलो चड पगार कित्याक जाय हें म्हाका सांगपाक तुजी हरकत आसा ?' 
म्हाका पगाराचो कांय वांटो एका विश्‍वस्त मंडळाक दिवपाचो आसा, ज्या हुशार 
भुरुयांक फी भरूक जमना तांकां फुडे शिकपाक ते आदार दितात.' 

ताचे जापेन हांव हालें. हाचेउपरांत विचारपासारकें कायच नाशिह्लें. जेन्ना तो भुरगो 
गेलो तेन्ना ताकाच घेवपाचेर आमचें एकमत जाठ़ें. जेन्ना आमी उलयतालीं, तेन्ना 
गांवाभायल्यान आयिद्लया उमेदवारांच्या प्रवासभत्त्याचें काम पळोवपी क्लार्क भितर 
सरलो. ताणें म्हळें, “निमाण्या उमेदवाराखातीर एक सय करशात ? ताणें आपलो भत्तो 
घेवंक ना. ताणें म्हळें तो मावशेगेर रावला आनी कांय खाजगी कामाखातीरूय शारांत 
आयिछ्लो.' 

ताच्या प्रामाणिकपणाचें म्हाका अजाप जालें. हांवें बारीकसाणीन ताचो फॉर्म आनी 
पत्तो पळयलो. तो एका भोव फिशाल दोतोराचो चलो आशिल्लो. पैसो वा प्रसिद्धीन 
ताचें प्रामाणिकपण आनी सादेपण चोरूक ना हें स्पश्ट दिसतालें . 

दातृत्वाचो धंदो | 


श्री हिरालाल जैन हो एक फामाद फार्मासकार आनी वेपारी. दयाळू, निगर्वी आनी 
भिडेस्त. एके फार्मास्यूटिकल कंपनींतल्यान ताणें आपलो वेबसाय सुरू केल्लो आनी 
कश्ट करून आनी प्रामाणिकपणान आपलें साम्राज्य उबे केले. 
एक दीस तो म्हाका मेळपाक आयलो, कांय वेळ आमी आमचे वेगवेगळे प्रकल्प 
आनी उपक्रमांचेर उलयलीं, मागीर तो स्वताविशीं उलोवपाक लागलो. “मिसेस मुर्ती, 
देवाची म्हजेर खूब कृपा आसा. म्हजी कंपनी बरे तरेन चल्ल्या आनी आमकां नेमान 
नवीं नवीं उत्पादना सुरू करप शक्‍य जाता. हाका लागून आमचो आवांठ व्हड आसा. 
म्हाका एकूच चलो आसा जो परदेशांत शिकता. म्हाका खात्री आसा, तो शिकप 
सोंपयतलो, म्हज्या कामाक आदार करून तें आनीकूय चड येशस्वी करतलो. हांब 
सदांच कामांत व्यस्त उरतां आनी प्रवास करतां आनी आतां म्हाका दिसता हांवें 
आनीक एके पिळगेक पावता इतलो पैसो जोडला. पूण एक फरक आसा. म्हाका 
दिसता हावे व्हडा प्रमाणांत समाजाक परत दिवंचे नदरेन फाव तितलो वावर करूंक 
ना. म्हण आयज हांव एक विनंती करपाक हांगा आयलां.' 
ताच्या उलोवपाचो रोख खंय आसा हाची आजुनूय म्हाका कल्पना येनासली, आनी 
हांवें ताका फुडें उलय म्हण सांगलें. 
इन्फोसिस फावंडेशनावरवीं चलिल्ल्या तुमच्या कार्याविशीं हांवें खूब आयकलां. 
तुमी गांवांतल्या/खेड्यांतल्या आनी झोंपडपट्ट्यांतल्या लोकांक मदत करतात. 
म्हण हांव तुमकां कांय मुळावीं वखदां दिवंक सोदतां जीं तुमी गरिबांक वांटूंक 
शकतात. झोंपडपट्ट्यांतल्या तुमच्या कामाक मदत करपाखातीर तुमी एक दोतोर 
नेमूंक शकतात, ताचो पगार हांव दितलों आनी फुकट बखदांय. 
हांव हाल्लें. हावें म्हळें, “तुमची सुचोवणी बेसबरी आसा पूण आमच्या प्रकल्पांचेर 
अर्द वेळ काम करपी कांय दोतोर आदींच आसात आमचेकडेन. हांव तांचेकडेन 

 आनी गरजेच्या वखदांची एक यादी करूंक सांगतां. ती हांव तुमकां दर 
र्‍हयन्याक धाडून दितां आनी तुमच्या ऑफिसांतल्यान तुमी सांगतात त्यावेळार येवन 
तीं व्हरतां. ' न 
, ना, तुमी येवपाची गरज ना. हांव तीं धाडून दितां. पूण म्हजी एक अट आसा. ' 
महाका हुसको जालो. म्हाका कळपाक जाय आसले. कोण फुकट जेवण दिना. 
f जैनान म्हळें, “तुमच्या ह्या कामाकडेन आशिल्लो म्हजो संबंध कोणाकूच 
5पाक जायना. म्हजे वा म्हजे कपनीचें नांव खंयच आयिष्ठे म्हाका नाका. म्हाका 
ट्रीबगर दानाचे खोशयेची रूच चाखपाची आसा. हांव एक अनवळखी दातो 
-हण रावतलों.' 
ही सामकी सद्चेपरस वेगळी विनंती आशिल्ली. सर्वसादारणपणान, देणगी घेवन येवपी 
चडश्या लोकांनी आदींच प्रसिद्धी माध्यमांक दिवपाच्या निवेदनांची तजवीज केल्ली 
आसता. घडये तांणी दिलले देणगेचो आंकडो ल्हान आसत, पूण तेविशीं ताचें 
उलोवप आयकल्यार अशे दिसतलें की आमचे पुराय वेव्हार तांचे मजतीचेर चलतात. 
ताचे हे येवजणेक हांवें रोकडोच हयकार दिलो. आनी मागीर अशें थारलें की दर 
म्हयन्याक ताचो हेड क्लार्क करीम गरजेच्या वखदांचें बॉक्स घेवन येतलो. ताची 
म्हाल हाडून घालपी गाडी आमच्या आऑफिसाकुशीक कांय किरकोळ विक्री केंद्राचेर 
येताली आनी आमकां तांतूंतल्यान पुरवण जाताली. 
हांवें हिरालाल जैनाचे उपकार मानले आनी 'ताची जमात वाडूं' म्हण प्रार्थना केली. 
ही वेवस्था जाग्यार पडली. सुर्वेक हिरालालान धा हजार रुपयांची वखदां दिलीं, 
मागीर हळू हळू तीं पन्नास हजार रुपयांमेरेन गेलीं. ताणें आमकां ताची पोरनी फियाट 
गाडी दिली, हाका लागून आमच्या दोतोरांक झोंपडपट्ट्यांनी वचप सोपें जालें. पूण 
चुकूनच आमचें मेळप जातालें. जेन्ना हांव उपकार मानपाक ताका फोन करताले तेन्ना 
तो हांवें म्हजो वेळ व्हगडावचो न्हय अशें सांगतालो. जेन्ना आमच्या मेडिकल कँपाचे 
फोटो ताका धाडटाले तेन्ना तो म्हाका आमच्या कामाच्या पुराव्याची आपल्याक गरज 
ना म्हण सांगतालो. ताका आमचो विश्वास आशिछ्लो. 
वर्सा सोंपलीं, आमचें काम चड चड लोकांचे नदरेक पडूक लागलें आनी जायते लोक 
मदत करपाक फुडें येवंक लागले. एके फार्मसेन आमकां दर म्हयन्याक जितलीं वखदां 
लागतात तितलींय दिवपाची तयारी दाखयली. पूण हिरालाल जैनाकडलें नातें 
तोडपाक हांब फाटीफुडें जातालें. 
एक दीस सकाळीं म्हाका कळ्ळे कीं तो न्हिदांतूच संवसाराक अंतरलो. हावें 

मोन्यांनीच प्रार्थना केली. ताचेसारक्या भावार्थी मनशान उण्यांत उणो बोवाळ र 
त्रासाशिवाय बचपाचेंच. ताका निमणीं आगां ओंपपाक हांव ताच्या ऑफिसांत गेलें. 
विरोधाभास म्हळ्यार, म्हाका जाणवलें फाटल्या कितल्याशाच वर्सांतली ताच्या 
ऑफिसांतली ही म्हजी पयलीच भेट आशिल्ली. तें सादें आनी निर्भयपणान सोबयल्ले 

हांवें धव्या कपड्यांतलो, सुजिल्ल्या तांबड्या दोळ्यांचो एक सोबीत तरनाटो 
पळयलो. हेड क्लार्क करीमान ल्हवूच म्हाका म्हळें, हो साकेत साब. निकतोच 
यूएसाक साकून आयला | 
खबर काडटकच म्हाका कळ्ळें यूएसाक एमबीए करून साकेत कांय वर्सा थंयच 

नोकरी करतालो. आतां हांगा येवन घडये धंदो सांबाळटलो 

दीस गेले आनी सुमार दोन म्हयने हिरालालाचे कंपनीकडली आदली वेवस्था चालू 
उरली. वखदांची पार्सलां आमचेमेरेन टायमार पावतालीं. तिसऱया म्हयन्याक कायच 
जाग ना. हांवें चिंतलें कांय दीस रावून मागीर फोन करतले. तरीय कांयच जाग ना हैं 
पळोवन हांबें हिरालालाच्या ऑफिसाचो नंबर घुंवडायलो. दुसऱ्या अर्दान एका नप्र 
आवाजांत जाप आयली. ती स्वागतिका आसतली असो हांवें अदमास केलो आनी 
करीमाक कितें जालें काय हाचें अजाप जालें. कांय वेळ म्हाका लायनीर होल्ड 
दवरलें. निमाणें सांगले, “फाल्यां सकाळीं णव वरांचेर साकेत ताच्या ऑफिसांत 
तुमकां मेळूंक सोदता 

तो दातो आशिल्ल्यान ताचे इच्छेक मान दिवप हें म्हर्जे कर्तव्य आशिष्टे. हांव पावणे 
णवांक पावलें आनी जाल्ले बदल पळोवन अजापलें. ती आदली निर्भय सोबीतकाय 
गेह्ली. हें सोबीत स्वागतिका आशिल्ले आधुनिक कंपनी कार्यालय जालें. वाजांत ताजीं 
फुलां, बणटीर फास्केंत चित्रां. थय एक लेदरचो सोफा आशिल्लो आनी जमनीक 
ग्रनायट चकचकतालो. एके तरनाटे चलयेन म्हाका फुडें प्रतिक्षा कक्षांत व्हरून ड्रिंक 
दिलें. हॉलांत हिरालाल जैनाचें एक व्हडलें पोर्ट्ट आशिष्ठे. णव वरां जायत आयिल्ीं, 

हांव साकेताच्या ऑफिसावटेन वचपाक लागलें. पूण म्हाका स्वागतिकेन रावयलें. 

आय अम सॉरी, साकेत सर एका अधिकाऱयाकडेन उलयता आनी तांकां आजून 
सुमार धा मिनटां लागूं येतात. प्लीज रावात. हांव रावले. जेन्ना पावणे धा जालीं, 

हांवें थारायलें आतां खूब जालें आनी तिका म्हळें “हांव वतां.' ती इंटरकॉमाचेर 
उलयली आनी निमाणें म्हाका भितर वचपाक दिलें. जेन्ना भितर सरलें तेन्ना आजुनूय 
थंय आशिल्लो तो अधिकारी म्हाका दिसलो. साकेतान ताचेकडेन दिलगिरीयुक्त नदरेन 
पळयलें आनी पांच मिनटां स्वताक सूट मागली. मागीर म्हजेकडेन वळून तो सरळ 


३४ 


आयलो. 

यो सगळ्यो नोंदी हांव पळयतां. म्हज्या बापायन तुमकां निनावी खूब पैसो 
. म्हाका दिसता ती .एक चूक आनी पैशांची नाशाडी आशिल्ली. आमचे 
बरवीं हांव हें चालू दवरूक सोदतां पूण कांय नव्या अटींचेर. जेन्ना तुमी कँप 
आयोजीत करतलीं तेन्ना म्हर्जे आनी म्हजे कंपनीचें नांव थंय मुखेलपणान येवंक जाय 

दर म्हयन्याक वखदां व्हरूक तुमी कोणाक तरी धाडूंक जाय. हांव तुमकां उरिल्ल्या 
स्टॉकांतल्यानूच वखदां दिवंक शकतां, तुमकां जाय तीं न्हय. वर्सांतल्यान एक फावट 
तुमी आमच्या कामगारांमुखार उलोबंक जाय आनी आमच्या ह्या दानाविशीं सांगूंक 
जाय. कितलेंय जाल्यार, दातृत्व ही धंदो वाडोबपाची चावी. ' 

इतले म्हणसर, पांच मिनटां सोंपिल्लीं आनी हांव उठलें. नमळायेन हांवें म्हळें, “हांव 
तुमचें उपकारी आसा पूण म्हाका हें मान्य ना. तुमच्या उरिल्ल्या वखदांखातीर योग्य 
अशीं दुयेसां हांव सोदूंक शकना. तुमच्या बापायन इतलीं वर्सा केल्ल्या आदाराखातीर 
हांव तुमचे उपकार मानूंक सोदतां. अटी ताच्यो आशिल्ल्यो आनी आमी तांचो आदर 
केलो. आतां आमचे संबंद सोंपतात तेन्ना हांव इतलेंच सांगूंक सोदतां, धंदो आनी 
दातृत्व हांची सरमिसळ करू नाकात. तुमी एकाकूय न्याय दिवंक शकचे नात. 

तुमच्या बापायक हें कळिष्ठे. घडये एक दीस तुमकांय कळत. ' 

हांव भायर आयलें आनी हॉलांत उबे रावून एक मिनीटभर हिरालाल जैनाच्या 
फोटवाक पळयलें. मोन्यांनी हांवें निमाणो निरोप घेतलो आनी भायर सरलें. 


als «!, 
न्ह््म् 

आदाराचो हात 


साबार सैमीक अरिश्टांवरीच, डिसेंबर २00४ वर्सा देशाच्या किनान्यांचेर आयिल्ले | 
सुनामीन मनीस सभावाच्या हजार छटांचे आमकां दर्शन घडयलें. दयदिगेच्या | 
लोकांचें जाल्लें लुकसाण आनी नासाडेची माहिती आनी सगळ्या भागांतल्यान सुरू 
जाल्ली मदत आमकां प्रसिद्धी माध्यमांतल्यान पळोवंक आनी आयकूक मेळटाली. 
खबरांनी ज्या वाठारांचेर चड भर आसतालो, थंयच्या पिडेस्तांचेर रोकडोच 
आदाराच्या वस्तूंचो - साडयो, पुडवीं, तुवाले, चादरां, रांदपाचे स्टोब, आयदनां, 
प्लास्टीक बालद्यो, पिवपाचें उदक, शेंदऱ्यो आदी ल्हारांचो मारो जातालो. 
नागपट्टीनम, कडलूर, वेलंकनी आनी कारायकल सारकिल्या शारांनी पोरन्या आनी 
पिंजक्या कपड्यांच्यो राशी दिश्टी पडटाल्यो, ज्यो कोणाकूच नाका आसल्यो, आनी. 
रस्त्याच्या दोनूय वटांनी हात लायनासतना पडून आशिल्ल्यो . 

ह्या भागांतल्यो आदार दिवपी सुवातो आनी लग्नाच्या हॉलांनी सुर्वेक कितलेशेच 
स्वयंसेवक, जेवण वा रेशन वांट्टाले, दुयेसांचो प्रसार जांवचो न्हय म्हण इंजेक्शनां 
दिताले. आनी जखमी लोकांक मदत करताले. थळाव्या जेवणाच्या संवयांकडेन 
आडनदर जाल्ल्यान जायते फावट पिडेस्त तांका दिल्ल्या जेवणाचेर असमाधान 
उक्तायताले. ताचेबदला स्वताचें जेवण रांदपाक मेळचें अशी तांची मागणी आसली. 
ह्या विशयाचेर देणगीदार आनी लाबार्थी दोगूय आपापल्या जाग्यार सारके आसले. 
फावंडेशनांतल्यान आमचो पंगड आदार दिवपाचें काम सुरू करचे पयलीं वस्तुस्थिती 
समजून घेवपाच्या कामार भायर सरलो. पयले सुवातेर, बातम्यांनी आशिल्ल्या 
शारांतल्यान पयलीं आयिल्ठे स्वयंसेवक गेले आनी उपरांत थंयच्या बातम्यांचो हुंबार 
कमी जाल्याउपरांत भेट दिवप अशें आमी थारायलें. इतले मजगतीं, आमी ल्हान 
आनी चडशी खबर नाशिल्ल्या गांवांनी वचून लोकांचे गरजेच्या वस्तूंची एक यादी 
तयार केली. कांय शारांनी आदाराच्यो राशींनी वस्तू आसात, पूण त्यो दवरपाखातीर 

जागो ना आनी चोरयो तशेंच वस्तूचे मालकेसंबंदान झगड्यांच्यो 
~ जाबंक लागल्यात अशें आमच्या लक्षांत आयले. हेर जाग्यांचेर 
न जीण परती जाग्यार येवपाक जाय आशिल्ल्यो सामक्यो मुळाव्यो वस्तूच 
नात अशें आमकां जाणवलें. 

ही माहिती घेवन आमी एक सुनामी सर्व्हायवल कीट' करपाचें चिंतलें. 
सादारणपणान तें हांवें यूएसाक कांय दुकानांनी पळयल्ल्या गिर्यारोहणावेळारच्या 
अपघातांखातीर आशिल्ल्या सर्व्हायवल कीटासारकें आशिष्ठे. आमी कांय बदल 
केले आनी आमचें स्वताचें कीट तयार करपाक सुरवात केली. पांच स्तरांचें कुलप 
आशिल्लो अँल्युमिनियमाचो एक व्हड ट्रंक आनी वाटावल्ल्या लोकांक गरजेच्यो 
आशिल्ल्यो अश्यो पंचवीस वस्तू. ट्रंक लेगीत एक सांठो दवरपाचो जागो म्हण वापरू 
येतालो, तातूंत आमी ताडपत्री, वखदां, टॉर्च, एक ल्हान रेडियो, भुसारी सामान, 
साबू आनी हेर वस्तू अशें सगळें दवरिल़ें. ही एक सामकी अभिनव अशी कल्पना 
आशिल्ली आनी आमच्या पंगडान सगळें लागीं करपाखातीर अविश्रांत काम केऴें. 
चडश्यो सगळ्यो वस्तू आमी मूळ ठिकाणावयल्यान विकत्यो घेतिल्ल्यो आनी जे 
ख़िणाक पुरवणदारांक कळ्ळें की हें सगळें मदतकार्याखातीर आसा तेन्ना तांर्णी 
आमकां व्हड सूट दिली आनी खर्च घेनासतना माल हाडून पावयलो. 

आमच्या कामाचो व्याप पळयल्यार, आमकां सगळें सामान पातळावन दवरून, कीट 
तयार करून ट्रंकांत सगळ्यो वस्तू घाल्यात काय ना तें तपासपाक एके व्हड सुवातेची 
गरज आशिल्ली. हें काम करपी आमी सगळे धा जाण आशिल्ले. म्हजो विद्यार्थी जॉर्ज 
जोसेफ हाणें बंगलोराभायर खंयतरी आशिल्ल्या आपल्या व्हडल्या बंगल्याचो 
तळमजलो आमकां दिलो. सगळे सामान आमी सरळ थंयच तळघरांत व्हेलें आनी 
आमचें काम रोकडेंच सुरू केलें. म्हज्या पंगडाची समर्पणवृत्ती आनी वेवसायिकताय 
पळोवन हांव अजापीत जालें. दोन दिसांभितर तांणी सुमार हजारभर ट्रंक जोडले. 
जॉर्ज लेगीत मदीं मदीं आमकां कितें जाय काय विचारपाक आनी आमच्या च्या 
आनी खाणाची वेवस्था करपाक येतालो. सगळी प्रक्रिया सुसंगीत चलताली आनी 
रोकडींच आमची ट्रंक ट्रकांचेर चडोबपाची तयारी जाली. आतां आमचेमुखार एक 
अडचण आयली. कामं चलतालें त्या तळघरांतल्यान सामान ट्रकांचेर चडोवप कठीण 
आशिल्ल्यान आमकां दिसले सगळें सामान ट्रक पावताशे सुवातेर दवरल्यार बरें 
जातलें. सदचेभशेन जॉर्जाकडेन आमचे अडचणीचेर उपाय आशिल्लो. 'हुसको करू 
नाकात ताणें म्हाका सांगले. “शेजारचो प्लॉट रिकामोच आसा आनी हांव मालकाक 

वळखतां. आर्किटेक्ट थंय मदीं मदीं केन्नाय येता, पूण म्हाका खात्री आसा 
ताच्या ऑफिसांतल्यान परवानगी घेतली जाल्यार तांकां आमी थंय एक रात 
दवरल्यार कांयच अडचण आसची ना. असल्या कामाक कोणूच ना म्हणचो व >> 
प्लॉट खूब व्हड आनी कोनशावयलो आशिल्ल्यान ट्रंकाचेर सामान भरपाक सामको 
सोयीचो आशिल्लो. ही एक बरी कल्पना अशें आमकां सगळ्यांक दिसलें. 
दुसऱ्या दिसा, एक गोरीच तरनाटी बायल आमच्या तळघरांत आयली. हांसत, तिणें 
त्या आर्किटेक्टाच्या ऑफिसांतली एक ज्यूनियर आर्किटेक्ट म्हूण आपली वळख 
करून दिली. “लंकेश, आमचो मुखेल आर्किटेक्ट शाराभायर आसा. जॉर्जाकडल्यान 
म्हाका कळळें की तुमी ट्रंक ह्या जाग्यार दवरूक सोदतात. म्हाका दिसता ही एक बरी 
कल्पना. आमचेमदलो जणएकलो थंय वचून त्या पिडेस्तांक मदत करूंक शकना पूण 
अशे तरेन आमी तांचेखातीर आमकां जमता तें थोडेंभोव करूक शकतले.' 

देव बरें करू. पूण हाका लागून तुमच्या कामांत आडखळ येवंची न्हय.' हांवें जाप 
दिली. | । 

“ना मॅडम, मातलेगीत ना. हरशींय म्हण सर्वे करपी लोक फुडल्या सप्तकांत येवपाचे 
आसात. उपकार करून कितेंय गरज पडल्यार मदत मागपाक अनमनूं नाकात.” 

आमचें सगळें काम सोपोवन आमी सगळें सामान शेजारचे सुवातेर व्हरून दवरलें तेन्ना 
सांज जायत आयिल्ठी. ट्रक दुसरे दिसा सकाळीं येवपाचो आशिल्लो आनी आमचे 
सगळे स्वयंसेवक घरा वचून सुसेग घेवपाक रावताले. तांर्णी खूब काम केल्लें आनी 
म्हाका तांचो अभिमान दिसतालो. मनापासून काम न करपी शंबर लोकांपरस 
प्रामाणिकपणान काम करपी धा लोक बरे हें हांव शिकलां. हांव नशीबवान कित्याक 
तर म्हज्या पंगडांतले सगळे वांगडी खूब कश्टाळू. | 

आमी थंयच्यान भायर सरपाक एक मर्सिडीस येवन आमचे मुखार रावली आनी 
तातूंतल्यान एक मनीस भायर सरलो, आपलो सेल फोन आनी ब्लॅकबेरी घेवन. बरे 
कपडे घाल्लो तो मनीस तरतरीत आशिल्लो, पूण ताच्या तोंडावयले भाव मात सरळ 
सरळ ताका कसली तरी गजाल आवडूंक ना म्हण दाखयताले. 

तो म्हजेम्हऱ्यांत आयलो आनी एकाय उतरान हडकिनासतना विचारलें, “तुमचें 
सामान हे सुवातेर दवरपाक तुमकां परवानगी कोणें दिली ?' 

म्हाका कळ्ळे हो लंकेश, मुखेल आर्किटेक्ट. 

जाता तितले नमळायेन हांवें जाप दिली, “जॉर्जान म्हाका सांगले तो तुमचेकडेन 
उलयतलो आनी तुमच्या ऑफिसांतल्यान परवानगी घेतलो. काल तुमच्या 

गीसान येवन बरें आसा म्हळें. म्हण हांव समजलें तुमकां खबर आसा हें. ' 

“ना, तें खरें न्हय. काल हांव प्रवासांत आशिल्लो आनी हेविशीं कोणेंच म्हाका कांयच 
सांगूक ना. तुमी घडये मदतकार्य करता आसत पूण एक लक्षांत घेयात कीं तुमचें 
सामान तुमी हांगा म्हजे परवानगेबगर दवरलां. तुमी म्हज्या मदतनीसाची न्हय तर 
म्हजी परवानगी घेवक जाय आशिल्ली. हांव एक आर्किटेक्ट आनी ही सगळी सुवात 
म्हळ्यार म्हजी जापसालदारकी /जबाबदारी 
ताच्या ह्या स्फोटाचेर अजापीत जावन हावे म्हळें, 'म्हज्या ह्या गुन्यांवाखातीर हांव 
चूक मागतां. अशी तशी आनीक धा वरांची गजाल. फाल्यां सकाळीं ट्रक येतले 
आनी आमी हें सगळें सामान तातूंत चडयतले.' 

एका दिसाची वा रातीची गजाल हें म्हाका लागना. आयज हावे सर्वेकरपी लोकांक 
तांचे काम करपाक आपये. ते केन्नाय येवंक शकतात. तुमी हें सगळें काडिल्ठें जाय 
म्हाका.' 

“तुमच्या मदतनीसान सांगलें की ते फुडल्या सप्तकात येतले. इतल्या कमी वेळाभितर 
इतले सगळे जड ट्रंक हांव कशे काडटलें आनी ते खंय दवरतले आमी? हावें म्हळें. 
“हांव नकळ. तें म्हाका लागना. तुमी ते जाय जाल्यार रस्त्याकुशीक दाळूक शकतात. 
तुमी म्हजी परवानगी घेवंक ना. जर तुमी म्हाका पयलीं सांगिष्ठे, हांव तुमचेखातीर 
इछ्ली सुवात करपाचो.' मनीस हालपाक तयार नासलो. 

हो वेळ मेरेन म्हाका कळिल्ठे की हो आमी परवानगी घेवपाचो प्रस्न नाशिछ्लो. ताका 
आपली शक्त आमकां दाखोवपाची आशिल्ली. अशे तरेचे जायते लोक म्हाका म्हज्या 
कामावेळार मेळळ्यात आनी तांचेकडेन वाद घालपांत अर्थ नासता हें हांव जाणा. पूण 
म्हज्या पंगडांतले सगळे तरनाटे, त्या मनशाच्या उद्धटपणाक लागून आतां मेरेन, 
रागान सामके तांबडे जाल्ले. तांणी ताचेकडेन वाद घालपाक सुरवात केली पूण हांवें 
तांकां आडायले. 

चूक जाली. हांव आतांच हे सगळे ट्रंक उबारून रस्त्यार दवरतां. जाता तितले बेगीन 
आमी तुमचो प्लॉट खाली करतात. आमचो वावर खूब वाडटलो पूण तुमकां नाखूश 
केल्ल्याचो हो दंड आमकां.' 

मॅडम, ट्रंक रस्त्याकुशीक दवरले जाल्यार ते कोणूय चोरीत वा कोणूय आनीक 
कसलीय हरकत घेवंक शकता.” कुमारान, स्वयंसेवकांमदल्या एकान आकांतान 
आवाज चडयलो. 

हांवें हांसून म्हळें, 'हुसको करू नाका. आमी थंय आमचें बॅनर लावया मागीर एकूय 

चोर ताका हात लावचो ना. हैं कोणाखातीर आसा हें कब्व्व्व्याउपरांत हेर कोण 
कसलीच कागाळ करचो ना हाची म्हाका खात्री आसा.' | 
आनी तशेंच जालें. ते राती ट्रंक रस्त्याकुशीक दवरले आनी दुसऱ्या दिसा सकाळीं. 
कसलेच अडचणीबगर ट्रकार चडयले. ट्रक गेल्याउपरांत कुमार म्हज्या ऑफिसात] 
आयलो. तो खिन्न दिसतालो आनी कांय खीण विचारांनी गुल्ठु जावन ओगी बशिल्लो. | 
मागीर ताणें म्हळें, “मॅडम, आमी पिडेस्तांक वळखनात, तांचें आमचेकडेन कसलेच | 
नातें ना. आमचेमदले कांय जाण तांची भास लेगीत उलयनात. आमी हें करतात | 
फकत तांकां खंयच्याय मार्गान आदार करपाक. लोक हें कित्याक समजून घेनात ? तो | 
आर्किटेक्ट काल तुमचेकडेन कितलो वायट वागलो. तुमकां राग आयलो ना? तुमी | 
म्हळें ताचेसारके कितलेशेच लोक जायते फावट तुमकां तुमच्या कामांत मेळटात. | 
म्हाका सांगात मॅडम, आमकां वायट उतरां सोडून आनीक कायच मेळना जाल्यार 
आमी हें काम कित्याक करप?' 
तेन्नाच कोणेंतरी म्हज्या दारार माल्लें आनी सुरवेक जे सुवातेर आमी ट्रंक दवरिल्ले त्या | 
प्लॉटाचो गुरखा भितर सरलो. हांव अजापलें. हो आनी आतां तो सगळो प्रकार घडून 
गेल्याउपरांत कित्याक आयला काय म्हूण चिंतूंक लागलें. 

ताणें म्हळें, मॅडम, काल लंकेश सरान जें केलें तें सारके न्हय. पूण हांव फकत एक 
गरीब कामगार, हांव ताका कांयच म्हणूंक शकलो ना तेन्ना. काल तुमी थंयच्यान 
गेल्याउपरांत म्हजी ड्यूटी सोंपोबन हांव रातभर थय ट्रंक राखूंक राबलों. तर्शें करपाक 
हावें तुमची परवानगी घेतली ना पूण तुमी कितले जतनायेन ते भरिक्ले आनी विसव 
घेनास्तना काम केछ्ें तें हांवें पव्ठयल्लें. म्हाकाय लोकांखातीर कितेंतरी करचें आसा. 
म्हजेकडेन चड पैशे नात म्हूण हांव म्हजो एका दिसाचो पगार तुमकां दिवंक 
सोदतालों. तुमकां बरें दिसता तसो तो वापरात.” ह्या उतरांवांगडाच, ताणें म्हज्या. 
हातांत एक बंद आनी म्हेळें पाकीट दिलें आनी गेलो. हांवें तें उगडलें जाल्यार 
तातूंतल्यान १६० रुपयांचो चेक पडलो. | | 
कांय वेळ हांवें ताचेकडेन पळयलें, मागीर कुमाराकडेन वळून म्हळें, “हो चेक 
म्हजेखातीर सोळा लाखांच्या मोलाचो आसा. तुवें विचारलें आमी कित्याक काम 
करपाक जाय? तें अशा लोकांखातीर, जे आपलें काळीज उकतें करतात आनी 
आमचेर आपलो विश्वास दवरतात.' 

सभावाच्यो खय्यो सया 


आपत्तीग्रस्त भागांत मदत कार्य करता आसतना लोकांक जातात ते त्रास पळोवन 
आमचे दोळे उगडटात, तेच परी कितल्याश्याच लोकांचो खरो सभावूय कळटा. जेन्ना 
आमच्या दर्यदिगांचेर सुनामी आयली, तेन्ना चडश्या लोकांनी धिटायेन आनी सदळ 
हातांनी मदत केली, तेचवेळार कितल्याश्याच लोकांनी आपलें स्वताचें काम 
सादोवपाखातीर प्रसिद्धीचें साधन म्हण सुनामीचो वापर केल्ल्याच्यो गजाली घडल्यो. 
पुनर्वसनाचे काम सुरू जातकच रोखडेंच, व्हडा प्रमाणांत पैशांची गरज लागतली हें 
स्पश्ट जाल्ले. निधी येवंक सुरवात जाली आनी ऊठ सूट सगळेच निधी जमा करपांत 
व्यस्त जाले. तातूंत भितर एक म्हजी इश्टीण रेखा. तशें रेखा एक बरें मनीस, पूण 
ताचेकडेन चड वेळ उलयलें काय म्हजी तकली दुखपाक लागता कारण तें केन्नाच 
मुद्द्यार येना. ताचो घोव दुबय आनी चली दिल्लींत आशिल्ल्याकारणान तें बेंगलोरांत 
एकलेंच रावता. ताचेकडेन खूब उमेद - उर्जा आसा आनी जायते फावट तिचें कितें 
करप हेंच ताका कळना. 
एक दीस, बेंगलोरांत जेन्ना हांव सुनामी मदतकार्याचेर देखरेख करतालें, तेन्ना तें 
म्हज्या ऑफिसांत अवतीर्ण जालें आनी सुनामीच्या परिणामांचेर उलोवंक लागलें. हें 
वर्णन कांय वेळ चष्ठे, मागीर वाजेवन हावे म्हळे, “हय रेखा हांव जाणा. हालींच कांय 
सप्तकां हांव त्या सुवातांनी आशिल्ले आनी जाल्ल्या ते दुर्दशेचे अवतार हांवें म्हज्या 
दोळ्यांनी पळयल्यात. तुजें कितें काम आशिष्ठे म्हजेकडेन? हांव आमच्या मदत 
कार्याचे कार्यावळींत सुसुत्रताय हाडपाच्या कामांत व्यस्त आसा. 
मागीर तें मुट्द्यार आयले. 
“तूं जाणा, हांव रावतां त्या भागांत एक यूथ क्लब आसा. त्या क्लबाचे चले आनी 
चलयो आपदग्रस्तांखातीर पैशे जमोवपाक घराघरांनी भोंबलीं. तांकां ते पैशे तुजेकडेन 
दिवपाचे आसात. तूं येवन ते स्वीकारूक शकतलें? तशें जाल्यार अशे तरेचें आनीक 

काम करपाक तांकां उमेद येतली.' 
हें आयकून म्हाका खोस जाली आनी हांबें थंय वचपाक हयकार दिलो. | 
फुडाकार घेवन अशे तरेचें काम करतात तेन्ना तांची तोखणाय करूकूच जाय. पूण 
रेखा अजूनूय बशिल्लेकडेन कुचमतालें. निमाणें ताणें म्हळें, सुधा, तीं भुरगीं 
सगळेकडेन स्वताच्या स्कूटरींचेर भोंवल्यांत...' | 
हांवें रोकडेंच म्हळें, “तशें जाल्यार रेखा, तांणीं जमयल्यात त्या पैशांतल्यान तांचो 
जाछ्लो खर्च काडून घेवपाक सांग म्हजेकडेन दिवचेपयलीं.' रेखा खोशी जावन म्हज्या | 
ऑफिसांतल्यान गेले. | 
थारायल्ल्या दिसा हांब ते वस्तेंत गेलें. पुराय कार्यावळीखातीर बारीकसाणीन केल्ली 
तयारी पळोवन हांबं अजापलें. थंय एक बरी सजयल्ली वेदी आनी माटोव आशिल्लो. 
आवाजाची वेवस्था केल्ली आनी प्रसिद्धी माध्यमांकूय आमंत्रण दिलें. एका कोनश्याक 
दवरिल्ल्या मेजार कॉफी आनी बिस्किटी दिताले. रोकडीच कार्यावळ सुरू जाली. 
कितलेशेच लोक उलोवंक राविछ्ले आनी दर एकलो कितलोसोच वेळ सुनामी, जाल्लो 
बिनाश आनी ताच्या कारणांचेर उलयलो. जे लोक केन्नाच थंय पावूंक नाशिह्ले ते 
पिडेस्तांचे अवतिकायेचेर जाणकारांभशेन उलयले. निमाणें, रेखान, जें सुत्रसंचालन 
करताले, एक बरी सोबीत सजयल्ली थैली म्हजेकडेन दिली. कांय तरनाट्यांचो एक 
चोमो वेदीर म्हाका हार घालपाक फुडे आयलो. म्हजे मुखार एक मायक आयलो 
आनी हांव तोखणायेचीं आनी उमेद वाडोवपी कांय उतरां उलयलें. निमाणें कार्यावळ 
सोंपली आनी हांव म्हजे गाडयेकडेन वचपाक गेलें. सोमतेंच, म्हजे तकलेंत, ह्या 
. “निधींतल्यान हांव कितें घेवंक शकतलें हें घोळूंक लागिल्ठे. इल्लो दुदा पिठो, ताडपत्री 
काय नुस्तें पागपाचीं जाळीं ? तांणीं हे पैशे जमयले आनी विश्वासान म्हजेकडेन दिले 
हें कितलें बरें अशें हांव चिततालें. अशे तरेचे विचार मनांत घोळटनाच, हांवें ती थैली 
उगडली. 

पयलीं दोन पानां सकयल पडलीं. हांवें बारीकसाणीन पळयलें आनी म्हाका कळळें 
की ती खर्चाची यादी आशिल्ली. तंबू, वीडियो आनी फोटो, आवाजा वेवस्था, फुलां, 
सजावट, टॅक्सी भाडें हांचेमुखार तो तो आंकडो. तांणीं १०,२९५ रुपया जमयल्ठे 
आनी १०,२८५ रुपया खर्च केल्ले. दोनूय पानांमदल्यान एक कोरी करकरीत नवी धा 
रुपयांची नोट म्हज्या हातांत पडली. मदतकार्याखातीर ही तांची वट्ट देणगी. 

दुसऱ्या दिसा सकाळीं पेपरार हांसत्या मुखाच्या रेखाचो म्हाका थैली दितना फोटो 
आशिष्लो. हांवें ताचेकडेन पळयलें आनी देणगीदारांचे आमचे वळेरेंत ताच्या 

प्रखार धा रुपया घाले. 


आपले स्वताचे येवजणेप्रमाण वागतात हें सदांच निखालस खरें नासता. 
केन्ना केन्ना जांकां मदत जाय तेय प्रस्न निर्माण करतात. 
खंयच्याय जाग्यार जेन्ना आपत्ती येता, तेन्ना जायते फावट थयची लोकसंख्या 
 सादारणशी दुपेटीचेर पावता, अशें म्हाका दिसून आयलां. लागसारचे तशेच पैसुल्ल्या 
_ बाठारांतले भिकारी आनी हेर लोक निर्वासीत छावण्यांनी आनी रेशनाच्या लायनींत 
रावन सोंपेपणान कितेय जेवंक खावंक मेळत म्हण येवंक लागतात. जेन्ना 
 आदारयत्रणा जिनसांचो पाव तो सुमेळ दवरिनात, तेन्ना ते पिडेस्तांक गरजेपरस चड 
'बस्तू दितात, आनी ते मागीर ह्यो वस्तू दुसऱ्यांक विकतात. खरें म्हळ्यार, आमच्या 
देशांत मदत करपी संस्था आनी दात्यांचो उणाव ना हें म्हाका कळून आयलां. उणाव 
आसा तो वांटप करपाचे कुशळ वेवस्थेचो. 
म्हण फावंडेशनांत, आमी एक मांडणी केल्या. जेन्ना आमी कसलेंय मदतकार्य 
करपाक घेतात, पयलीं आमी त्या वाठाराचो एक नियाळ करतात, लोकांकडेन 
उलयतात आनी विध्वंसाचो प्रकार आनी खोलाय हाचो अभ्यास करतात. मागीर 
आमी फकत गरजेच्यो वस्तू घेवन थंय वतात. वांटप सुरू करचेपयलीं आमी त्या 
वाठारांतल्या लोकांची एक यादी तयार करून तांकां कुपनां दितात. कँपावेळार जेन्ना 
ते आमकां कुपना दितात तेन्ना तांकां म्हाल दितात. अशे तरेन मदत योग्य लोकामेरेन 
पावता आनी नकली पिडेस्त फायदो घेवंक शकनात हाची आमकां खात्री आसता. ही 
पद्धत कंटाळवाणी आनी वेळ खावपी आसा पूण आमी योग्य मनशांक मदत करतात 
हाची खात्री जाता. 
आमच्या सुनामी मदतकार्यावेळार, आमी एका गांवांत गेलीं थंय सुर्वेक आमी 
गांवच्या लोकांच्यो गरजो जाणून घेवपाक एक सभा घेतिल्ली. दुसऱ्या दिसा आमी 
चस्तूसयत गेलीं आनी लोक रांग लावपाक लागले. थोड्या वेळान आमच्या लक्षांत 
आयलें की वितरावणेत आडखळ येता. जायते लोक चडावत वस्तूंची मागणी 
करताले आनी कांय जाण एकदां वचून परत दुसरे फावट घेवपाक येताले. आमची 
' यादी आशिल्ली ताचेपरस पंदरा टक्के चड वस्तू आमी घेवन गेल्लीं पूण हे तरेन दिल्यार 
आमकां शंबर टक्के चड वस्तू लागपाच्यो . 
जेन्ना हांव कांय लोकांकडेन उलोवपाचो आनी हें चुकता म्हण सांगपाचो यत्न 
करताले तेन्ना गर्देतल्यान एक मध्यम पिरायेचो मनीस उलयलो. हय, आयज हांगा 

कांय चड लोक आसात. तांकांय ह्या वस्तूंची गरज आसा. हें सगळें आमकां 
तुमी आमचेर उपकार करिनात. त्यो आमकां दिवपाखातीर दुसर्‍या लोकांनी 
सुवादीन केल्यात. तशें पळयल्यार त्यो आमच्योच. तुमी लोक हांगा येतात 
तुमकां आमी काम केलें हें दाखोवन प्रसिद्धी मेळोवपाची आसता. 
सुवार्थाखातीर तुमी हैं करतात. ह्यो वस्तू मेळप हो आमचो हक्क आनी आमकां वि 


जाय हें आमी थारायतले, तुमी न्हय. जर तुमी आमकां दिवंक शकनात, जाल्यार 
चलूंक लागात. आमी कांयच घेवचे नात.' 
हें आयकून कितलेशेच स्वयंसेवक अस्वस्थ जाले. कांय जाणांनी बिनपगारी रजा 
घेतिल्ली ह्या वाठारांत रावून हें काम करपाक, कारण तांकां लोकांक मदत करपाची 
आशिल्ली. वाद सुरू जाले आनी आवाज चडपाक लागले. पूण म्हजे पिरायेन म्हाका 
सहनशीलताय शिकयल्या आनी म्हाका दिसलें की व्हडलें झगडें सुरू जावचेपयलीं | 
कितेंतरी करपाक जाय. | 
जाता तितले थंडसाणीन हांवें म्हळें, काल जेन्ना आमी तुमच्या गांवात आयली तेन्ना 
तुमी सांगलें २00 कुटुंबा आसात म्हण. जण एकल्यान कुटुंबाचे नांव आनी कितले 
लोक तें बरयलें. फकत ह्या दोनशीं लोकांक वस्तू जाय हें काल तुमी मानून घेतलें. 
पूण जतनाय म्हण आमी २३० कुटुंबांक पावत अर्शे हाडलें. आतां तुमी म्हणटात 
लोक भायल्यान आयल्यात आनी तांकांय वांटो दिवपाक जाय. हो आपद्ग्रस्त 
वाठार. आमी अतिथी आनी सोयच्यांचो थातोमातो करिनात. तुमकां जगपाक जाय. 
आमी जादू करून चडावत वस्तू तयार करूक शकनात. जर तुमकां दिसता आमी 
स्वार्थाखातीर तुमकां मदत करतात, तर हें सगळें स्वताखातीर दवरचे परस अशे तरेन 
स्वार्थी आसप बरें न्हय ? उपकार करून आमकां भेश्टावपाचो यत्न करू नाकात. याद 
धरात आयज कोणतरी तुमकां मदत करता, म्हूण कृतज्ञ रावन तुमी दुसऱ्या कोणाकूय 
गरजेवेळार मदत करूक शकतात. आयज तुमकां मदत करपाक लोक लायनी 
लायतात, पूण एका म्हयन्याउपरांत जग विसरतलें. आतां तुमी फाटी वचपाची वाट 
बंद केली जाल्यार तुमकां व्हड मोल फारीक करचें पडटलें. जगान तुमचेकडेन फाल्यां 
कशें वागचें हें आयचें तुमचें वागणें थारायतलें. ' | 

त्या मनशाकडेन जाप नासली. लजेन ताणें तकली सकयल घाली. 

स्वर्गात निर्मिल्लि 


दर एका सेमेस्टराच्या अखेरेक, कोर्साचें काम पुराय जाल्लें आसता, तेन्ना म्हज्या 
विद्यार्थ्यांक हांव लायब्ररींत बसून शिकपाक दिना. ताचे बदला, मदीं मदीं कांय दीस 
हांव खंयच्यातरी विशयाचेर वर्गांत एक भासाभास दवरतां, थंय दरेका भुरग्यान 
कितेंतरी उलोवचें पडटा. तांच्या उलोवपाच्या, खाशेलपणान शाब्दीक कळाशेक धार 
काडपाखातीर हांव हैं करतां. आमी सगळीं हे भासाभाशेची वाट पळयतात; केन्ना 
केन्ना ती इतली खर आनी भावनीक जाता, मागीर म्हाका ह्या झगड्यांत मदीं पडून 
दरेकल्याक याद करून दिवची पडटा की ही फकत वर्गांतली भासाभास आसा. 
एक फावट, विशय आशिल्लो लग्न. विद्यार्थी लग्नांत उप्रासपी वेगवेगळ्या मुद्द्यांचेर 
चर्चा करताले, देखीक लग्न सुवाळ्याचेर जावपी खर्च, थारावन जाल्ल्या लग्नाचे 
फायदे आनी नुकसान, कसलेंय पावल उखलचेआदीं दोगांनीय कशें एकमेकांक 
समजून घेवपाची गरज आसा आनी अशेंच खूब कितें. कांय जाणांर्नी म्हळे, 
“आमच्या देशांत लग्नाकडेन एक सामाजीक प्रसंग म्हण पळयतात. कुटुंबातल्या 
लोकांक जर शक्‍य आसा जाल्यार तांणीं लग्नाचे तयारेखातीर तांकां जाय तितलो पैसो 
खर्च करून कित्याक लोकांक मेळचें न्हय.' हेरांनी म्हळे, “लग्नाचेर खर्च करप 
म्हळ्यार एक स्टेटस सिंबॉल जाला. खबरांची देवाणघेवाण करपाचो तो एक जागो 
जाला. जीणभर केल्ली बचत आवयबापूय अशे तरेच्या समारंभांत खर्च करून 
बसतात. तांचेमदल्या एकल्यान, सुनीतान, फुडें विस्तारान सांगले, “आमच्या 
देशांत, चडशे नोकरदार लग्नांत जावपी व्हड खर्चाक लागून कर्जाच्या विळख्यांत 
सांपडल्यात. ह्या चड खर्चाच्या लग्नांचेर बंदी हाडपाक जाय. 
ह्या मुद्द्याचेर हांव मदीं पडलें आनी शांतपणान तांकां सांगलें की हो खर्च आनी 
सुवाळे लग्नाचे यश थारायनात. हाचेबदला, घोव आनी बायल हांचेमदीं समजिकाय 
वाडपाची गरज आसा. हें पटोवन दिवपाक, हांवें तांका म्हजे जिणेंत हांवें आयजमेरेन 

पळयल्ल्या एका यशस्वी लग्नाची काणी सांगली - ती यल्ठुमा आनी माधाची. | 
म्हज्या कामाखातीर एका ल्हानशा गांवांत म्हाका रात सारची पडिल्ली तेन्ना तीं म्हाका | 
मेळिह्ं. सुरबूस जेबणाउपरांत हांव गांवा भोंबतणी रातचे पासयेचो आनद घेतालें. 
पुनवेची रात आशिल्ली. शांत थंड वातावरण म्हज्या कानांक बरें दिसतालें. फोनाचो | 
आवाज ना, गाडयांचे हॉर्न ना, तकलेर विमानांचो घरघर ना. उरफाटें, वाऱ्यार 
झाडांची पानां ल्हवच सळसळटालीं, फकत चान्न्याचो उजवाड आशिल्ले काळखे 
राती, रातकिडे आनी कुत्र्यांचो आवाज येतालो. गौरम्मा, थंयची थळावी बायल. 
म्हजेवांगडा चलता आसतना उलयताली, गांवांतलो पिवपाच्या उदकाचो त्रास, 

कीटकनाशकां मेळोबप आनी वखदांच्या सुविधांचो उणाब हांचें वर्णन करताली. 

आमी गांवच्या सामकें मध्यार आशिल्ल्या व्हडल्या वडाच्या झाडावटेन वतालीं, 

तेन्ना कोणतसै-लोकगीत गायता तें म्हज्या कानार पडलें. तातूंतलें सौंदर्य आनी 

उतरांतली आत्मीयता हाका लागून हांव थंयच खिळून उरलें. हांवें गौरम्माक त्या 

गावप्याविशीं विचारलें. तिणें म्हळे तो माधा आपली बायल यलछ्लमाखातीर गायता 

आसतलो. हांवें तांकां मेळूंक शकतलें काय म्हण वासपूस केली आनी आमी तांचे 

खोंपटेवटेन चलपाक लागलीं. 

माधा आनी यल्लमा घडये त्या गावातल्या लोकांमदीं. सामके गरीब. सदच्या 

जेवणाखातीर तांकां भीक मागची पड. यल्लमा खूब बरी नाशिछ्ली आनी हांव जेन्ना तांचे 

खोंपीकडेन पावलें, तेन्ना ती आड पडिल्ली, जाल्यार माधा तिच्या पावलांक मसाज 

करतां करतां गायतालो. तो एक दुर्मीळ पूण काळीज हालोवपी देखाव आशिल्लो. 

आमी तांचेकडेन उलोबंक सुरवात केली. हांवें प्रामाणिकपणान विचारलें, 'ह्या 

गांवांत तुमकां कसल्यो अडचणी आसात?” 

यल्लमान जाप दिली, आमकां कसलीच अडचण ना. आमी सगळें वांगडाच करतात, 

दोगांयमदीं काम वांटून घेवन. सदांच आमी एकमेकांचें मत विचारतात. आमी सदांच 

आमच्या मनांत कितें आसा तें सांगतात आनी एकलें चुकलें जाल्यार ताका 

सुदारपाक दुसरें फाटीफुडें जायना. जर म्हाका भायर वचप शक्य जालें ना, जाल्यार 

माधा आमचे दोगांयखातीर भीक हाडटा. आमी मानतात की जिणेच्या ह्या प्रवासांत, 

आमी दोगांयनी सदांच सांगातान चलपाक जाय. कितेंय खास भीक आसू वा पेलोभर 

उदक, आमकां जें मेळटा तें आमी वांटून घेतात. सगळो दीस आमी गांबांतल्या 

वेगवेगळ्या वाठारांनी भीक मागतात पूण रातचीं एकमेकांबांगडा राब्रपाक आमकां 

खोस जाता. आमचो एकमेकांचेर विशवास आसा, आनी आमचे जिणेंत आमी खोशी 

सात, जरी ती कठीण आसली तरीय.' 
चान्न्यांत तांचे मोडके-तोडके खोंपीमुखार उबे आसतना, म्हाका 
जाणवलें की हांव जाणविकायेचीं व्हडलीं व्हडलीं उतरां आयकतालें. यलठुमा आनी 
गाधा सामकीं गरिबांतलीं गरीब, अशिक्षीत, आनी जिणेंत खूब संकश्टांक तोंड 
देवपी, पूण एक व्हड मोलादीक धड़ो शिकिल्लीं, आपल्या सांगात्यावांगडा खोशेन 


आमच्या समाजांत, लग्न म्हळ्यार एक सुरक्षिततायेचो उपाय मानतात, लग्न 
पुवाळे सामाजीक घटना जाल्यात ज॑य जोडप्याच्या प्रतिष्ठेचे प्रदर्शन जाता. अशें 
जोडपें मेळप खूब दुर्मीळ जें मानता की हो तांचो, सूख आनी दूख वांटून घेवन 
सांगातान करपाचो प्रवास. यल्लमा आनी माधाखातीर लग्न ही भागीदारी, वजे वा 
प्रदर्शन करपाची वस्त न्हय. 


कृतज्ञ भाडेकार 


आयतारची सकाळ आशिल्ली आनी हांव एके कार्यावळीक वचपाक उत्सूक आशिल्ले. 
सदां हांव शें बचूंक सोदिना पूण आयची कार्यावळ खाशेली आशिल्ठी, म्हजो इश्ट 
रमेश आनी शीलाच्या नव्या घराच्या घरप्रवेशाचो सुवाळो. 

रमेश प्रोफेसर आनी शीला बँकेत काम करता. दोगांयली जोड बरी आसा, पूण चडशी 
तांच्या व्हडल्या कुटुंबाखातीर खर्च जाता. खरें म्हळ्यार, कांय वर्सांआदीं रमेशाक 
आपले भयणीच्या लम्नाखातीर कितलोसोच खर्च करचो पडिल्लो हैं हांब जाणा 
आसलें. हे परिस्थितींत, आनी बेंगलोरांत जाग्याचे दर सामके तेंगशेक पाविल्ले 
आसतना, खंयच्याय प्रामाणीक नोकरदार मनशाक घर विकतें घेवप कठीण, आनी 
घर विकते घेवंक मेळिल्ल्यान म्हज्या इश्टांक कितली खोस आनी अभिमान दिसता हे 
हांव जाणा आशिछ्लें. तांचे खोशयेंत वांटेकार जावंक आनी तांकां मेळपाक हांबूय 
उत्सूक आशिल्ले. 

बेंगलोरच्या उपनगरांत एके नवे सुवातेर घर आशिल्ले. सामकें सादेपणान बांदिल्लें आनी 
तांच्या घराब्याक योग्य अशें. शीला आनी रमेशाच्या तोंडावयलें समाधान म्हाका 
दिसतालें. आमचे कितलेशेच आदले इश्ट आयिल्ले. आमी खूब वेळ खबरी केल्यो. 
वांगडाच जेवण केलें, वेळ जसो काय उडटालो, पुरो जावपाक वा वाज येवपाक 
वेळूच नाशिल्लो. जेवणाउपरांत, आमी घराभायर सांवळेंत घाल्ल्या खुच्यांचेर बसून, 
पान येवपाची वाट पळेतालीं. कोणतरी लागींच्याच बाजारांत तीं हाडपाक गेल्लो. 
ताका मातसो वेळ लागतलो हें आमी जाणा आशिल्लीं. आमी हांगाच्यो थंयच्यो 
गजाली करतालीं. हाव घराक पळयतालें, तेन्ना म्हाका दरवट्यादेगेक एक नक्षीदार 
प्लेट लायिल्ली दिसली. ताचेर काळ्या पॉलीश केल्ल्या ग्रॅनायटार घराचें नांव, 
श्यामकमल कोरांथिल्ठे. 

म्हज्या अणभवाप्रमाण, लोक आपल्या घराक आपलें वा भुरण्यांचें नांव दितात. वा 

बाचे नांव. देखीक व्यंकटेश्वर निलय, वा राघवेंद्र प्रसाद वा बिरेश्वर कृपा 
आदी. हालीं तेंपार जगावेगळींच नावां देखीक लव्ह नेस्ट, पॅराडायज, सेव्हन्थ हँवन 
 सुक्षा व्हिला, ऐश्वर्या व्हिला आदी. हे वळेरेंत आयल्यांत. (हांगा 'व्हिला' हो 
व्‌ शब्द घर ह्या अर्थान, कन्नड भार्शेतल्या ना ह्या अर्थान न्हय). कांय लोक 
क वा साहित्यीक तकलेंतल्यान तांच्या घराक मेघदूत, नादस्वर, वर्शिनी 
आदी नांवां दितात. 

पृण श्यामकमल हें ह्या खंयच्याच प्रकारांत बसनासलें. म्हण हांवें विचारलें, शीला, 
पच्या घराचें नांव श्यामकमल कित्याक? हावें फकत नीलकमल हें सिनेमाचे नांव 
आयकलां.' 

शीला आनी रमेशान एकमेकांकडेन पळयलें. रमेशान म्हळें, हें दोन मनशाच्या 
नांवाचें एकीकरण, जांणी आमची जीण बदलून उडयली, आनी आमी तांची सदांच 
याद करतात आनी देव बरें करू म्हण मागतात. ' 

“म्हळ्यार कितें? कोण तीं ? हावें विचारलें. 

शीला आनी रमेशाक हांव कितलींशींच वर्सा वळखतालें. रमेशाचो बापूय मदाप्पा 
उत्तर कर्नाटकांतल्या धारवाड लागसारच्या गांवांतलो. शीलाच्या कुटुंबाचे रमेशाल्या 
कुटुंबाकडेन पैसुल्लें नातें आशिल्ले. आमची भुरगेपणासावन इश्टागत आशिल्ली. आमी 
बांगडाच शाळेक आनी खेळपाक वतालीं. सदांच आमी वांगडाच जेवतालीं आनी 
एकमेकांच्या सोयन्यांक बरीं बळखतालीं. तांच्या सोयऱ्यांमदीं कोणूच श्याम-कमल 
नाशिछ्लो हाची म्हाका पुरायेन खात्री आशिल्ठी. 

रमेशान खुलासो केलो, श्यामकमल म्हळ्यार शाम राव आनी कमला. याद आसा 
तुका, हांव धारवाड कॉलेजांत शिकतालों तेन्ना एका जाण्ट्या जोड़प्यागेर 
रावतालों ?” 

त्या खूब फाटल्या दिसांचो हांव विचार करपाक लागलें. म्हाका याद आशिल्लीच. 
वयानुसार, हालींच्या घडणुकांपरस खूब आदल्यो घडणुको लक्षांत दवरप सोपें 
आसता, हाचो म्हाका सोद लागला. धारवाडांत, एक जाणटें जोडपे आपल्या घराचें 
आवटहावस कॉलेज विद्यार्थ्यांक भाड्यान दितालें. रमेश थंय स वर्सा रावला 
आसतलो. पूण आजुनूय म्हाका कुवाडें सुटूंक नासलें. जे लोक फकत ताचे घर 
मालक आशिछ्ले तांचे नांव आपल्या घराक तो कित्याक दिवंक सोदता? म्हज्या 
चेर्‍यावयलो गोंदळ रमेशान पळयलो, आनी खुलासो केलो, तुका घडये खबर 
आसचें ना, सुधा, पूण त्या दिसांनी म्हज्या घरच्यांचो म्हज्या फुडल्या शिक्षणाखातीर 

धारवाड वचपाक विरोध आशिल्लो. हांवें थंयच गांवांत रावून शेत र 
आसले तांकां. त्या वेळार, शाम रावान व्हडल्या शारांत वचून फुडें शिकप 
म्हज्या निर्णयाक काळजासावन पुराय तेंको दिवन आदार केलो. तो 
पोस्टमास्तर. म्हज्या बापायचो इश्ट, ताणें म्हाका धारवाड धाडपाखातीर 
बापायचें मन घुंवडायलें आनी म्हजेर लक्ष दवरपाचें उतर दिलें. म्हज्या बापायपरस 
लेगीत तो म्हजेखातीर व्हडलो जालो. म्हाका रावपाक ताणें जागो दिलो. म्हज्या 
गांवांतल्यान सरकारी बसींतल्यान, सदां म्हर्जे जेवण येतालें, पूण जर बस आयली ना, | 
वा कांय कारणान हांव बसीकडेन वचपाक पावलों ना, जाल्यार ताची बायल, | 
कमलाबाई तांच्या जेवणांतलें म्हाका वाडटाली. एकूय दीस तिणें म्हाका उपाशी 
दवरलो ना. आनी तूं जाणा कितली कठीण स्थिती आसली आमची, म्हण जर 
कॉलेजाची फी भरपाक म्हाका कळाव जालो जाल्यार शाम राव आपल्या इल्ल्याश्या 
पेन्शनांतल्यान पैशे कुशीक काडून म्हाका मदत करतालो.' 

'पूण तूं तांची बारीक सारीक कामां करतालो आनी तांच्या घरांत गरज पडटा तें तें 
करतालो. खरें म्हळ्यार आमी तुका तुजेफाटल्यान तांचो मानाय म्हणटालीं.' 
राघवान, रमेशाच्या रुममेटान म्हळें. 

“राघव, हें हांव मानपाक तयार ना. त्या जाणट्यांचो विचार कर मात्सो. म्हजेखातीर 
त्यो सगळ्यो गजाली करपाची तांकां गरज नाशिछ्ली. तीं गिरेस्त नाशिल्लीं पूण म्हजे 
गरजेवेळार तांणी तकालस घेवन म्हाका मदत केली. तांणी मदत करूंक नाशिल्ठी 
जाल्यार आयज हांव खंय आसपाचों आणि कितें करपाचो हांव नकळ. तांच्या मनाचे 
व्हडपण हांव केन्नाच विसरचों ना. कॉलेज सोंपल्याउपरांत लेगीत जेन्ना हांव बेकार 
आसलों आनी निरशेक्लों, तेन्ना शाम राव म्हाका धीराचीं उतरां सांगून म्हजी उमेद 
वाडयतालो. “वायट धरू नाका. लडाय हारलो म्हण कितें जालें, तूं संग्राम 
जिखतलो, हें तो म्हाका सदांच सांगतालो.' 

'पूण तुर्वे ह्या घराक ताचें नांव कित्याक दिलें?” हांवें म्हजो आदलोच प्रस्न परतो 
विचारलो. | 

'ती म्हज्या बापायची सुचोवणी आशिह्ली. पळय, बापायन म्हाका वयर काडलो, 
आपलो चलो म्हण, कित्याक तर तें ताचें कर्तव्य आशिष्ठे, हांव आतां म्हज्यान जाता 
तें सगळें म्हज्या भुरग्यांखातीर करतां तशेंच. पूण अशे कांय लोक आसतात जे 
निव्वळ कर्तव्य म्हूण न्हय, जाल्यार आपलेपणान कांय गजाली करतात आनी ते 
आपल्या मोगान आणि दानतीन तुमची जीण बदलून उडयतात. म्हज्या शिक्षणांत एक 

भूमिका निभयली त्या लोकांचेच नांव घराक दिवंक जाय अशें म्हज्या 
Es ही खबर म्हज्या भुरग्याक कळपाची गरज आसा. शाम राव आनी 
हांचे विशीं म्हज्या मनांत जी कृतज्ञताय आसा ती फकत म्हज्या 
उतरांतल्यान न्हय तर म्हजे करणेंतल्यान तांकां कळची अशे म्हाका दिसता 

रमेश आनी ताच्या बापायची करणी म्हाका काळजांतल्यान हालोवन गेली. तांणी 
म्हाका दोतोर बाबासाहेब आंबेडकरांची याद करून दिली, जाणें आपलो शिक्षक 
आंबेडकर हाच्या नांवान आपणाक वळखुचो म्हण तें नांव घेतलें. मनीसपण आनी 


आमच्या प्राचीन देशाची संस्कृताय हांचेवयले आमचे स्त्रध्देक घटाय दिवपाचें काम 
करतात ते हांचेसारके लोक 

सदांच, विदेशी 


गौतम बुद्ध २५०० वर्सा पयलीं, आयच्या नेपाळांत आशिल्ल्या लुंबिनीत, राजकुमार | 
सिद्धार्थ म्हण जन्माक आयिल्ठो. आपले सबंद जिणेंत शांती, सोंशीकपण आनी 
सत्याच्या मार्गाचो संदेश सगळ्याक पावोवंक ताणें उपमहाद्वीप उबें - आडवें भोंवन 
काडलें. तो भोंविल्ल्या सुवातींभितर श्रावस्ती, राजगृह, सारनाथ, बुद्ध गया, _ 
कुशीनगर ह्यो कांय मुखेल ज्यो बौद्ध धर्माची म्हत्वाची केंद्रा म्हण नामनेक पावल्यो. 
जरी ताणें आपली चडशी शिकवण भारतांत दिली, तरी फुडल्या शतमानांनी, बौद्धधर्म 
सगळ्या संवसारांत पातळ्ळो. आयज, श्रीलंका, जपान, कोरिया, थायलंड ह्या 
सारकिल्ल्या कांय देशांनी बौद्धधर्म खूब रसरशीत वाडत आसा. भारताच्या 
उपमहाद्विपांतूय, कांय सुवातो आसात ज॑य बौद्धधर्माच्या इतिहासाकडेन खर संबंद 
सांबाळून दवरला 

इस्लामाबादच्यान सुमार पंचविसेक किलोमिटरांचेर, तक्षशिला नांवाचें एक सपनाळें | 
शार आसा. एका काळार, तें जगांतल्या सगळ्यांत पोरन्या विश्वविद्यालयाची सुवात 
आशिष्ठे, आनी एक म्हत्वाचे बौद्ध शिक्षणाचे केंद्रूय. बौद्ध धर्माचो एक व्हड 
आश्रयदातो, राजा अशोकान, थंय कितलेशेच विहार बांदले ज॑य कितल्याशाच 
शतमानांमेरेन पंडितांमदीं तत्वगिन्यान आनी धर्माच्यो चर्चा जाताल्यो. ह्यूएन त्संग 
हाणें आपल्या बरोवपांतल्यान तक्षशिलाची कीर्त आनी सौंदर्याचे वर्णन केलां. 

आतां, त्या गजबजिल्ल्या विश्वविद्यालयाचे फकत अवशेष उल्ल्यात. पाकिस्तान 
सरकारान ताच्या अर्दा भागाचे वस्तूसंग्रहालय केलां, जातूंत, खणून काडिल्ल्या 
बुद्धाच्या पोरन्या पुतळ्यांच्यो तकल्यो, वस्ती, पटे, रत्नां आनी बुद्धाच्या जीविताचें 
दर्शन घडोवपी चित्रां अशो साबार भव्य कलाकृती आमकां पळोवंक मेळटात 
बौद्धधर्म आनी ताचो इतिहास हातूंत गोडी आशिल्ल्या कोणाकूय हें वस्तूसंग्रहालय 
मुजरत पळोवपासारकें 

ग्रलींच हांव पयलेच फावट पाकिस्तान भोंबन आयलें. जरी हांव थंय दुसऱया एका 
गमाखातीर गेल्लें, तरी हांवें खूब आदीं थारावन दवरिल्ठें कीं केन्नाय म्हाका 
क भेट दिवपाची संद मेळ्ळी, जाल्यार हांव तक्षशिलाक वतलें. म्हज्या 
मनांत त्या देशाच्यो सदच्योच कांय कल्पना मनांत घेवन हांव इस्लामाबादाक देंवलें . 
पूण रोकडेंच हांवें पळयलें कीं बायलो मेकळेपणान भोंवतात आनी सदांच बुरख्यांत 
आसतात अशें ना! चना भटुरा, आलू पराठा आनी जिलेबीचें आमच्या यजमानान 
आमचेखातीर रांदिल्लें बरे उंची जेवण आमकां घराच आशिल्ल्याचो अणभव दितालें 
कपड्यांची खरेदी करपाक हांवें कांय वेळ सारलो, बाजार आनी दुकानां आमच्या 
दुकानांपरस चड वेगळीं नाशि्लीं. आमी वाणपण बी करून खरेदी सोंपयली. हांवें 
बारीकसाणीन आयकले तेन्ना म्हाका कळळे की आमचो टॅक्सी ड्रायव्हर नव्या हिंदी 
सिनेमांतलीं पदां गुणगुणटालो. आमच्या देशाभशेनूच, जी फ्लायट म्हाका घेवपाची 
आशिल्ली तिका कळाव जाह्लो. म्हाका सामकें सुसेगाद दिसलें हातूंत मातूय अजाप 
नाशि्ठे. 
दुसर्‍या दिसा, हांव एका फ्रेंच पंगडावांगडा तक्षशिला वचपाक भायर सरलें. 
वस्तूसग्रहालयाकडेन पावपाक आमकां मातसो कळाव जालो, आनी संग्रहालय 
'पळोवपाची आमकी खर उत्सूकताय पळोवन अधीक्षकान म्हळें, आतां बंद 
करपाचो वेळ जायत आयला. तुमी भितर वचून पळोबपाक कित्याक सुरवात 
करिनात, हांव तुमकां सगळें समजावन सांगतां. इतले मजगतीं, तुमचो टूर आयोजक 
कावंटरावयल्यान तुमच्यो तिकेटी घेतलो. आमकां सगळ्यांक ही कल्पना बरी 
दिसली आनी रोकडींच आमी थंय आशिल्ल्यो कलाकृती पळोवपांत गुलु जालीं. 
म्हजेखातीर तें आनीक मातशें काळजाक भिडपी आशिल्ले कित्याक तर म्हजी 
'कितल्याशाच तेंपाची इत्सा पुराय जाताली. आमच्या इतिहासाचे भाग जे आयज मेरेन 
फकत पुस्तकांतल्यान वाचिछ्छे ते दोळ्यांसामकार जिते जिवे जाल्ले हांव पळयतालें. 
सगळे खोलायेन पळयल्या उपरांत, अधीक्षकान आमकां भायर हाडलीं. तेन्ना, 
पयलेच फावट, म्हाका तिकेटीचें जनेल दिसलें. विदेशी लोकांखातीर २00 रुपया 
आनी थळाव्यांखातीर २५ रुपया तिकेट आशिल्ली. जेन्ना आयोजकान म्हजे तिकेटीचो 
अर्द भाग म्हजे सुवादीन केलो तेन्ना म्हाका कळळें कीं ती दोनशें रुपयांची आशिल्ठी. 
कितें तरी चूक जाल्या आसतली अशें चिंतून हांव तिकेट दिवपी मनशाकडेन गेलें. 
"विदेशींक चड दर लायतात तें हांव समजूक शकतां कारण तुमकां वस्तूसंग्रहालय 
सांबाळपाखातीर निधीची गरज आसता,' हावें म्हळें. “पूण म्हजेकडल्यान तुमी 

दोनशीं रुपया कित्याक घेतात? हांव भारतांतल्यान आयलां. तुमच्या न 
हो म्हज्याय दायजाचो भाग.' 

तो मनीस मातूय बदलो ना. कठोर आवाजांत ताणें जाप दिली, तुमी 
म्हळ्यार विदेशी. ' | 
तीं उतरां म्हाका खूब खोल खंयतरी घाय करून गेलीं. म्हाका जाणवले, आमच्या 
पोशाखांत, भाशेंत, जेवणात आनी बॉलिवूडाच्या सिनेमाच्या मोगांत समानताय 
आसून लेगीत, फाळणेन आमकां सासणाचे वेगळायल्यात. आमकां एकमेकांचे भुंयेर 
परकी केल्यात आनी प्राचीन विश्‍वविद्यालयाच्य़ा शारांत लेगीत, मोग आनी 

सोंशिकतायेचीं बुद्धाचीं उतरां लेगीत आमकां एकठांय हाडूंक पावनात. त्या दोनशीं. 
रुपयांचे तिकेटीन म्हाका घडांयच करून वास्तवांत हाडलें! 


af als ale 

वेगळेपणाची वळ 


म्हजे पाकिस्तान भोंवडेवेळार, हांव एका व्हडल्या पंगडाचो एक भाग आशिल्ठे. 
पंगडांतलो दर एक मनीस त्या देसांतल्या खंयच्या ना खंयच्या जाग्याक भेट दिवपाक 
उत्सूक आशिल्लो. कांय जाणांक तक्षशिला पळोवपाचें आशिष्ठे, हेरांक लाहोर, 
इस्लामाबाद वा कराची. एक दीस, हे विशीं आमची भासाभास चलताली आनी दर 
एकलो व्हडाव्हडान आपलें मत मांडटालो. फकत रुपा कपूर ओग्गी बशिल्ली म्हाका 
दिसली. ती चेन्नयची एक पंच्यात्तर वर्सांची जाणटी बायल आनी कितेंय विचारलेबम्ह# 
चड उलय नाशिल्ली. म्हण हांवें तिका खंयचे सुवातेक भेट दिवपाची आसा काय 
विचारलें. 
मातूय अनमन नासतना तिणें जाप दिली, “म्हाका पिंडीक भेट दिवपाची आसा. ' 
“पिंडी खंय आसा? तें एक ल्हान शार काय गांव? म्हाका दिसना आमचे हे भरगच्च 
भोंबडेंतल्यान अशे तरेन वचपाक आमकां वेळ मेळत म्हण.' म्हज्या नेणारपणाक 
रुपान हांसत म्हळे, म्हाका रावळपिंडी म्हणपाचें आशिष्ठे. जे हांगा रावतात ते पिंडी 
हें धाकटुलें नांव घेतात.' हांव घुसपलें. “तुका कशें कळळें ? तूं केन्ना थंय रावल्या ? ' 
“हांव थंयच जल्मून ल्हानाचें व्हड जालां,” तिणें जाप केली, आनी मागीर ल्हवू ल्हवू 
तिणें आपले जिणेची काणी म्हाका सांगली. 
ती इकुणीस वर्सांची जायसर रावळपिर्डीत राविल्ली, मागीर लग्न जावन ती चेन्नयंत 
रावपाक लागली. आतां चेन्नय तिचें घर आशिङ्लें आनी ती तमीळ उलोवंक शकताली 
आनी थळाव्या तमीळ लोकांभशेन पुलियोगरे आनी रसम सारकिले तमीळ जिनस 
उत्तम आनी जन्मान तामीळ आशिल्ल्यांइतले बेसबरे रांदताली. पूण परती येवन संद 
मेळळ्यार आपल्या भुरगेपणांतलें घर पळोवपाची उमळशीक तिका सदांच आशिल्ठी. 
रोकडींच आमी इस्लामाबाद पावलीं आनी चारूय वाटांनी आशिल्ल्यो दोंगुल्ल्यो, 
हिल स्टेशनावरी आशिङ्ली थंडाय पळोवन म्हाका अजाप जालें. म्हर्जे हें अजाप 

पळोवन रुपान म्हळें, इस्लामाबाद हें नवें शार. रावळपिंडी हें लागींचेंच क पूण 
पोरणें. रूंद रस्ते, शॉपिंग सेंटरां आनी गुलाबाचीं जार्दिनां आशिल्ले इस्लामाबाद्‌ 
फाळणेउपरांत बांदलां. इस्लामाबादच्यान पिंडी सुमार वीसेक किलोमीटर पयस 
आसा.' आतां मेरेन मृदूभाषी, भिडेस्त मिसेस कपूर सामकी बडबडी जाल्ली. तिच्या 
दोळ्यांत एक चमक आयिछ्ली आनी ती मातूय विसव घेनासतना उलयताली. 
आमचेमदल्या कितल्याश्याच जाणांक पयलीं इस्लामाबाद पळोवपारचे आशिल्ले, पूण 
तिणें पयलीं रावळपिंडीक वचपाचो आग्रो धरलो 
तिका कोण तरी सांगाती जाय आशिल्लो आनी हांव आपखोशयेन तिचेबराबर वचपाक 
तयार जालें. आतां ती खूब उचांबळीत जाछ्ली, म्हणपाक लागली, सत्ताबन | 
बर्सांपयलीं हांव जें घर सोडून आयिष्ठे ते म्हाका पळोबपाक जाय | 
खऱ्यांनीच बरी कल्पना ही, हांवें म्हळें. हांव इस्लामाबाद देंवि्ठे तेन्ना दिल्लो 
सोबीत फुलांतुरो आजुनूय म्हज्या हातांत आशिल्लो. तुज्या घरांत आतां जो कोण 
रावता ताका हांव हो तुरो दितलें.' हांवें म्हळें. 
ती सामकी सदगदीत जाल्ठी. 
गाडयेन इस्लामाबाद्‌ विमानतळ सोडलो, तेन्ना मिसेस कपूर एकाद्या टूर गायडाभशेन 
म्हाका एक एक दृश्य दाखोवंक लागली. रस्त्याचे दावे वटेन एके गर्देच्या 
जाग्यावयली एक पोरनी इमारत दाखोवन तिणें म्हळे, “ती एक विजेचीं उपकरणां 
तयार करपाची फॅक्टरी आशिल्ली. तिचो मालक केवल राम सहानी म्हज्या बापायचो 
इश्ट आशिल्लो. दिवाळेच्या वेळार लक्ष्मीपुजेखातीर हांव आनी म्हज्यो इश्टिणी ह्या 
घरांत येतालीं. ' 
तिका प्रवासाचो आनंद घेवंक मेळचो म्हण हांवें ड्रायव्हराक मातसो सवकास 
वचपाक सांगलें. गाडी सदर बाजारांतल्यान वताली आनी खूब दुकानां आशिल्ठी एक 
पोरनी इमारत पळोवन तिणें म्हळे, “हांगा म्हज्या बापायचो बापोलभाव रतन सेठी 
आनी ताचो भागीदार मकबूल खानाचें दागिन्यांचे दुकान आशिष्ठे. ताका खान आनी 
सेठी म्हण बळखताले. म्हज्या लग्नाच्यो वस्ती हांगाच केल्ल्यो 
ती एके एके इमारतीक बोट दाखयत रावली, दर एके इमारतींत तिची कसली ना 
कसली बरी याद आशिल्ली. पूण ती पळयताली तातूंतल्या कितल्याश्याच इमारतींच्या 
जाग्यार अती उंच इमारती जाल्ल्या कारणान ती घुसपताली. अचकीत गाडी थांबली. 
एक टायर पंक्चर जाल्लो, आनी ड्रायव्हरान तो काडपाक कांय वेळ लागतलो म्हळें. 
रुपा कपूर सामकी अस्वस्थ जाली. तिका गरजेपरस एक मिनीट लेगीत चड रावपाचें 

छे. म्हण तिणें म्हळें, तूं टायर बदल. तितल्यांत हांव कांय पोरण्या थळांर वचून 
आमी तुका फुडल्या मुखेल रस्त्यार मेळटात. मुखेल रस्त्यार वचपाक 
पयलीं दाव्यान आनी मागीर फुडें उजव्यान बच. थंय तूं राव आमकां. 
'त्या वाठाराचें एक एक कूस खबर आशिल्ठेभशेन ती वागताली आनी हांव मोन्यांनी 
तिचे फाटल्यान वतालें. आमी एके ल्हानशे पाळणींत भितर सरलीं. तिणें म्हळें, 
 'म्हज्यो इश्टिणी फातिमा आनी नूर हांचेवांगडा हांव हांगा जायते फावट आयला. 
'ह्या रस्त्याक टेलराचो रस्तो म्हूण वळखताले. म्हजो शेजारी मेहबूब खानाची बायल 
म्रेहरुन्निसा चाची भरतकामाच्यो नव्यो नव्यो मोदी करपांत सामकी फिशाल आशिल्ठी. 
` आमी येवन तिका डिझायन दितालीं. चल आमी लागींची वाट घेवया... जंय म्हजो 
काका रावतालो.' 
` आतांमेरेन ती चडशी आपल्याभितरूच उलयताली आनी त्या अशीर पाळणींतल्यान 
सोपेपणान वाट काडटाली. आमी फुडल्या रस्त्यार गेलीं. थंय कांय पोरणीं घरां 
आशि्लीं. ती पयल्याच व्हड बंगल्यांत गेली. तिणें म्हळें, हें म्हजो काका मोतीराम 
रायाचें घर आनी फुडलें घर अल्ला बक्ष हाचें. ते दोगूय व्हड इश्ट आशिल्ले आनी 
` एकामेकांचो खूब मोग करताले. म्हाका अजूनय याद जाता, जेन्ना जेन्ना अल्ला बक्ष 
चाचा आपल्या पोरसांत झाड रोयतालो, म्हजो काका तसलेंच झाड रोयतालो. हें 
हांगा आसा तें आंब्याचें झाड एका बसंत पंचमीच्या दिसा रोयिष्ठे. दोनूय घरांनी 
कितली खोस आशि्ली. म्हजे आजयेन खीर केल्ली आनी एक बगुणें भरून खीर घेवन 
म्हाका अल्ला बक्षाच्या घरा धाडिल्लें. जेन्ना हांव तें बगुणे घेवन वतालें तेन्ना एका 
तरनाट्याक आपटलें आनी ती गरम खीर ताच्या पायांर सांडली. हांव खूब भियेलें 
आनी म्हाका लजूय जाछ्ली.' 
'तूं ताका वळखताली ?' 
तेन्ना ना, पूण मागीर जाली वळख. म्हर्जे ताचेकडेन लग्न जालें! ' 
मागीर तिणें झाडाक पळयलें आनी म्हळें, “आतां हें कितलें जाणटें जालां.” 
आमी दरवट्यांतल्यान भितर सरलीं. आशिकुशीक कोणूच नाशिल्लो. आमकां अशीं 
भितर सरली म्हण कोणूय आडायत असो म्हाका भंय दिसतालो. पूण रुपाक कसलीच 
पर्वा नाशिल्ली. ती आपल्याच विश्वात आसा अशें दिसतालें. ती चलत मागीलदारा 
गेली आनी हांव अनमनत फुडल्या दारांत उबे रावले. एक जोडपें भितर सरलें आनी 
आपल्या जार्दिनात एक अनवळखी मनीस, तीय बी साडयेंत पळोवन सामकें 
अजापित जालें. तेन्नाच हांवें दारांत हमकळपी एक पाटी पळयली. ताचेर बरय्ठे डॉ. 

हांवें तांची माफी मागली आनी रुपाविशीं तांकां सांगपाक लागलें. म्हजी 
सोंपली तेन्ना तांच्या चेऱ्यावयलो दुबाव पैसावलो. मजगतीं रुपा आजूनूय 
पळोवन आपलें भुरगेपण याद करताले. जोडप्यान आदरभावान र 
आपयलीं. “उपकार करून बसात. आमच्या सांगातान एक च्या घेयात.' तांणी दोन 
कदेलां फुडे ओडलीं | 
सकाळींफुडें तांकां त्रास दितात म्हूण आतांमेरेन म्हाका सामकें विचित्र दिसपाक 
लागिल्ठे. पूण डॉ. सलीमान म्हळे, 'उपकार करून बसात. तुमी आयलीं म्हण 
आमकां खोस जाल्या. आमचो आजो आजी लेगीत गुजरातांतल्या सुरत हांगा 
रावतालीं. तीं पाकिस्तानांत आयलीं आनी हांव हांगाच जल्मून व्हड जालों. म्हजे | 
आवयबापूय सुरती फरसाण, पारसी धनसाक आनी खाकराच्यो खूप यादी काडटात.' 
कितेंतरी उलोवपाक जाय म्हूण हांवें म्हळे, 'येदो व्हडलो बंगलो सांबाळप खूप 
कठीण जाता आसतलें न्हय 

डॉ. सलीमान जाप दिली, “कांय वर्साआदीं आमी ह्या घरांत आयलीं. पळोवक 
गेल्यार, सुरतांत म्हजे आवय बापूय रावताले तें घर सादारण ह्या घरासारकेंच आसा, 
आनी हांव ह्या घरांत रावतां तोमेरेन हांव हें घर म्होडून अपार्टमेंटस करचों ना अशें 
तांणीं म्हजेकडल्यान उतर घेतलां. अल्ला दयाळू आसा आनी आमका पैशांची गरज 
ना. आमचो शेजारी अल्लाबक्षाच्या भुरग्यानी खूब आदीं आपलो जागो विकलो आनी 
आतां थय व्हडलो वेपारी काँप्लेक्स जाला 

इतले म्हणसर रुपाचे जार्दिनांत भोंबप सोंपि्ठे. हांवे ताची त्या जोडप्याकडेन वळख 
करून दिली. ताणें भितरल्यान घर पळोवंक मेळत काय म्हण विचारलें. दोतोर 
सलीमान खोशयेन हयकार दिलो. धा वर्साफाटी हें घर आमी विकते घेतल्याउपरांत, 
ह साप कमी बदल केल्यात. तुमी निमणें पळयलें तशेंच घडये आसा तें.' ताणें 
म्हळ. 

हांव रुपावांगडा भितर गेलें. मुखेल कूड पळोबन ताणें म्हळें, “हांगा म्हजो आजो 
बसतालो आनी सगळ्या घराचेर नदर दवरतालो.' मागीर ताणें हारशाच्या एका रंगीत 
दाराकडेन बोट दाखोबन म्हळें कीं अछ्लाबक्षाचे बायलेन ताका रंग मारून दिल्लो. ह्या 
जनेलांतल्यान ती म्हज्या आत्याखातीर सुको मेवो धाडटाली,' “थंय आमी पतंग 
हुबयतालीं. दर एका चिऱयांत, दर एके वणटींत तिची एक एक याद आशिल्ली 
निमाणें हांवें तिका परत वचपाक जाय हाची याद केली. आमी जार्दिनाकडे वता 

ऱ्य जोडप्याचो निरोप घेतलो. डॉक्टर सलीमान आमकां एक पाकीट दिलें. 
खावपाक वेळ ना, आमी कांयच दिनासतना तुमकां दोगांय जाणट्यांक 
धाडप म्हाका बरें दिसना. उपकार करून हें घेयात आनी जर देवाच्या मनांत 
तर आमी परत मेळटलीं.' | 
आमी घरांतल्यान भायर सरून मुखेल रस्त्यार आयलीं तेन्ना रुपान सांगिल्लेप्रमाण थंय 
गाडी आशिल्ली. आतां तिका आपलें घर पळोवपाचें आशिल्ले. 
तिणे ड्रायव्हराक म्हळे, “चार रस्त्यांवयल्यान उजव्यान चल. म्हाका रस्तो खबर 
आसा. उजवे वटेनची पयली बिल्डींग म्हळ्यार चलयांचें अल अमीन स्कूल आनी 
प्रातशें मुखार जीझस अँड मेरी कॉनव्हेंट. आनी मातशें फुडें दाव्यान चल्यांखातीर एक 
सरकारी स्कूल आसा. ताचे फुडें इदगाह मैदान. ताचे मुखार पांच व्हडले बंगले 
आशिल्ली एक पायण. दर एक प्लॉट एका एकराचो. पयलो केवल राम हांचो. दुसरो 
मियाँ मेहबूब खान हांचो आनी तिसरो सरदार सुप्रीत सिंगाचो. चवथो राय सायब 
आनी पांचवो आमचो... 
ती उलयत रावली आनी ड्रायव्हर ती सांगता ते दिकेन वचत रावलो. तिगेलें चडशें 
सगळे सारके आशिष्ठे. हय उजवे वटेनची तांबड्या चिर्‍यांची बिल्डींग म्हळ्यार 
चलयांचें अल अमीन स्कूल. जीझस अँड मेरी कॉनव्हेंट आतां लोयोला कॉलेज जालें 
आनी चल्यांचें सरकारी स्कूल डिग्री कॉलेज. पूण इदगाह मैदान मात थंय नाशिले. 
ताचे जाम्यार एक शॉपिंग काँप्लेक्स जाछ्लो. तिणें सांगिछ्ले ते पांच सोबीत बंगलेय 
नाशिल्ले. तांच्या बदला थंय दुकानां, हॉटेलां, व्हिडियो लायब्रऱ्यांचो चोंबो एकाक 
लागून एक आशिल्लो. रुपा बेजार जालें. 
मॅडम, तो होच रस्तो म्हण जाणात तुमी ? ड्रायव्हरान नमळायेन विचारलें. 
'सामकें खात्रेन. हांव हांगाच जन्माक आयिष्ठे. इकुणीस वर्सा काडल्यांत हांवें हांगा. 
तेन्ना तुजो जल्म लेगीत जावंक नाशिल्लो. हांव कशें चूकन ?' 
तिणे ताका गाडी थांबोबपाक लायली आनी तें सोदपाखातीर देंबलें. नव्या 
बिल्डींगांफाटल्यान घर आसतलेंच हाची ताका खात्री आशिल्ली. शेणिल्लें भुरगें वा 
मोलादिक रत्न सोदचें तशें जाढ़ें ताचें. 
“म्हजे घर हळडुव्या कोराचें आनी दोन मजल्यांचें आशिष्ठें. ताचें दार उजवे वटेन 
आशिठ्छें. म्हज्या घरांतल्यान म्हाका इदगाह मैदान दिसतालें. पयलीं हांगाच रावपी 
म्हजी एक इश्टीण दोन वर्सा आदीं हो जागो पळोवपाक आयिल्ली तिणें म्हर्जे घर 
हांगाच आसा म्हण सांगिछ्ें.'- 

म्हजेवटेन वळून ताणें म्हळें, “तूं जाणा, एकदां हांव नकळटां दारामुखावयल्या 5 
` शिमिटार चलिल्लें आनी म्हज्या पायांचे ठशे थंय सासणाचे उरिल्ले. हांव लग्न जावन 
गेल्याउपरांत म्हज्या बापायक म्हजी याद म्हण ते तशेच दवरपाचे आशिल्ले. हांव म्हजे 
घर कांय नही करून सोदून काडूंक शकतां. ' पूण त्या वर्णनाचें, दारांत पायांचे ठशे 
आशि्लें एकूय घर त्या वाठारांत नाशिल्ठे. हो वेळ मेरेन म्हाका थंय तें घर ना हैं 
कळिहठें. पूण तें मानून घेवप्राक रुपा अनमनतालें. ड 
ज्या जाग्यार घर आसा अशें रुपा म्हणटालें ते बिल्डिंगेमुखार आमी उबीं रावली. ते 
एक हॉटेल आशिल्लें आनी प्रवेशदारार चौकीदार बशिल्लो. 
हांवें ताका विचारलें, हें हॉटेल केन्नाचें ?' 

उबो राबून ताणें जाप दिली, “एकूच वर्स जालां ताका. 

“तू हांगा केन्नाच्यान काम करता ?' 

“आदली बिल्डींग म्होडून बांदकाम सुरू जालें तेन्नासावन.' 
रुपा आतां ओगी जालें. | 
'उजवेवटेन दार आशिल्ली आनी वाटेर पायांचे ठशे आशिल्ठी हळडुव्या कोराची दोन 
मजली बिल्डींग आशिल्ली हांगा?' | 
“हय. बिल्डींग आशिल्ली. पूण ठशांची म्हाका याद जायना. ' 

आतां म्हाका कळळें, रुपाचें घर म्होडून हें हॉटेल बांदिल्लें. चौकीदाराकडेन पळयत 
हांवें म्हळें, “म्हजे इश्टिणीचें घर तें. ' | 

‘उपकार करून भितर येयात. घर नासलें म्हण कितें जालें? हॉटेल तेच भुंयेर उबे: 
आसा. तुमकां येवकार दिवंक म्हज्या पात्रांवाक खोस जातली हाची म्हाका खात्री 
आसा. सामोसा आनी एक कप च्या घेयात.' न 

हांबें रुपाकडेन पळयलें. पूण ताणें आमचें उलोवप आयकूंक नाशिल्ठे. 
हाॉँटेलामुखावयल्या जार्दिनांतल्यान इल्लीशी माती ताणें हातांत घेतली आनी म्हळे, 
“ही म्हजी भूंय. ही म्हजी माती. म्हज्या पूर्वजांनी हांगा आपलें घर बांदलें. ते हांगाच. 
जन्मले आनी मेले. भूय, झाडां, हवा, उदक सगळें आमचें आशिल्ले. आमकां रीत, 
संस्कृताय आनी जेवण खबर आशिछ्लें. एक दीस, एका मनशान एक वळ मारली. 
आनी दोन राष्ट्रा निर्माण केलीं. आनी अकस्मात आमचेच भुंयेर आमी विदेशी जालीं. 
आमकां हें सगळें सोडून दुसऱ्या जाग्यार वचून जी भास, जेवण आनी संस्कृताय 
आमकां अनवळखी आशिल्ली ती आपणांवची पडली. एकेच वळीन म्हाका म्हजेच 
भुंयेर परकी केलें. ज्या लोकांक अशे तरेन भोगचें पडलां तांचें दुःख कोणूच समजून 

विमानतळा वाटेवयलो बोद्ध 


j 
एक दीस, म्हाका रिक्षान खंयतरी वचचें पडलें. हेर व्हडल्या शारांभशेन, हाली 
बेंगलोरांत, रिक्षा ड्रायव्हरांचे दयेचेर जणएकल्याक निंबून रावचें पडटा. ते आमकां | 
व्हरतले काय ना हें तांणींच थारावपाचें. आनी समज आमकां एकाद्री रिक्षा मेळ्ळीच, | 
जाल्यार आमच्या ठिकाणार पावमेरेन आमी वग्गी रावपाक जाय. आपली रिक्षा 
रेसीचे गाडयेभशेन न चलोवपी ड्रायव्हर, वा सारको आंकडो दाखोवपी मीटर मेळप 
सामकें दुर्मीळ. | 
त्या दिसा हांवें पासार जावपी कितल्याश्याच रिक्षांक विचारलें पूण एकलोय म्हाका 
घेवपाक तयार नाशिल्लो, म्हूण हांव रस्त्याकुशीक उबे आशिष्ठे. अकस्मात एक गाडी 
मातशी फुडें वचून रावली आनी कोणेंतरी हारसो सकयल काडून म्हाका हात केलो. 
बारीकसाणीन पळयतकच, म्हाका ती म्हजी इश्टीण सरोजा हें कळ्ळे. हावें गाडयेंत 
बसचे म्हण तें म्हाका खुणायतालें. पूण हांव अनमनलें. हावें म्हळे, हांव 
विमानतळावटेन वतां, तुका तें खूब पैस जातलें.' | 
पूण सरोजान आयकलें ना, पयलीं भितर सर उपकार करून. ही पार्किगाची सुवात 
न्हय. हांबूय विमानतळावटेन म्हज्या हॉस्पिटलांत वतां. म्हजेखातीर ती आड वाट 
जावंची ना. 

जरी जिणेकडेन पळोवपाची आमची नदर वेगळी आसली तरी, सरोजा आनी हांब 
खूब आदल्यो इश्टिणी. आमच्या विचारांनी आमी सदांच पारदर्शकताय दवरल्या 
जाका लागून आमची मैत्री जिबी उल्ल्या. सरोजा एक मेकळ्या मनाचें मनीस 
आशिल्ल्यान आपलीं मतां म्हजेकडेन उक्तावपाक केन्नाच अनमनना. केन्ना केन्ना 
आमचे वादूय जातात, पूण एकमेकांकडेन मेकळेपणान उलयतकच सगळें जाग्यार 
पडटा. 

'गाडयेबगर कितें करता तूं? रिक्षाक कित्याक रावतालें ?' म्हाका रिक्षा स्टँडाकडेन 

[ळोवन सरोजाक सामकें अजाप जाहले. 
“म्हजे ड्रायव्हर सुटयेर आसात आनी हालीं तेपार बंगलोरच्या रस्त्यांचेर गाडी 
बपाक म्हाका आवडना, म्हण हावें रिक्षान वचपाचें चिंतलें.' 
तुज्यान टॅक्सी करू येताली!' 
ता केल्यार कितें चुकले? ह्या शारांतल्या कितल्याश्याच लोकांकडेन स्वताची 


“पूण रिक्षा भिरांकूळ आसतात 

“तर्शे पळयल्यार विमानान प्रवास करचेपरस रस्त्यान प्रवास करप चड भिरांकूळ 
खरें तें, तरी हालीं तेंपार विमानां आपली थारिल्ली वेळ सांबाळिनात. म्हाका प्रवास 
करप नाका दिसता. 

“तर्शे जाल्यार तूं नशीबवान, तुजे काम हॉस्पिटलांत आशिल्ल्यान तुका चड प्रवास 
करचो पडना 

सरोजा आनी ताचो घोव दोगांय एक सुपुछें हॉस्पिटल बरे तरेन चलयतात. तांच्या 
दोनूय चल्यांचीं लग्नां जाल्यांत. व्हडलो विदेशांत, जाल्यार धाकलो आपल्या 
'कुटुंबासयत तांचे बराबर रावता. तांचें घर खूब व्हड आसा, आनी सरोजाक सामक्यो 
उण्यो चिंता आसात. म्हाका तरी तशें दिसले. 
म्हाका जाप करिनासतना, रागान, सरोजा भायर पळयत रावले. 
` 'कितें जालां? तूं खंती दिसता! हावें विचारलें. 
` बरें सांगपाचें जाल्यार, हांव हॉस्पिटल आनी घर दोनूयकडेन सुखी ना. 

“कित्याक? तुजे सगळें काय बरें आसा. 

“तर्शे तुका दिसता. पूण घराकडेन म्हजे मांयक हांवें सगळें करचें अशें दिसता. हांवूय 
जाणटें जावंक लागलां हें ती विसरता. म्हजे सुनेक हांवें नातरां आनी घर सांबाळचें 
अशे दिसता, ती भायर कामाक वता. कोणूच समजून घेना की आमी जशीं जाणटीं 
जातात तशें सगळें आदलेवरी सांबाळपाची सहनशक्त आमच्यांत उरना. दोनूय 
पिळग्यांमदीं हांव घुसपलां.' 

"सरोजा, ह्या वयार आमी सगळीं ह्या असल्या पेंचांत सांपडटात. आमी आमच्या 
आवय बापायभशेन आदल्या काळावयलीं जाणटींय नासतात आनी आमच्या पूत 
' आनी सुनेभशेन नव्या विचारांचीय नासतात. 

'तेभायर म्हजे सोयरे म्हाका पिडटात. ते इलाज करून घेवपाक हॉस्पिटलांत येतात 
आनी एक पैसो लेगीत दिनात. ताचेंय म्हाका ब्हडलेंशें कांय दिसचें नाशि्लें पूण 

तांच्या तोंडांतल्यान उपकाराचें एक उतर लेगीत केन्नाच येना. तो तांचो हक्कच अ 
तरेन ते वागतात. जर हांवें म्हज्या घोवाकडेन ही कागाळ केली जाल्यार तो अस्वस्थ 
जाता 

तुजी प्रॅक्टीस कशी चल्ल्या?' हांवें विशय बदलपाचो यत्न केलो 

विचारूं नाका. बेंगलोरांत इतली स्पर्धा आसा. खाजगी प्रॅक्टीस करप इतलें कठी 
जालां आनी जर तुमची भुरगीं दोतोर नासत जाल्यार आनीक वायट अवस्था | 
फावट म्हाका दिसता हॉस्पिटल विकून तो पैसो बँकेत दवरप चड बरें. हालीं दुर्येती 
लेगीत इतले बारिकसाणीचे आसतात. कालूच एकल्याक तपासता आसतना ताणें 
म्हाका इतले प्रस्न विचारले. तांकां दिसता आधुनीक वखदां आनी ऑपरेशनांनी | 
आमी चमत्कार करूंक शकतात. वखदांनी गूण आयलो ना जाल्यार आमी तांचो 
गैरफायदो घेतात अशी कागाळ ते करूंक लागतात. ' 
सरोजा सामकें नेटार आयिष्ठे. मिलिंद कसो आसा?” हावे मदींच विचारलें. मिलिंद 
ताचो चलो - जो अमेरिकेंत सॉफ्टवेयर इजिनियर आसा. 

“ओह, थंय जीण सोंपी ना. थंय कितलीशीच नोकर कपात आसा. बेकार जायत म्हण | 
ताका सदांच भ॑य दिसता. ताची बायल लेगीत नोकरी करता. आनी अमेरिकेंत घरांत 
मदत करपी कोण नासता जाणा नही तूं, म्हण तांचीं भुरगीं पाळण्याघरांत वतात. तांकां 

एक उतर लेगीत कन्नड येना. म्हाका वायट दिसता 
सगळीकडेन वाहतूक चालू आशिल्ल्यान कांय किलोमीटर वचपाक आमकां सुमार * 
अर्द वर लागलें. सरोजा रस्तो आनी वाहतुकीचेरूय कागाळ करूंक लागत असो * 
म्हाका भंय दिसलो म्हण रोकडेंच हांवें विचारलें, “तुजी इश्टीण वाणी कशें आसा? 

ताचेविशीं म्हाका कांयच विचारू नाका. आतां तांचें बरें चल्लां न्हय, म्हण तें | 
म्हाका कमी लेखता. ताचेकडेन इश्टागत कशी चालू दवरतलें हांव? 

विमला कशें आसा? 
कितलींशींच वर्सा वाणी आनी विमला सरोजाच्यो इश्टिणी आशिल्ल्यो. पूण आतां | 
ताचें दोगांयकडेन बरें ना अशें दिसतालें 

हांव चुकून केन्नाय मेळटां विमलाक. ताची सदांच आरोग्याची कटकट नाजाल्यार | 
अर्थीक अडचण. कोणाक वेळ आसा ताच्यो कागाळी आयकपाक ? 
ताच्या अंत नाशिल्ल्या-चिंतांविशीं आयकून निमाणें हांबें ताका म्हजे तकलेंत | 
घोळटालो तो प्रस्न विचारलो. “सरोजा, तुजे नदरेन सुखी जीण म्हळ्यार कितें ? 
सरोजान म्हजेकडेन पळयलें आनी हांसलें, घडये म्हज्या अज्ञानाक 


६४ 


यत जीण म्हळ्यार परिपूर्ण जीण. आज्ञा पाळपी आनी आपलेपण 
| सुनो आनी कसलीच अपेक्षा नाशिल्ल्यो मांयो. कांयच मागण्यो नाशिल्ठे 
जाणटे आनी समजिकाय दाखोवपी इश्ट. सोयन्यांनी आमच्या कामाची तोखणाय 
रची, आनी दुर्येतींनी हें समजून घेवंचे की आमी दोतोर सदांच यत्नांची पराकाष्ठा 
रतात, पूण आमी देव न्हय. दर एकल्यान बरे जिणेखातीर यत्न करपाक जाय. 

आतां मेरेन आमी विमानतळ रस्त्यार पाविल्लीं आनी आतां म्हाका देंवपाक जाय 
: शशिल्लें . पूण ते आदीं म्हाका ताका कितेंतरी सांगपाचें आशिह्ले. 
सरोजा, तूं सर्गाभशेन राज्याची सपनां पळयता. तुजें सपन सामकें अशक्य अशें. 
सुखी जावपाखातीर आमकां आमची चलणूक बदलूंक जाय, संवसाराची न्हय. जे 
तरेन धर्तरी घुछू आनी चिखलान भल्ल्या तेचपरी संवसारांत जायतीं आडमेळीं आनी 
पुराय जावंक पावनात अश्यो इत्सा आसात. ह्या चिखलान भरिल्ल्या संवसारांत जर 
'तुका तुजे पांय नितळ दवरपाक जाय, जाल्यार फकत दोन उपाय आसात. एक तर 
सगळ्या संवसाराचेर कितेंय धांप नाजाल्यार पायांत चप्पल घाल. ' 
सरोजान मदींच म्हळें, केदो व्हड विचार. तुका कोणें सांगलो तो? ' 
हो वेळ मेरेन हांव गाडयेंतल्यान भायर सरिठ्लें आनी दार धापतालें. हावें म्हळें, 
“२५०० वर्साआदीं जल्माक आयिल्ल्या गुरूच्या तोंडांतल्यान हें आयकुपाइतलें हांव 
नशीबवान न्हय. तो बुद्ध आशिल्लो.” 

'तुं केन्ना बौद्ध जालें ?' 

“निकतेंच, तुजे मुखार. 

गोड सरबराय 


कांय वर्सा आदीं, म्हजी इश्टीण सुमन अमेरिकेंतल्यान म्हजेकडेन 
रावपाखातीर आयिष्ठे. लागीं लागीं पंचवीसेक वर्सा तें विदेशांत रावतालें. ताचे सगळे 
सोयरे आनी इश्ट बेंगलोर आनी धारवाडांत आसात, आनी सगळ्या इश्टांक मेळप हो 
ताचो हे भेटेफाटलो हेत. तार्ची भुरगीं व्हड जाल्ली आनी तांकां भारतांत येवपांत गोडी 
नाशिल्ली, पूण ताका मात जाय तितले दीस आपल्या देशांत रावपाचें स्वातंत्र्य 
आशिष्ठे. घडये तें खूब तेंप पयस आशिल्ल्यान जावये, आपलीं मुळां भारतात | 
आसात, हें ताका सामकें खरपणान जाणवतालें. | 
आपल्या आरोग्याविशीं सुमन खूब शादूर आशिल्ठे. कुटुंबांत डायबिटिस आनी प्रेसांव _ 
आशिल्ल्यान आपलें वजन नियंत्रणात उरचें म्हण सदांच तें यत्न करताले. हांव 
अमेरिकेंत गेल्ठे तेन्ना तागेर राविल्लें. ताची जगपाची तरा पळयली. तें कमी जेवता, 
व्यायाम करता, चलता आनी ध्यान करता. आपले तंदुरुस्तीखातीर ताका दिसाक 
सुमार चार वरां लागतात. आमी वांगडा शाळेंत शिकतालीं तेन्ना तें मातशें मोटे. 
आशिह्ले आनी ताका गोड खाण खूब आवडटालें. आतां, तें चुकूनूच तांकां हात 
लायता. गोडाचो ताचो मोग खबर आशिल्ल्यान, ताणें ताचेपसून पयस रावपाखातीर 
कितलो यत्न केला आसतलो हैं म्हाका कळटा. हें ताणें कशें केलें अशें एक फावट 
हांवें ताका विचारलें. दुखी जावन ताणें जाप दिली, “कितलें कठीण आसा हें. पूण 
हावे तें चालू दवरलां. केन्ना केन्ना म्हाका गोड खायन दिसता, म्हण हांव घरांत तसलें 
कांयच दवरिना.' | 

जेन्ना सुमन म्हगेर राविल्लें, तेन्ना मदीं मदीं हांव ताचे वांगडा ताच्यो इश्टिणी आनी 
सोयऱ्यांगेर वतालें. भारतांत, सोयरो म्हळ्यार देव कसो. बच्यांतलें बरें तें 
सोयऱ्याखातीर दवरपाची परंपरा. सोयऱ्याक खुश करपाखातीर लोक कितेंय करतात. 
चड करून हैं हावें ल्हान ल्हान शारां आनी गांवांनी पळयलां. 

एक फावट, हांव सुमनावांगडा आमची इश्टीण जयागेर गेलें. जयाची भलायकी बरी 

[सताली, तरी लेगीत ताणें व्हडा कश्टांनी आमचेखातीर खूब कितें कितें खाणां 
केल्ली. आमी भितर सरतांच, तें रांदचेकुड़ींत नाच्च जालें आनी कांय वेळान दोनूय 
तांनी दोन उबे तांब्याचे पेले आनी मिठायेच्यो दोन प्लेटी घेवन भायर आयलें. ती 
ळी घरा केल्ली पारंपारिक मिठाय आशिल्ली आनी तातूंतल्यान घसघशीत बरें तूप 
गी साकर भायर सरिङ्ली म्हाका दिसताली. जया व्हडा लक्तुबायेन आमकां तें 
आनी ना म्हणप सामकें जिवार आयिद्लें. अशा वेळार, दिलां तें सगळें 
सोपोवचें अशी अपेक्षा आसता. खरें म्हळ्यार, खायनासतना सांडले 
तो अपमान समजतात. 
गी सगळी मिंठाय पळोवन सुमन सामकें अस्वस्थ जाऴें. आपलें डायटिंग अशे 
तरेन सोडून दिवप ताका परवडपाचें नाशिले. कितलीशींच वर्सा जें खाण पळयलेंच 
ना, ताचेपसून पयस रावप जरी सोपें आसले, तरी जेन्ना तें फुड्यांत येता तेन्ना ताचो 
मोह जालेबगर रावना. मोह आनी जयाचो आग्रो हाका लागून सुमनान तें सगळें 
खाले. जेन्ना आमी तें सगळें सोपयलें, तेन्ना जया परत एक फावट मिठाय घेवन 
 आयलें. 
“हो पायस तुमी खावंकूच जाय, आमचे सामखार शेकानशेक भरिल्ले अप्पली 
पायसाचे दोन वाडगे दवरीत ताणें म्हळें. 'हांबें हो फकत तुमचेखातीर केला आनी तो 
करपाक म्हजी सगळी दनपार गेल्या.” 
हे फावट सुमन सामकें निबर रावलें आनी ताणें खर्‍यांनीच तें न्हयकारलें. म्हजे 
डायटिंग नाशिल्ल्यान, हांवें काळजांतल्यान आस्वाद घेयत म्हजो वाडगो सोंपयलो. 
खऱ्यांनीच पायस खूब रुचीक आशिल्लो. सुमनान पायस न्हयकारलो म्हण जया 
सामकें अस्वस्थ जालें. 
“अशें कितें सुमन, उपकार करून खा तो. आमी कितें तुमचेइतलीं गिरेस्त न्हय, पूण 
हांवें खूब मोगान केला तो. अमेरिकेत तुका तो केन्नाच मेळचो ना. आतां भारतांत 
आसतना तुवें तुजे डायटिंग विसरपाक जाय. परतें घरा गेलें काय कर चालू.' 
इतले म्हणसर सुमनाच्या दोळ्यांत दुकां आयलीं. ताची परिस्थिती पळोवन हांवें 
जयाक म्हळें, चड आग्रो करू नाका. तुवें सगळें व्हडा लक्तुबायेन केलां, पूण ताणें 
कितें खावप हें ताकाच थारावंदी.' 
हांव सुमनाची कड घेवन उलयलें म्हण जयाक दूख जालें. हो जिवाक सामंको बरो. 
तुज्या आज्याक हांव वळखतालें सुमन, आनी ताका हो पायस खूब आवडटालो. तो 
म्हज्या आज्याचो इश्ट आनी ताका हांव बरें वळखतालें. जरी तो सगळें खातालो, 

मिठाय लेगीत, आनी आयुश्यांत केन्नाच डायटिंग केलें ना तरी तो सामको बडी 
शिडशिडीत आशिल्लो.” र 

“हें खरें. पूण म्हजो आजो गांवांत रावतालो आनी शेतांत काम करतालो. तो 
धा.मैल चलतालो. ताकाच लागून तो जें खातालो त्यो सगळ्यो कॅलरीज ना 
वताल्यो. म्हजी आजी जाणटेपणांत लेगीत बांयचेर वचून उदक काडटाली. 
जीण वेगळेच तरेची आशिल्ली, आमची जीण पुरायेन बदलल्या. उपकार 
समजून घे.” | | 
जयागेली आमची भेट अशेतरेन दुखेस्त रितीन सोंपली. जेन्ना सुमन हेर घरांनीय भेंट 
दिवंक वतालें, तेन्ना हें अशेंच घडटालें. ताचे हांगाचे दीस सोंपले, तेन्ना सुमनान 
म्हाका वजनकांटो दाखयलो. ताचें वजन पांच किलांनी वाडि्ठे. भारत सोडटा 
आसतना खोशयेच्यो यादी घेवन वचचे बदला तें ताच्या आरोग्याचेर कितलो परिणाम 
जातलो ही चिंता घेवन गेलें. 

निरोप घेता आसतनाच्या ताच्या उतरांनी म्हाका विचारांत घालें. ताणें म्हळें, 
“सरबराय म्हळ्यार पुश्टीक आनी खूब खावंक दिवप न्हय हें लोकांक समजना. ज्या 
घरांक हांवें भेट दिली, ते सगळे लोक हांवें खूब खावंक ना देखून अस्वस्थ जाले. 
तांचेखातीर ती रीत-रवीस, पूण म्हजेखातीर तें बीख करें. जेन्ना हांव दिल्लीक गे्ठे, 
तेन्ना थंय हांव एका लग्नाक गेलें. थय तांणी साकर नाशिल्ल्या खाणाजेवणाचो एक 
वेगळो विभाग दवरिह्लो. दुसर्‍्याचो कितलो मान राखपी येजमान हो अशे म्हाका 
दिसलें. हालीं जण एकलो आपल्या आरोग्याविशीं शादूर रावता आनी बरें खाण 
खावंक सोदता. म्हजे खातीर कांय खाण म्हळ्यार मोन्यांनी मारून उडोवपी आनी 
हाबें तें पयस दवरपाक जाय. म्हज्या इश्टिणींनी हें समजून घेवंक जाय आशिष्ठे अशे 
म्हाका दिसता.. | ॒ 

सुमनाचें आयकलें आनी म्हाका वायट दिसलें. ताचें खरें आशिष्ठे. सरबराय म्हळ्यार 
मनशाक आपल्या घराच आसा अशें दिसूक जाय, ताका सुशेग दिवक जाय आनी 
ताका त्रास करिनासतना जें आसा तें ताका दिवंक जाय. पूण आमी हें विसरल्यात 
अशें दिसता. आमचेखातीर सरबराय म्हळ्यार खूब जेवण करप आनी सोयऱ्यांचें ताट 
उपाट भरून उडोबप. आनी जर तिणें न्हयकारलें, जाल्यार आमकां राग येता आनी 
आमी आमकां जाय ते निष्कर्ष काडून मेकळे जातात. 

जेन्ना हांबें सुमनाक निरोप दिवपाक हात हालयलो, तेन्ना हांवें इतलेंच मागलें की 
भारतीय सरबराय म्हळ्यार फकत मिठायांनी भरिल्या ताटाची याद जावची न्हय. 

सदांच इश्ट 


आनी रोहिणी तांच्या कॉलेजीच्या दिसांतल्यो म्हज्यो विद्यार्थिनी. त्यो दोगीय 
बेगव्ठांव नज अश्यो इश्टिणी आनी शाळेच्या पयल्या वर्सासावन वांगडाच शिकपी 
अशें म्हाका कळि्ठे. एकामेकांक इतल्यो लागीं आशिल्ल्यो इश्टिणी हांवें चुकुनूच 
पळयल्ल्यो. दोगांय क्लासांत बरोबर, प्रयोगशाळेंत बरोबर आसतालीं आनी जेन्ना 
हावें प्रयोगशाळेत तांणी दोगांयनी वेगळे वांगडी घेवंचे अशें सुचयलें तेन्ना तीं दोगांय 
'काचाबूल जालीं. दर एका सेमिस्टरांत भुरग्यारनी आपलो प्रयोगशाळा वांगडी बदलचो 
कारण तांकां वेगवेगळे तरेच्या लोकांबरोबर काम करपाची संद मेळटा अशें म्हाका 
दिसतालें. 
दोगांयमदीं रोहिणी शांत आशिष्ठे. ताच्या आंगांत खूब गूण आशिल्ले. तें सोबीत बरें 
पेंटींग आनी भरतकाम करतालें. जायते फावट तें आपल्याक आनी राधाक एकेच 
तरेचे कपड़े शिवतालें. लोकांक दिसतालें दोगांय भयणी म्हण. तांच्या दोगांयमदीं 
 इतली समजिकाय आशि्छी की तांकां केन्नाच आनीक कोणाकडेन इश्टागत करपाची 
गरज नाशिल्ली. हांव तांकां सदांच एकठांय पळयतालें आनी फुडें जिर्णेत लग्न बी 
जातकच ताचें कितें जातलें काय असो विचार करतालें. मागीर राधाचें पयलीं लग्न 
जालें, सिव्हील इंजिनियर रमेशाकडेन आनी तें दिल्लीक गेलें. रोहिणी मॅकेनिकल 
इंजिनियर सुरेशाकडेन लग्न जावन बेंगलोरांतूच घर घेवन रावपाक लागलें. हांव ताका 
केन्ना केन्ना पळयतालें आनी राधाविशीं विचारतालें. अशेच दीस गेले आनी दोगांयगेर 
भुरगीं जालीं. 
मजगतीं, फावंडेशनाच्या कामांत हांव चड चड घुस्पलें. हें काम करतना, हांव 
शाराभायर एक अनाथालय बांदपाचो विचार करतालें. म्हजेकडेन पैशे उणे 
आशिल्ल्यान हांव सवाय भितर पूण बरे तरेन कोणूय काम करीत काय म्हूण 
` सोदतालें. 

सवाय खाणं पोट फुगरें हें रोकडेंच म्हाका कळून आयलें 
एक दीस, सुमार तीसेक वर्सांचो मनीस म्हाका मेळपाक आयलो. ताणें ह्या. 
कामाखातीर म्हाका एक अप्रतीम कोटेशन दिलें. ताणें एक व्यवस्थीत प्रोपोजल तयाः 
केलें. म्हजेर ताची छाप पडली. हांवें ताका विचारलें, तुर्वे दाखयल्ल्या दरान तूं है 
काम कशें करतलो ? तुका नुकसान जावंचें ना? ' 
तो हांसलो आनी जाप दिली, मॅडम, म्हाका हें काम करपाचें आसा. हो धदो 
न्हय. हातूंतल्यान म्हाका कांयच फायदो नाका 
हें आयकून म्हाका खोस जाली आनी हांवें म्हळें, 'तरनाटे अशे तरेच्या समाजीक 
प्रकल्पांनी वांटो घेतात हें पळोवंक बरें दिसता. म्हणजे तुमीय परोपकारी तर? | 
आतां तो व्हडान हांसलो आनी जाप दिली, 'खरें म्हळ्यार म्हज्या एका खूब 
लागींच्या मनशाक हांवें हें काम केछ़ें जाय. तुमकां ताची याद आसा काय ना हांब | 
नकळ. पूण तें मात जायते फाबट तुमचेविशीं उलयत आसता. ताचें नांव राधा. ती 
म्हजी बायल.' आतां म्हाका सगळें सारके समजलें. ताच्या राधा कन्स्ट्रक्शन्स ह्या 
नांवाचोय अर्थ लागलो 

राधाक हांव वळखतां. पूण म्हाका दिसलें तुमी दिल्लींत आसात! हांगा रावपाक 
आयल्यात तुमी ? | 
नोकरी सोडून हांबें दिछ्लींत म्हजी स्वताची कन्स्ट्रक्शन कंपनी सुरू केली. बरी 
चल्ल्या ती. हालींच आमी हांगा आयल्यांत कारण म्हाका बेंगलोरांत म्हजो धंदो 
वाडोवपाचो आसा. राधा बेंगलोरांतलेंच आशिल्ल्यान, ताकाय हांगा येवन कांय 
वर्सा रावपाचें आशिष्ठे. हांगा आयल्या उपरांत ताणें पेपरांत तुमच्या कामाविशीं आनी 
तुमी बांदपाक सोदतात त्या ह्या अनाथालयाविशीं वाचले. रोकडेंच ताणें म्हाका एक 
प्रोपोजल तयार करून तुमकां मेळपाक सांगलें. तुमी जाणात, म्हजो असो विश्वास 
आसा कीं लग्नाउपरांत राधा म्हजेखातीर खूब बरें नशीब घेवन आयलां. ताका ना 
म्हणप म्हाका शक्यच ना. र 

ताची ही खबर आयकून म्हाका खूब खोस जाली, चड करून ताणें आपल्या यशाचें 
ख्रय म्हजे आदले विद्यार्थिनीक दिलें म्हण. “म्हाका येवन मेळ म्हण तूं सांगशीत 
ताका?' इल्लोय फायदो घेनासतना आपल्या घोवाक हें काम करूंक सांगले म्हण 
मनांतल्या मनांत हावें ताका आशिर्वाद दिलो 
दुसऱ्याच दिसा राधा म्हाका मेळपाक आयलें. आतां तें बरेंच जाणें दिसूंक लागिल्ले 
ताच्या चेऱयावयली खोस पळोवन म्हाका बरें दिसले. जिणेंत बरो समाधानी आशिल्लो 

पाप आदलो विद्यार्थी मेळप हाचेपरस शिक्षकाक दुसरी व्हड खोस ना. साहजीक, 
हिणीचे नांव उलोवपांत आयलेंच. “मागीर आतांय तुमी सारक्योच साडयो 
? तुमच्या वयाचीं आसतना तुमी आशिल्लीं तशीं तुमचीं भुरगींय घट इश्ट 


म्हळ्यार, राधा बग्गी रावले. मागीर ताणें म्हळें, कित्याक तें हांव नकळ पूण 
ी खूब बदललां. खरें सांगूं, म्हाका बेंगलोरांत येवपाचें आशिल्ठे तें 
बातीर. तें म्हजी भयण कशेंच आशि्ञें. आनी हांव जाणा की ताकाय 
बेशी तर्शेच दिसतालें. पूण कित्याक लागून कोण जाणा, सगळेंच बदललां. 
आमची इश्टागत आदलेवरी ना आतां.' 
ताची गजाल आयकून अजापान, हांवें राधाक फुडें कितें काय विचारलें. ताणें म्हळें, 
“रोहिणी खूब बदलला. जेन्ना जेन्ना हांव ताका मेळपाक वतां तेन्ना तें खूब नमळायेन 
चागता, पूण ती आदली ऊब शेणल्या. आदले इश्टिणीकडेन उलोवचें तशें न्हय तर 
पररक्याकडेन उलोवचें तशे तें उलयता म्हजेकडेन. कारण सोदून काडपाचो यत्न करीत 
आसा हांव, पूण आजून तरी म्हाका कांय यश मेळुंना 
कांय वेळ उलोवन, राधा आपल्या घरा गेलें. रोहिणीकडेन उलोवपाक जाय अशें 
म्हाका दिसले. तांची शिक्षिका आशिल्ल्यान म्हाका तीं आजूनय म्हजे विद्यार्थी कशीं 
दिसतालीं. आपले विद्यार्थी सदांच आपलें आयकतले अशा भ्रमांत शिक्षक 
आसतात. हावें रोहिणीक आपोवणें धाडलें. तें म्हज्या ऑफिसांत म्हाका मेळपाक 
आयले. हांव ताका कितल्याश्याच म्हयन्यांउपरांत पळयतालें आनी ताका पळोवन 
म्हाका सामकें अजाप जालें. ताच्या तोंडार चिंता दिसताली आनी तें खूब थकिलें. 
हावे उमेदीन ताचेकडेन उलोवपाचो यत्न केलो, “मागीर सध्या कितें पेंटिंग केलां 
रोहिणी? तुका याद जाता तूं सदांच म्हाका भरतकाम करपाक एक साडी दी म्हण 
फाटीक लागतालें? कालूच राधान म्हाका एक प्लेन साड़ी दिल्या. ताचेर कितेंय 
करशीतूं?  . 
रोहिणीन थंडपणान जाप केली, ना मॅडम. तें सगळें हावें बंद केलां. ' 
'तुजें कितें जालां रोहिणी? तूं खूब चिंतेत दिसता. राधाकडल्यान म्हाका कळळें की 
'त्तुजी ताचेकडेन इश्टागत ना म्हण? ताणें तुका दुखयलां बी ?' 
 "त्रशें कांय ना. राधाचे आनी म्हजे अर्थीक परिस्थितींत आतां खूब फरक आसा. 
ताच्या घोवाचें बरें चल्ला, जाल्यार आमचेमुखार कितलेशेच अर्थीक प्रस्न आसात 
वेगवेगळ्या स्तरावयल्या मनशांची इश्टागत जिवाभावाची जावं येता अशें म्हाका 

दिसना. राधा आतां गिरेस्त आशिल्ल्यान ताका म्हजी काकूट येता. ' 
“अशें कित्याक म्हणटा तूं? ताणें तुका कितें म्हळां?' 

ेन्ना जेन्ना तें येता तेन्ना म्हजे धुवेखातीर म्हारग खेळणीं घेवन येता आनी 
रेशमी साडी. ताका खबर आसा म्हाका अशें दिवप घेवप शक्‍य ना. घडये तें 
काकूट करता आनी ताचे बराबर म्हाका मेकळेपण अशें दिसना. देखून हांवें 
दोगांयमदीं अंतर दवरपाचो यत्न केला. ' 

आतां म्हाका कळ्ळें. राधाक हें कायच खबर नाशिल्लें. थंडपणान हावें 
समजायलें, हें पळय. खरे इश्टागतींत स्तराचो प्रस्न येना. तुमी जशी मानतात तशी 
परिस्थिती जाता. राधान तुजे चलयेक सवाय खेळणीं दिल्ली जाल्यार तुका दिसपाचें तू 
गरीब म्हण तें तशें करता. हें अशें राधा करिना, तूं तेविशीं अशे तरेन चितता. कृष्ण 
आनी सुदामा हांचे इश्टागतीविशीं तुर्वे वाचलां आसतलें. एक गरीब आनी दुसरो राजा 
आशिल्लो, तरी लेगीत तांणी आपली इश्टागत जिवी दवरली. राधाक जें तांकता तें. 
तुका दिता आनी तुवेंय तुजे परीन जाता तें ताका दिवपाचो यत्न करू येता. तें म्हारग 
आसूंक जाय अशें ना. तुजेकडेन इतली कला आसा. तुज्यान ताकां एकाद्रे पेंटिंग वा. 
ताचे चलयेक एक ड्रेस शिवून दिवं येता. तूं जें दिता ताचेफाटल्यो भावना म्हत्वाच्यो | 
आसतात, किंमत न्हय. न्यूनगंडाक लागून तुमची इतल्या वर्सांची इश्टागत सोपोवं | 
नाका. राधाक एक संद दी. हांवें खंयतरी वाचिल्ली एक लक्ष ओडून घेवपी वळ सांगू 
तुका?” 

म्हर्जे उलोबप शांतपणान आयकुपी रोहिणीन तकली हालयली. 

'हांव नातलगांसयत जल्माक आयिल्लों, पूण निदान हांव म्हजे इश्ट तरी वेंचूंक 
शकतां! | 

आमी दोगांय व्हडान हांसलीं. रोहिणी खोशयेन घरा वचपाक गेलें आनी कांय 
दिसांउपरांत म्हाका नाजूक भरतकाम केल्ली एक सोबीत साडी मेळळी. कार्डाचेर 
बरयल्ले, राधा आनी रोहिणीकडल्यान.” 

आदर्श जीण 


कांय वर्सा आदीं, हांव जे कंपनीत काम करतालें थंय एका प्रकल्पाचें मुखेली 
आशिह्छें. म्हज्या पंगडांत चडश्यो लग्न जाल्ल्यो आनी पिराय आनी फाटभूंय सादारण 
आशिल्ल्यो बायलो आशिल्ल्यो. आमकां बसपाक एक व्हड हॉल दिल्ली. 
म्हजेखातीर हारशाचें पार्टिशन आशिल्ले एक केबीन आनी हेर सगळीं भायर. जेवणाचे 
सुटयेंत सगळ्यो बायलो भायर बसून खबरो करताल्यो. म्हज्या केबिनांतल्यान तांचो 
आवाज आयकूक येतालो आनी तांच्या घरच्यो सगळ्यो गजाली म्हाका आयकूंक 
मेळटाल्यो. 
एक नीता सोडलें जाल्यार हेर सगळ्यो बायलो खूब उलोवपी. सगळ्यो बायलो. 
आपले घोव आनी घरच्यांविशीं कागाळ करताल्यो तेन्ना नीता एकलेंच आपल्या 
'घरच्यांविशीं बरें सकारात्मक उलयतालें. 
नीला जेन्ना आपले मांयची कागाळ करताले तेन्ना नीता म्हणटालें, “म्हजी माय म्हजे 
आवयवरी.' मागीर कुसुमा म्हणटालें, 'म्हजी नणंद म्हजेर इतली जळटा.' आनी 
नीताचो आवाज कानार पडटालो, “म्हजी नणंद सामकी अपरुपाची. आमी भयणी 
कश्यो सगळें वांट्टात.' गीताच्या घोवाक रोकडोच राग येतालो आनी इल्लेंशें कितेंय 
जाल्यार ताका राग कसो येता हें तें सांगतालें. पूण नीता म्हणटालें ताका घोबापरस 
चड बेगीन राग येता आनी घोव मात चुकून केन्नाय रागार जाता. 
एक दीस नीता एक सोबीत बरी गुलाबी साडी न्हेसून ऑफिसांत आयलें. सगळ्यांनी 
साडयेची तोखणाय केली आनी हावें विचारलें, 'खंय घेतली साडी? आयज तुजो 
' जल्मदीस बी?” नीता लजलें आनी जाप दिली, “हय मॅडम, म्हज्या घोवाकडल्यान 
वाडदिसाची भेट ती. द 
आनी अशे तरेन आमी सदांच ताच्या आदर्श कुट्बाच्यो खबरी आयकतालीं. हेर 
सगळ्या बायलांच्यो सदच्योच थारिल्ल्यो कागाळी आसताल्यो; कशे तरेन तांकां 

ऑफिस आनी घरच्यो जापसालदारक्यो सांबाळच्यो पडटात, घोव आनी 
हेरांकडल्यान कसो आदार मेळना; नीता मात आपलो मांव कसो भुरग्यांचो अभ्यास 
घेवपाक आदार करता आनी घोव कसो रांदचेकुडींत मजत करता तें सांगतालें 
नीता भाग्यवान हाचेर सगळ्यांचे एकमत जाल्ठे, घडये जगांतलें आठवें अजाप 
कवयित्री, सावित्रीन म्हळें, “चंद्रांत लेगीत कितें पूण उणें आसा, पूण न्हय नी 
कुटुंबांत - तातूंत कसलोच उणाव ना! 
ते हांसपाचे फकाणां मारपाचे दीस सोंपले आनी ल्हवू ल्हवू पंगड फाफसलो. जण 
एकलो आपले वाटेन गेलो. कांय वर्सा उपरांत, म्हाका नीताचो फोन आयलो. कांय 
खीण हांव घुसपलें पूण मागीर ताच्यो काणयो म्हाका याद जाल्यो. तें सौभाग्यवती 
आदर्श! तें फोनार गोड उलयलें आनी ताच्या आवाजांत हुसको आसा अशें म्हाका 
दिसलें. तें एक दीस म्हाका येवन मेळपाक सोदतालें आनी हांबें ताका यो म्हूण 
सांगले. | 
ताणें म्हज्या ऑफिसांत पावल दवरलें, तेन्ना हांव ताची. अवतीकाय पळोवन सामके | 
अजापलें. ताच्यो इश्टिणी जुवानपणातल्यांन ल्हवू - ल्हवू जाणटेपणाकडेन गेल्ल्यो 
जाल्यार नीतान सोमतीच जाणटेपणांत हुडकी माल्ल्या अशें दिसतालें. तें अशक्त 
दिसतालें. ताचे केंस पिकिल्ले. कांय वेळ आमी आमच्या पंगडांतल्या आदल्या 
लोकांविशीं उलयलीं, पूण तीं आता खंय आसात हाची ताका कल्पना नाशिल्ली. हांवें 
ताका सांगलें, नीला, जें मांयकडेन सदांच झगडटालें तें घोवावांगडा घर सोडून गेह्लें, 
ताका निमाणें परत येवन दुर्येत मांयक पळोवंची पडिल्ली. कुसुमान आपल्याचेर जळपी 
नण्डेक गरजेवेळार मजत केल्ली आनी गीताचो घोव आतां जाणटेपणांत मनकवडो 
आनी उल्हासीत मनीस जाहो. | 
ह्या चडश्या सगळ्या लोकांखातीर जीण एक वाटकुळेंच चक्र कशी घुंविल्ली. 
पिरायेवांगडा येबपी आव्हानां आनी जापसालदारक्यो तांणी घेतिल्ल्यो आनी धैर्यान 
तांकां फुडो केल्लो. मागीर हांवें नीताक विचारलें, “तूं कशें आसा आतां? ह्या सगळ्या 
लोकांबरी तुका कांयच अडचणी नाशिल्ल्यो. 
म्हज्या ह्या उतराचेर तें आनिकूय खंती जालें आनी ताच्या दोळ्यांत दुकां आयलीं 
मॅडम, म्हजे मुखार जे प्रस्न आसात ते तुमकां खबर ना 

तुका आनी प्रस्न, नीता ? 

"हय मॅडम. म्हाका डिप्रेशन आयलां आनी म्हाका मानसोपचार तज्ञाकडेन बचचें 
पडटा. 

तातूंत कांयच चूक ना नीता. तुज्या दुर्येसाचेर तूं दोतोराची मजत घेता हें बरें. हेर 
ब्रंयच्याय दुर्येसाखातीर दोतोराकडेन वतात तशेंच हें. तातूंत हुसको करपासारकें 
यच ना 

मॅडम, हांव इतलो तेप डिप्रेशनांत आसा कीं दोतोर म्हण्टा ज्या मनशाक हांव 
बळखतां आनी मानतां अशा कोणाक तरी हांवें हें सगळें सांगपाक जाय. घडये ताचो 
प्रहाका उपेग जायत. म्हण हांव तुमकां मेळपाक आयलें.' 

'तुका म्हजी याद आयली म्हण म्हाका खूब खोस जाली नीता. पूण तूं इतलें डिप्रेस्ड 
क ? तुजें कुटूंब तर कितलें बरें आशिह़्ें.' 
सदांच कितल्योश्योच अडचणी आशिल्ल्यो. पूण हांव केन्नाच तांचेविशीं 
[क शकलें ना. म्हजी मांय आनी नणंद नीला आनी कुसुमाचे मांय आनी 
बण्डेपरस चड वायट आशिल्ल्यो. म्हजो घोव वादावेळार सदांच तांची बाजू घेतालो 
हांव खूप त्रासांत आशिह्लें. जेन्ना म्हज्यो इश्टिणी आपल्या कुटुंबाविशीं उलयताल्यो 
तेन्ना म्हाका सदांच म्हजीय काणी सांगची अशें दिसतालें, पूण म्हजे आवयन म्हाका 
सांगिल्लें, की हांवें भायर घरच्यांविशीं केन्राच वायट उलोबंक जायना. ती म्हणटाली 
हावे सदांच म्हज्या भावनांचेर ताबो दवरूक जाय आनी घरा कितेंय जालें तरी भायर 
हांसतें मुखामळ घेवन वचपाक जाय. हाका लागून हांव सदांच सुखी आसा अशें 
दाखयतालें. मनमेकळें आसप म्हळ्यार आपलें दुबळेपण दाखोवन दिवप अशें म्हाका 
दिसतालें.' 

ताचीं उतरां आयकून हांव तटास जालें. मनमेकळे आसप हो एक सदगूण अशें हांव 
सदांच मानतालें. संवसारांत म्हजे भोंवतणी आशिल्ल्यांचे त्रास पळोवन मागीर 
हेरांच्या प्रस्नांची म्हज्या प्रस्नांकडेन तुळा करून पळोवप अशें म्हाका शिकयद्लें . जेन्ना 
हांव खंती जातालें तेन्ना म्हाका मेळिछ्ले आशिर्वाद याद करतालें आनी म्हज्या वायट 
दिसांनीच फुडें बचत रावतालें. 
'मजगतीं नीता अजुनूय आपलें काळीज उक्ते करतालें. हांव एक दीस न्हेशिल्लें आनी 
सगळ्यांनी तोखेल्ली ती गुलाबी साडी याद आसा तुमकां? तुमी लेगीत विचारि्ठे ती 
'खंयच्यान हाडली म्हण. म्हज्या घोवान वाडदिसाक ती दिल्ली म्हण फट मारिट्ी हांवें. 
म्हज्या वाडदिसांक ताणें केन्नाच कांयच दिवंक ना. म्हज्या भुरग्यांचो अभ्यास 
'घेवपाक वा म्हाका रांदपाक कोणेंच केन्नाच मजत केली ना. सगळें करपाक हांव 
एकलेंच धडपडटालें. म्हजी जीण म्हज्या वांगड्यांचे जिणेपरस वेगळी नाशिल्ली पूण 
तांकां निदान उक्तेपणान सगळ्यांमुखार उलोवपाचें स्वातंत्र्य तरी आशि्छें. हांव मात 

म्हजी जीण कशी आदर्श हें दाखोवपांत गुल्ल उरलें.' 

“ताचो कांय फायदो जालो ना हें आतां तुका कळळां न्हय, आतां फाटलें विसर 
सुखी जावपाचो यत्न कर. 

“कांयच फुकट येना. म्हजे जिणेंत देखावो करपाखातीर म्हाका खूब फारीक करचे 
पडलें. म्हाका परते परते डिप्रेशनाचे झटके येवपाक लागले. हांवें हें सगळें कांय 
लोकांक सांगपाचो यत्न केलो पूण तांणी म्हाका समजून घेतलें ना आनी म्हजेविर्शी | 
नाका आशिह्लें उलोवपाक लागले. म्हाका दिसता हांव आयज तुमचेकडेन कित्याक | 
आयलां आनी सत्य कित्याक उलयला हें तुमकां कळळां आसतलें.' 
नीताचो हात म्हज्या हातांत घेवन हावें म्हळे, “जण एकल्याचें गुपीत आसता. | 
. आमचेकडेन दोश आसतात आनी आमी ते लिपोबंक सोदतात. पूण जेन्ना आमी | 
स्वताच ते दोश समजून घेवंक शकनात आनी आमी जे ना तेंच दाखोवपाचो यत्न | 
करतात तेन्ना प्रस्न उप्रासतात. मोर नाचता तेन्ना सोबीत दिसता पूण तो गावंक शकना. | 
कोगूळ काळोच आसता पूण ताचो आवाज भांगराळो. म्हण कोगळान केन्नाच नाचूक | 
जायना आनी मोरान गावपाचो यत्न करूंक जायना. आमच्यो अडचणी आनी अपेस 
जेन्ना आमी समजून घेतलीं आनी बरे चलणुकेच्या नेटार ताचेर जैत जोडपाचो यत्न 
करतलीं तेन्नाच आमी सुखान जीण जगूंक शकतलीं | 

` शंबर टक्के फुकट 


फावंडेशनांत, आमकां सदांच - उंचेलें शिक्षण, लग्न, वैजकी मजत आनी 
| सगळे तरेच्या कामांखातीर अर्थीक मजत मागपी शेंकड्यांनी पत्रां येतात. 
'सादारणपणान आमी पयलीं मागणेचें खरेपण तपासपाचो यत्न करतात आनी मागीर 
त्या मनशाच्या गरजेच्या साठ वा अंयशीं टक्के मजत दितात. एक फावट म्हाका एका 
मनशाकडल्यान एक पत्र आयलें जाका हांवें कांय पैशे दिवपाचे मान्य केल्लें : ताणें 
बरय्ठे, तुमी सामक्यो कठोर काळजाच्यो. हांवें मागल्यात तितले सगळे पैशे तुमी 
म्हाका कित्याक दिवंक शकनात?' हांव हें अशें करतां कारण जिणेंतल्या दोन 
घडणुकानी म्हाका शिकयलां कीं जयते फावट मनशाक इली धडपड करपाक लावंक 
जाय. हाका लागून चड श्रम करपाक प्रोत्साहन मेळटा. फुकट दिलले खंयचेच वस्तूक 
किंमत नासता आनी फाव तो आदरूय नासता. 
कांय वर्सा आदीं, जेन्ना हावें म्हज्या ऑफिसाच्या जनेलांतल्यान भायर पळयलें, तेन्ना 
म्हाका सुमार चौदा वर्सा पिरायेचो एक भुरगो ट्रॅफिक सिम्रलाकडेन शामलादोर 
'विकतना दिसलो. तो बडी कसो बारीक आशिल्लो आनी आंगार पिंजिछ्ले कपडे. ताचे 
परिस्थितीची तुळा हांव बरे कपडे घालून, शाळेचें बॅग आनी पुस्तकां घेवन स्कूल 
बशींनी बशिल्ल्या भुरग्यांकडेन करतालें आनी त्या भुरम्याक ह्या सगळ्यापासून वंचीत 
'रावचें पडटा म्हण खंती जातालें. एक दीस, हाचेर कितेतरी करचें अशें थारायलें आनी 
हावे त्या भुरग्याक म्हज्या ऑफिसांत आपयलो. तो भियेवन आनी फाटी फुडें जायत 
भितर सरलो. ताका मेकळेपण दिसचें म्हण हांवें ताका कॉफी आनी बिस्किटी दिल्यो. 
सुरवेक खावपाक खांकुडिछ्ले वरी जालो तो. पूण मागीर, मातसो धीट जालो आनी 
कॉफी पियेवन जातकच ताणें म्हज्या प्रस्नांक जापो दिल्यो. 
ताचें नांव रवी, ताचो बापूय हमाली करतालो आनी आवय कोणागेर वावराडी म्हण 
काम करताली. तो थळावे शाळेंत शिकतालो आनी शिकपाक थोडे पैशे मेळचे म्हण . 

सकाळच्या वेळार गाडी पुसपाचे शामलादोर विकतालो 
हांवें विचारलें, दर म्हयन्याक तुका कितले पैशे मेळटात ? 
ताणें म्हळें, सुमार तीस ते चाळीस रुपया 

तुजे प्रोग्रेस कार्ड म्हाका दाखयशी ? 
दुसरे दिसा तो आपले प्रोग्रेस कार्ड घेवन आयलो. तो शाळेंत बरो शिकतालो 
खरेपणान एक हुशार भुरगो आशिल्लो. म्हण हांवें म्हळें, समज हांवें तुका 
पन्नास रुपया दिले, जाल्यार तुका सकाळीं शामलादोर विकपाची गरज पडची ना. तू 
त्या वेळार गृहपाठ करूंक शकतलो वा हेर कितें शिकूक शकतलो.' ह्या प्रस्तावाचेह 
भुरगो अजापलो आनी अविस्वासाचे नदरेन म्हजेकडेन पळोवंक लागलो. हावे म्हळे, 
म्हळ्यार अशें समज हांव तुजे सगळे शामलादोर विकते घेतां आनी तुका इल्ले पैशे 
सुबेज दितां. हाचो अर्थ तूं पन्नास रुपया जोडटा. फुडें शिकपाखातीर वापर ते. पूण दर 
तीन म्हयन्यांनी पैशे दिवंचे पयलीं हांव तुजें प्रोग्रेस कार्ड पळयतलें.' आतां ताका 
कळ्ळें आनी म्हजो प्रस्ताव मान्य करून तोंडार खूब खोस घेवन तो गेलो. 
ते उपरांत दर तीन म्हयन्यांनी तो आपले प्रोग्रेस कार्ड घेवन म्हज्या ऑफिसांत येतालो 
आनी तें दाखोबन पैशे घेवन वतालो. तो शाळेंत बरो शिकता हें ताच्या कार्डावयल्यान 
समजतालें. एक दीस, ताणें आपल्याक म्हजेकडेन उलोवपाचें आसा म्हण सांगले. 
एक स्मार्ट, आत्मविस्वास आशिल्लो तरनाटो भुरगो म्हजे मुखार पळोवन म्हाका खोस 
जाली. तो सोमतोच मुदद्यार आयलो, मॅडम, आतां म्हजो स्टायपेंड म्हयन्याक शंबर 
रुपया जावंक जाय. 

'अशे कित्याक म्हणटा तूं? ' 

'मॅडम, दोन वर्सांपपलीं एक शामलादोर दोन रुपया आशिल्लो. आतां तो चार रुपया 
जाला. म्हूण तुमी म्हाका म्हयन्याक शंबर रुपया दिवंक जाय.' 
हांबें अजापान ताचेकडेन पळयलें. हाचो अर्थ तो दर म्हयन्याक म्हजेकडल्यान 
मेळटात ते पैशे म्हळ्यार आपलें येणें अशें मानतालो आनी चड जोडपाखातीर आपणे 
कश्ट करूक जाय अशें ताका दिसनासलें. 
ते उपरांत रोकडेंच आनीक एके घडणुकेन म्हाका दाखोवन दिलें की जंय पैशांची 
मजत करपाची आसता थंय हांवें तातूंतलो कांय वांटोच दिवपाची पॉलिसी 
आपणावंक जाय 
म्हाका अंटलासाची खूब आवड. जेन्ना हांव खेड्यांत वाडटालें, तेन्ना ऑटलास मेळप 
कठीण आशिल्ठे. म्हूण जेन्ना हांवें फावंडेशन सुरू केलें तेन्ना शाळांच्या वाचनालयांनी . 

कट ऑटलास वांटपाचें थारायले. तातूतल्यान भुरगीं देश आनी संवसार पव्ठोवंक 
[नी आपूण रावतात त्या ग्रहाचो आकार शिकूक पावतलीं. धर्तरेवयले 
क पळोवपाखातीर भुरग्यांक हो एक बेस बरो मार्ग अशे म्हाका दिसले. 
परांत, शिक्षक म्हज्या ऑफिसांत येवन तांच्या शाळांखातीर ते फुकट व्हरताले 
$ दीस कामानिमतान हांव कर्नाटकांतल्या गांवगिर्‍या वाठारांत कांय वेळ आशिद्लें 
तिनसांज जाळी आनी दिसभर चरून गोरवां घरा येतालीं. सगळेकडेन धुल्लच धुल्ल 
आशिल्लो. तेन्नाच म्हाका ताज्या भिकणांचो वास आयलो. एके थळावे शाळेमुखार 
एक मनीस ताज्या काडिल्ल्या भिकणांची रास घेवन बशिल्लो. सामकें रावूं नज जालें 
आनी हावे ताचेम्हऱ्यांत वचून किलाचो दर विचारलो.. थंयच्यान वचपी गिरायकांक 
परळ आपलो म्हाल विकपी तो एक शेतकार आशिल्लो 
एक कील जोखलीं आनी तीं म्हाका दिलीं. “हीं घे आनी पोतयेंत घाल,' ताणें 

ळे. म्हजेकडेन पोती नाशि्ली, म्हण हांवें ताकाच खंयच्यान तरी एक हाडपाक 
॥ी. ताणें एक मिनिट चिंतलें आनी आपल्या वांगड्याकडेन वळून म्हळें, “धांवत 
शाळेत वच, आजून वर्ग उकते आसतले. थंय एक व्हडलें तांबडे पुस्तक आसतलें, 
दाट पानांचें. तातूंतलें एक पान पिंजून घेवन यो.” हावें कितें म्हणचेपयलींच भुरगो 
धांवत शाळेंत गेलो. रोकडोच हातांत एक रंगीत पान घेवन तो परतो आयलो आनी 
म्हर्जी किलभर भिकणां तातूंत घालून म्हजेकडेन पावलीं. हांवें बारीकसाणीन पळयें 
तेन्ना म्हाका कांय म्हयन्यांफार्टी हावें दिल्ल्या अँटलासाचें तें एक पान म्हूण कळळें. 
म्हाका अजापाचो धक्को बसलो. 
“त्या पुस्तकाचे पान तुमी कित्याक पिंजलें?' हांवें विचारलें. मनशान जाप केली 
' एके बायलेन शाळेखातीर हें पुस्तक फुकट दिलां. पानां बरीं आनी दाट आसात 
म्हण केन्नाय आमी तीं अशें कितेंय बांदपाक वापरतात 

मागीर म्हजे धक्को बशि्ठे तोंड पळोवन समजावपाच्या उतरांनी ताणें म्हळे, “आमकां 
सामकी गडबड आसता तेन्नाच आमी अशें करतात, हरशीं न्हय. 

'खंतीन हांवें म्हज्या हातांतल्या भिकणांकडेन पळयलें. त्या मंद उजवाडांत लेगीत, 

आमच्या फावंडेशनाचो शिक्को हांव सोदूंक शकतलें हाची म्हाका खात्री आशिल्ली. 

गरिबीचे दोन तोंडावळे 


लीला म्हज्या ऑफिसांत जायतीं वर्सा काम करता. तें सान्न मारता ी 
जमीन पुसता. तें आपलें काम मोन्यांनी करता आनी कसलय चडावत काम 
कसलीच कागाळ करिनासतना करता. तें सदांच वोग्गी आनी हांव सदांच 
आशिल्ल्यान, ताच्या घोवान ताका सोडलां आनी तें आपल्या तीन 
एकलेंच सांबाळटा ही गजाल सोडल्यार ताचे जिणेविशीं म्हाका चड कांयच हे 
नाशिष्ठे. | 
एक दीस, तें म्हजें ऑफिस निवळ करपाक आयलें आनी काम सोंपल्याउपरात, 
खांकुडि्लेवरी जावन म्हजे मुखार उबे रावलें. ताणें हें अशें करप ताच्या सभावाच्या 
इतलें विरुद्ध आशिछ्छें, की हांव सामकें अजापलें. ल्हवूच, ताणें एक म्हेळी पोटली. 
काडली आनी म्हजेमुखार दवरली. मागीर हळूच ताणें म्हळें, “मॅडम, तुमी म्हाका 
वीस हजार रुपया दिवंक शकतात?” म्हाका अजून कुबाडें सुटूंक ना जावन हांबें 
विचारलें, 'कितें जालें लीला? अकस्मात तुका इतले पैशे कित्याक जाय ?' ताणें 
जाप दिली, म्हजें सगळ्यांत धाकटें चली कॉलेजांत वचूंक सोदता आनी म्हाका 
त्याखातीर पैशे जाय. जेन्ना तें म्हाका हें सांगतालें तेन्ना हांवें ती पोटली उगडली 
भितर, सामकीं झरिल्लीं भांगराचीं कांकणां आशिल्लीं. “म्हाका तूं हीं कित्याक दिता 
लीला ? हांबें विचारलें. 

हैं इतलेंच आसा म्हजेकडेन. म्हजें चली फुडें शिकता हें पळोवपाखातीर हांव कितेंय 
करीन. खूब हुशार आसा तें. ताका इंजिनियर जावपाचें आसा 

चलयेविशीं उलयतना ताच्या आवाजांत अभिमान दिसतालो. पूण आवयक आपलें 
भुरगे बरें आनी हुशार केन्ना दिसना? म्हूण हांवें लीलाक सांगलें, “हीं कांकणां परतीं 
व्हर. हांव किते मारवाडी न्हय. म्हाका तुजे चलयेक मेळून ताचेकडेन उलोवपाचें 
आसा. ताका शाळेचें मार्कलिस्ट घेवन म्हाका येवन मेळपाक सांग. 

परे दिसा एक साध्या पूण निवळ कपड्यांतलें सोबीत चली म्हजी वाट पळयत 
ॉफिसांत राविष्ठे. ताच्या मुखामळार हुशारी दिसताली आनी हांव भितर सरतांच 
ळायेन तें उठून उबें रावलें 

प्र, हांव लीलाम्माचे चली, ताणें आपली वळख करून दिली. 'हजें नांव 
रिजा. तुमी म्हाका मेळूक सोदतात अशें म्हजे आवयन सांगले.” 
प्रागीर ताणें आपलें मार्कलिस्ट म्हजेमुखार दवरलें. ताणें मेव्ठयल्ले ते मार्क पळोवन 
हांव सामकें अजापलें. ताचेकडेन कितर्लीशींच एक्स्ट्रा करिक्युलर अक्टिन्हिटींची 
प्रमाणपत्रां आशिह्लीं. लीलाक ताचो अभिमान आशिल्लो आनी ताचेखातीर तें आपलीं 
[कणां घाण दवरूक सोदतालें हातूंत कांयच अजाप नाशिल्ठे. हांवें परत एकदां 

कसाणेन ताचेकडेन पळयलें. तें गोरेंच आनी ताचें मुखामळ सामकें दंबाभशेन 

नितळ आशिल्ले. हें विचित्रशें, कित्याक लीला मोटवें आनी काळें आशिल्ले. आमी 
आनीक कांय वेळ उलयलीं आनी म्हाका गिरिजाच्या उतरांतल्यान ताचो आपली 
आवय आनी भयणींविशींचो मोग म्हाका कळ्ळो. हांवें ताका परत धाडलें आनी 
'लीलाक आपयलें 

लीला, हांव हांगा ऑफिसांत आयल्यांत तेन्ना, तुज्या दुसऱ्या दोन चलयांक मेळ्ळां 
पूण गिरिजाक मेळ्ळ्याउपरांत म्हजेर सामकी छाप पडल्या. ताचेभितर कितेंतरी आसा 
जें ताका वेगळायता. तुजें खरें, तें खूब हुशार आसा. ताची फी भरपाक हांव तुका 
मजत करतां. जर तें बरें शिकत जाल्यार हांव ताच्या पुराय कोर्साची फी दितलें. जर तें 
बरें करून शिकत जाल्यार आपलें भविश्य बदलुपाची तांक आसा ताचेभितर...' हांव 
म्हर्जे मेज निवळ करतां करतां उलयतालें आनी येदोवेळ उलयल्याउपरांत म्हज्या 
लक्षात आयलें की इतलो वेळ लीला एक उतर लेगीत उलयनासतना वोग्गी उबें 
आसा. निमाणें ताणें म्हळें, 'तुवें ताका मजत करचेपयलीं म्हाका तुका कितेंतरी 
सांगपाचें आसा. गिरिजा म्हर्जे चली न्हय. हावें ताका पोसकें घेतलां.' हांव अजापलें. 
` केन्ना? कित्याक?' हाें विचारलें. 
'तें सुस्कारलें. एक व्हडली काणी आसा ती. कांय वर्सा फाटीं हांव एके तरनाटे 
_ चलयेकडेन काम करतालें. तें एकलेंच रावतालें. ताचे आवयबापूय अमेरिकेंत 
` आशिल्ले आनी शिकप सोंपतकच तें थंय वचपाचें आशिल्ले. हांव घरांत रांदपाचें काम 
करी. चली सोबीत आनी सामकें लागोळें. जायते फावट चले आनी चलयो तागेर 
' येताल्यो आनी खूब मजा, संगीत, हांसप आनी पार्ट्यो चलताल्यो. 

एक दीस चली सामकें चिंतेस्त आनी दुखेस्त दिसलें म्हाका. सदांच तें म्हजेकडेन 

उलयतालें म्हण हांवें ताका कितें घडलां अर्शे विचारलें. ताणें म्हळे व ते 
आसा. हे खातीर जो चलो जापसालदार आशिल्लो तो हें कळटकच विदेशांत 
आनी तें घुसपल्लें. आपल्या आवय बापायक हें सांगपाची ताका हिंमत नाशिल्ली 
गर्भपात करपाक आतां खूब कळाव जाल्लो. 

ही काणी आयकल्याउपरांत हांव कितें करूंक शकतालें ? हांवें ताच्या 
ताका सांबाळळें, बरें जेवण करून घालें. एका हॉस्पिटलांत ताणें चलयेक जन्म 
दिलो. हांव सोडून आनीक कोणाकूच हातूंतलें कांय खबर नाशिछ्छें. चली जन्माक 
येतांच ताणें म्हाका चलयेक व्हरून पयस खंयच्यातरी अनाथाश्रमांत दवरपाक 
सांगले. हांवें यत्न केलो, पूण त्या माणकुल्या भुरग्याक बेंगेंत घेतल्याउपरांत ताका 
व्हरून दिवप म्हज्या जिवार आयलें आनी हांबें ताका सांबाळपाचें थारायलें. म्हाका 
दोन चलयो आशिल्ल्यो आनी घोवान म्हाका सोडिछ्छें, पूण नव्या जिवाक जाय तें हांव | 
दिवंक शकतलें हें म्हाका खबर आशिठ्लें. तें चली गिरिजा. | 
लीलाची काणी आयकून ताचें धैर्य आनी दानशूरत्व पळोवन म्हाका उतरां फुटना 
जालीं. जिणेंतले चिडून उडोवपी गरिबीन ताचेभितरल्या मनीसपणाक कसलोच 
धपको लावंक नाशिल्ठो. 
सगळींच भुरगीं काळजी घेवपाक लीला मेळपाइतलीं नशीबवान नासतात. अशे 
कितलेशेच आसात जांच्या दुश्टपणाच्यो आनी दुर्लक्ष करपाच्या सभावाच्यो काणयो 
तुसड्या लोकांक लेगीत अजापीत करतात. सोमनाथ असोच एक कर्मकट्टो भुरगो. 
सादारणपणान हांव एकट्या पालकाक पैशे दिवंक सोदिना. ताचेबदला, ज्या जाग्यार 
कमी पैशांनी भुरग्याची जतनाय घेतात अशा हॉस्पिटलाक आमी ते पैशे दितात. 
एकदांच हांवें आडवाद केलो आनी तेन्नाच्यान आयजमेरेन म्हाका ताचो पश्चाताप 
जाता. एक दीस रामप्पा म्हाका मेळपाक आयलो आनी हे गजालीची सुरवात जाली. 
तो स्वागतकक्षांत उबो रावून म्हजे सेक्रेटरीकडेन वाद घालतालो आनी ती 
अपाँयंटमेंटाबगर ताका सोडपाक तयार नाशिल्ली. तो थंयच आशिल्ल्यान ताका परतो 
धाडपांत कांयच अर्थ नाशिल्लो म्हण हांबें ताका भितर आपयलो. ताच्या चल्याक 
कॅन्सर जाहली आनी बेगोबेग ऑपरेशन करपाक जाय अशें ताणें सांगले. तो एक 
क्लार्क आशिल्ल्यान दोन लाख रुपया उबे करप ताका खंयचेच परिस्थितींत शक्‍य 
नाशिष्ठे. ताणें हाडिल्ले सगळे पेपर आनी मेडिकल प्रमाणपत्रां हांवें पळयलीं. मागीर 
हांवे ताका आनीक कांय-पेपर हाडपाक सांगलें - हॉस्पिटलांत अँडमिट केल्ल्याचो 
पुरावो, पेंथॉलॉजिकल रिपोर्ट, ऑपरेशनाच्या खर्चाचो अदमास, हॉस्पिटलाचें ताचें 

ळखपत्र आदी. म्हाका दोतोराकडेन उलोवपाखातीर दोतोराचें नांवूय जाय आशिल्ठे. 
खीणभर चिंतलें आनी म्हळें, बरें आसा, हांब फाल्यां हाडटां सगळीं 
गदां.' पूण दुसरे दीस, रामप्पा एका भुरम्याक हाताक धरून घेवन आयलो. चलो 
ब्रोच खूब दुर्येत आशिल्लो आनी तें दृश्य सामकें काकूट येवपासारकें आशिष्ठे. अशे 
रिस्थितींत ताणें भुरग्याक म्हज्या ऑफिसामेरेन ओडीत हाडलें म्हण म्हाका सामको 
ग आयिल्लो. ताका कित्याक हाडलो तुवें?” हांवें विचारलें. “म्हाका फकत कांय 
¡ पळोवपाचीं आशिल्लीं.' 
मप्पाची जाप तयार आशिल्की. 'तुमकां जाय तीं सगळीं कागदां हाडपाक म्हाका 
य दीस लागतले, म्हण पुरावो म्हण हावें भुरग्याक हाडलो. ' 

थाचे म्हाका चुरचुरे दिसले आनी हांवें २५,0०० हजारांचो एक चेक बरयलो. 
| म्हळें, 'तुमी म्हाका हे पैशे दिल्यात म्हण एक पत्र दिवंक शकतात? हेर 
यांक तें हांव दाखोवंक शकतलों. तुमचें नांव पळोवन घडये म्हाका मजत करपाक 
ते तयार जातले.' अशें पत्र बरोवन दिवपांत म्हाका कांयच चूक दिसली ना म्हण हांवें 
शें पत्र दिलें. रामप्पान काळजाथावन म्हजे उपकार मानले आनी ऑपरेशन करें 
जालें तें कळोवपाचें उतर दिवन तो गेलो. पूण ताचेकडल्यान कांयच खबर मेळ्ळी ना. 
आनी एक वर्स सोंपलें. आमीय रामप्पाक विसरलीं. ऑडिटरांनी आपलें काम सुरू 
आनी म्हाका याद जाली की रामप्पान फोनूय करूक ना आनी कांयच कागदां वा 
ऑपरेशनाची रिसीट धाडूक ना. ताणें ज्या हॉस्पिटलाचें नांव सांगि्लें थंय हांवें फोन 
केलो आनी सोमनाथ नांवाच्या भुरम्याचेर ह्या वर्सा ऑपरेशन केल्लें काय विचारलें. 
तांणीं तें करूंक ना हें आयकून म्हाका दूख जालें. घडये रामप्पाक पैशे एकठांय 
करपाक जमले ना दिसता अशे चितून हांवें ताका आनीक मजत केली ना आनी 
खबरूय घेतली ना म्हण हावे म्हाकाच खेपलें. 
वचून ताका मेळचें अशें हांवें थारायलें. ताणें दिल्लो पत्तो म्हजेकडेन अजून आशिल्लो. 
म्हाका घर मेळळें, पूण ताका कुलप आशिष्ठे. ती एक व्हड, तीन मजल्यांची नवे 
मोदीची कितलेशेच टायल्स आनी ग्रॅनायट बी आशिल्ली इमारत. त्या भागांतली तीच 
एक व्हड इमारत. इतले पयस येवन, सोमनाथाविशीं खबर काडिनासतना वचपाचें 
'नाशिल्ठे म्हण हावे शेजराच्या दारार माछ्छें. एक जाणटेली भायर आयली आनी दारार 
एक अनवळखी मनीस प्रस्न विचारता तें पळोवन अजापली. ती मेकळेपणान 
'म्हजेकडेन उलयली. “रामप्पा आनी सोमनाथ खंय ?' हांवें तिका विचारलें. 
“सोमनाथ स म्हयन्यांपयलीं मेलो. ' 

म्हाका वायट दिसलें पूण अजांप जालें ना 

मजगतीं जाणटेली खबरी सांगत आशिल्ली. 'सोमनाथालें दुर्येस न 
वरदान कशें जालें. ताका एके नामना आशिल्ले बायलेन ऑपरेशनाखातीर २५,०0० 
रुपया आनी एक पत्र दिलें. तें घेवन तो हेर दात्यांकडेन गेलो आनी ताणें ८ 
रुपया उबे केले. ते पैशे ताणें हें नवें घर बांदपाक वापरले आनी एक रिक्षाचो धं 
सुरू केलो. आतां ताचें बेस बरें च्ला.' 

“ताणें सोमनाथाचें ऑपरेशन करून घेतलें ना तर ?' 
“ताचें ऑपरेशन करपाक रामप्पा पिसो न्हय. ताका ताचें पडून वचूंक नाशिल्ठे. 
निमाणेकडेन, पैशे मागपाक वतना तो ताकाच घेवन भोंबतालो. बाबड्या 
खूब सोसलें आनी घराकडेनच मेलो. ' 

म्हाका उतरां फुटना जालीं. मजगतीं घरांतल्यान एक दादलो भायर आयलो आनी 
तिका उलोवं नाका म्हण सांगलें. पूण तिणे तिडकीन म्हळें, कित्याक उलोवं नाका? 
सोमनाथ जाला तेन्नाच्यान हांवें ताका पळयला. ताका जाल्ठे त्रास पळयल्यात हावे. 
आपल्या स्वताच्या चल्याकडेन अशे तरेन वागिल्ल्या रामप्पाक देव भोगसूंचो ना.' 
हो वेळ मेरेन म्हाका सगळें कछिल्लें आनी हांव थयच्यान भायर सरलें. गाडयेकडेन 
वता आसतना म्हज्या दोळ्यांत दुकां आयलीं. लीलासारकीं मनशां अजून ह्या 
संवसारांत आसात हे खातीर देवाचे आभार मानप इतलेंच हांव करूंक शकतालें. 
रामप्पा सारकिल्या मनशांनी दिल्ल्या दूख आनी त्रासांक ल्हव करपाचें काम हीं मनशां 

करतात पूण दुर्दैबान आयज तींच मनशां थोडीं आसात. 

भारत, एक पवित्र भूय 


कर्नाटकांत हुबळी लागसारच्या, मुंडुगोडाचे शिमेर तिबेटीयन वस्तीत रावपी 
ही एक सादी तरनाटी बायल. कँपांतल्या भुरग्यांनी आपलें मूळ विसरचें न्हय 
ती तांकां तिबेटीयन भास शिकयताली. ती हुशार आनी कश्टाळू आशिल्ठी. 
दोतोर बापूय हुबळी काम करतालो आनी केन्ना केन्ना ते वस्तीक भेट दितालो. 
खंयच्याय तिबेटीयन मनशाक गरज पडली जाल्यार तो हुबळीच्या सरकारी 
हॉस्पिटलात बापायम्हर्‍यांत येतालो. मायाक जेन्ना पयलें भुरगें जावपाचें आशिष्ठे तेन्ना 
तेय म्हज्या बापायकडेन येवंक लागलें. 
कांय म्हयन्यांभितर ताची आमचेकडेन बरी इश्टागत जाली. तें हॉस्पिटलात येतालें 
तेन्ना आमगेरूय येतालें. म्हजी आवय ताका जेवणाक आपयताली. मागीर आमी 
कांय वेळ खबरी करतालीं. 
सुरवेक आमकां ताचो एक कांच कसो दिसतालो, आनी आमी ताचे धवेफुल्ल 
कातीक, बारीक दोळ्यांक, इल्ल्याश्या चेपट्या नाकाक आनी दोन लांब, बारीक 
विणयांक पळयत रावतालीं. ल्हवू ल्हवू आमी ताका आमची इश्टीण म्हण स्विकारलें 
आनी तें म्हजी विणकामाची शिक्षिका#जालें. ताची भेट म्हळ्यार विणकाम, गजाली 
आनी कँपांतले जिणेविशी आनी ताच्या देशाविशीं, जाचे ताका सामके उत्फरके 
लागताले, उलोवप. व्हडा मोगान, आकूळपिकूळ जावन आनी केन्ना केन्ना दोळ्यांत 
दुकां हाडून माया आपले मायभुंयेचें वर्णन करतालें. 
“तिबेटीयन सामके सादे लोक. आमी सगळे बौद्ध पूण आमचो बौद्ध धर्म वेगळ्या 
प्रकारचो. ताका बञ्रयान म्हणटात. आमचो देश आनी धर्मीक रिवाजांचेर, भारताचो, 
चड करून बंगालाचो बरोच प्रभाव आसा. आमची लिपी लेगीत बंगालीक 
लागींची. 
ताच्या उतरांनी म्हाका तिबेट हे परके भुंयेविशीं अजाप दिसतालें आनी ताणें ह्या 

देशाविशीं आनिक चड सांगचें म्हण हांव ताचे फाटल्यान लागतालें. एक दीस 
दलाई लामांविशीं उलोबपाक सुरवात केली. 

“दलाई लामा ह्या उतरांचो अर्थ कितें ?' हांवें विचारलें. 

“ताचो अर्थ गिन्यानाचो दर्या. धर्मीक मुखेल्यांनी ५०० वर्सांवयर राज्य केल्लो आमचो 
हो एकमेव देश. आमी पुर्नजन्माचेर विस्वास दवरतात आनी दर एक दलाई लामा हो 
आदल्या लामाचो मनीसरुपी अवतार अशें मानतात. सध्याचो दलाई लामा हो 
चौदावो... खरें म्हणचे भारत हो बुद्धाचो पवित्र देश. इतिहासीक नदरेन, आमी सदां 
भारताकडेन आदरान पळयलां. भारतांतल्यान बौद्ध धर्म तिबेटांत कसो पावलो 
एक बरी काणी आसा... 

ती आयकलेबगर म्हज्यान रावूं नज जालें. 3 
“खूब आदीं तिबेटांतल्या एका राजाचें शत्रून अपहरण केछ्छें. राजाक सोडोवपाखातीर 
तांणी ताच्या वजनाइतलें भांगर मागले. जेन्ना कादर्येत आशिल्ल्या राजाक हें कळ्ळे | 
तेन्ना ताणें कशें तरी आपल्या पुतांक कळयलें, “हांव परत येवंचो म्हूण भांगर फुकट 
घालोवं नाकात. ताचेबदला, भारतांतल्यान बरे शिकिल्ठे बौद्ध संन्यासी हाडपाखातीर 
ते पैशे वापरात. आमचे लोक सुखान रावंचे आनी तांकां गिन्यान मेळचें म्हण तांचे 
मजतीन, शाळा आनी मठ चालू करात. E 
म्हयने जाले आनी मायान भुरग्याक जल्म दिलो. ते उपरांत आमचें मेळप कमी जालें. 
पूण म्हजे भितर तिबेटाविशीं कुतुहल आनी बौद्ध धर्माबिशीं व्हड आदर जागोवपांत 
ताका यश मेळळें. 
हालींच म्हाका तिबेटाक भेट दिवपाची संद मेळळी आनी मनांत मायाच्यो यादी जाग्यो | 
जाल्यो. चिनी लोकांनी भरिष्छें तिबेट म्हाका पळोवंक मेळटलें हें जाणा आशिल्ठे पूण 
तरी लेगीत म्हाका वचपाचेंच आशिल्ठें. हेर सगळ्या जाग्यांवांगडाच ताणें वर्णन केह्लें 
यरलाँग प्रदेशांतलें बुद्ध मंदिर म्हाका पळोवपाचें आशिल्ले. 

निमाणें जेन्ना हांव त्या प्रदेशांत पावलें, तेन्ना दनपार जावन गेल्ली. खर सूर्य 
आसूनलेगीत थंड वारे व्हांवतालें. हांगा ब्रह्मपुत्रा आसामांतल्या उग्र हुंबाराभशेन न्हय, 
जाल्यार एक झरो कशी व्हांबताली. प्रदेशाभोंबतणीं माथ्यार बर्फ आशिल्ल्यो. 
दोंगुल्ल्यो आशिल्ल्यो आनी सगळ्याक शांतताय पातळिल्ली. 

यरलागचो मठ हें एक प्रसिद्ध तीर्थस्थळ अशें मानतात, पूण पुराय सुवातेर फकत 
योडेशेच लोक म्हाका दिसले. भितरल्यान सगळें पळोवन जातकच हांव सोंपणांचेर 
बसलें आनी त्या जाग्याचें सोबीत सौंदर्य पळोवंक लागलें. एक जाणटी बायल एका 

एनाट्यावांगडा मठांत भितर सरतना म्हाका दिसली. बायल खूब जाणटी, तिच्या 

वेर मिरयो पडिल्ल्यो आनी ती नज जाललेवरी हळू चलताली. तिणें पारंपारिक 
यन कपड़े घाल्ले आनी केंसांची विणी. तरनाटो आधुनीक कपडे घालून. घट्ट 
प आनी आंगाक दशिष्ठे टी शर्ट. बायल आदाराक हातांत बड़ी घेवन 
बतर्णी प्रदक्षणा काडूक लागली जाल्यार तो तरनाटो म्हजेसारकोच सोंपणांचेर 


तिच्यो प्रदक्षणा सोंपल्यो, तेन्ना हांवें पळयलें कीं ती जाणटेली म्हाकाच 
ती. मागीर तिणें तिबेटीयन भाशेंत तरनाट्याक कितेंतरी सांगले. ती खूब 
पै दिसताली आनी सोंपणाचेर बसली. आपल्या वांगड्याक तिणें परत एक 
कितेतरी सांगलें पूण ताणें लक्षूच दिलें ना. म्हण तिणें आपली बडी हातांत 
गी आनी ल्हवू ल्हवू म्हजेकडेन आयली. ती म्हजे म्हर्‍्यांत बसली, म्हजे हात 
हातांत घेवन कितेंतरी म्हणत, म्हजे हात आपल्या दोळ्यांमेरेन उबारले आनी मागीर 
तांचो उमो घेतलो. हांवें कितें म्हणचेपयलीं ती उबी रावली आनी चलपाक लागली. 
हांवें पळयलें, खूब आदली कितेंतरी इत्सा पुराय जाल्लेवरी ती हांसताली. म्हज्या 
हातांक जय तिच्या दोळ्यांचो स्पर्श जाल्लो थंय म्हाका ओलसाण जाणवली. 
आतां तो तरनाटो मनांत नासतना म्हजे म्हऱ्यांत आयलो आनी चूक मागली. म्हजे 
आजयेक माफ करात, ताणें म्हळें. “तिबेटाच्या भितरल्या गांवांत रावता ती. पयलेच 
फावट ती यरलाँगाक आयल्या. तिच्या वागण्याखातीर हांव तुमची माफी मागतां. ' 
तो खासा भारतीय तरेन म्हजेकडेन इग्लिशींतल्यान उलयतालो. 
“तूं आमचेसारकी इंग्लीश कशी उलयता ?' अजापान हावें विचारलें. 
“म्हजे नांव के त्संग. हांव पांच वर्सा भारतात आशिल्लो. चेन्नयच्या लॉयोला कॉलेजींत 
हांव शिकलां. आतां ल्हासांत हांव एक ल्हानशें हॉटेल चलयतां. हांगाच्या लोकांक 
भारतीय जेवण आनी सिनेमा आवडटात. म्हजे आजयेक तीर्थयात्रेक सांगात करपाक 
हांव आयलां. ती तुमचे उपकार मानताली. 
“कित्याक? हावें तिचेखातीर कायच करूंक ना!' 
“तिं खरें. पूण तुमच्या देशान केलां. कितलींशींच वर्सा आमच्या दलाई लामाक ताणें 
आश्रय दिला. आमचेखातीर, चड करून आदले पिळगेखातीर तो जितोजागतो देव. 
आमी सगळे दलाई लामांचो आदर करतात, पूण राजकी कारणांक लागून, आमी तो 
सार्वजनीक जाग्यार उक्तावंक शकनात. सबंद ल्हासांत सार्वजनीक जाग्यार तांचो एक 
लेगीत फोटो ना हें तुमी पळयलां आसतलें. तो चौदावो, पूण आमचेकडेन फकत 

तेराव्या लामांचीं चित्रां, पुतळे आनी फोटे आसात. ' 

अजुनूय जाणटेलेचे हाबभाव म्हाका समजूंक नाशिल्ले. नातवान धे ग 
म्हण्टा, हांव एक जाणटी बायल आनीक कितलो तेंप जगतलीं हें हांव नकळ. 
मरचेपयलीं हांवें तुजे उपकार मानले नात, जाल्यार म्हाका केन्नाच शांती मेळची ना 
खातीर म्हाका कोणेंय शिक्षा केली तरीय म्हाका ताचें पडून वचूंक ना. 
दलाई लामांक आश्रय दिल्लेखातीर आभार मानपाक आयज म्हाका एक 
मेळ्ळी ही म्हजेखातीर एक खाशेली भेट कशी. तुमची भूय खऱ्यांनीच 
दुख्खान कळवळपी 

खूब वर्सांआदल्या मायाच्या उतरांचोच कांचबेल्लो प्रतिध्वनी तिच्या उतरांतल्यान 
आयलो. म्हज्या हातावेल्या वोल्या दागांकडेन पळोवन हांव फकत हांसूंक शकलें. 


afs als als 

आवयचो मोग 


| फावट एका सेमिनारांत म्हाका मातृत्वाचेर उलोबपाक आपयल्ठे. वेगवेगळ्या 
मळांचेर काम करपी खूब लोक थंय हजर आशिल्ले. कांय दोतोर, तर कांय 
अनाथाश्रमांतले लोक, दत्तक एजन्सीज आनी बिगर सरकारी संघटना. धर्मीक 
मुखेली, येसस्वी आवयो (आयोजकांच्या म्हणण्याप्रमाण हाचो अर्थ, अश्यो आवयो 
जांच्या भुरग्यांनी जिणेंत कितेंतरी बरें केलां आनी खूब पैसो मेळयला), तरनाट्यो 
आवयो, सगळे आशिल्ठे थंय 

भुरग्यांच्यो वस्तू, मातृत्वाचेर पुस्तकां, किशोरवयीन भुरग्यांक कशें सांबाळप ह्या 
सारक्या सगळ्या वस्तूंचे थंय कितलेशेच स्टॉल आशिल्ले. वक्ते बरे आशिल्ले आनी 
चडसो वेळ सगळे काळजाथावन आपल्या अणभवांचेर उलयले. नामनेच्या मनशांचे 
फोटे काडपाखातीर मिडिया सामकी नेटान वाबुरताली. समाज कल्याण विभागावतीन 
हाचे आयोजन जाल्ल्यान, थय कितलेशेच सरकारी अधिकारी आनी कितलेशेच 
विद्यार्थीय आशिल्छे. 

जेन्ना म्हजी पाळी आयली तेन्ना कांय वर्सा आदीं हांबे पळयछ्लो एक प्रसंग सांगपाक 
सुरवात केली. 

एके इश्टिणीच्या - डॉक्टर आरतीच्या - घरा मंजुळा रांदपाचें काम करताले. 
मंजुळाचो घोव कांयच कामाचो नाशिल्लो. ताका पांच भुरगीं आशिल्लीं आनी सवे 
फावट जेन्ना तें गुरवार जालें तेन्ना ताणें गर्भपात करपाचें थारायलें. गर्भप्रतिबंधक 
ऑपरेशनूय करपाचें ताणें थारायलें. डॉक्टर आरती मात एक वेगळीच कल्पना घेवन 
आयलें. ताची भयण गिरेस्त आशिल्ली पूण तिगेर भुरगें नाशिल्ल्यान ती एक निकतेंच 
जन्म्ठे भुरगें पोसकें घेवंक सोदताली.`सामकी उमळशिकेन ती सोदताली, तेन्ना 
आरतीन एक सुचोवणी केली. 

` मंजुळा, गर्भपात करचेबदला तूं त्या भुरग्याक जल्म कित्याक दिना, नाय जाल्यार 

म्हजी भयण ताका पोसकें घेतली. तुका त्या भुरग्याचें तोंड लेगीत परत पळोवंचें पड 
ना कित्याक, तें ह्या शारांत लेगीत रावना. तें कायदेशीर मार्गान ताका पोसकें घेतले. 
आनी तुज्या आशिल्ल्या भुरण्यांच्या शिक्षणाक लेगीत मजत करतले. हें भुरगें 
आतां नाका आशि्छें कशें, खूब मोगान व्हड जातलें. विचार कर, हांव आग्रो ब 
ना, निर्णय तुजो.. 
कांय दीस विचार करून निमाणें मंजुळान हे सुचोवणेक हयकार दिलो 
म्हयन्यांउपरांत ताणें एके चलयेक जल्म दिलो. सगळ्यो प्रक्रिया पुराय करून 
आरतीची भयणूय तेच दिसा आयली. भुरगें जल्माक आयलें काय दुसरे दिसा 
व्हरपाचें अशें थारिल्ठें. पूण भुरग्याक दिवपाचो वेळ आयलो तेन्ना मंजुळा 
दिवपाक तयार जालें ना. भुरगें दूद पिवपाक लागिल्छे. भुरग्याक आपल्या अशक्त 
हडङ्झ्याकडेन धरून तें रडपाक लागलें, 'हांव जाणां हांव गरीब म्हण. एक मूठभर 
लेगीत तांदूळ मेळळे जाल्यार हांव ते ह्या भुरग्याक लेगीत वांटून दितलें. पूण हांव 
ताका पैस करूंक शकना. कितलें सान आसा तें आनी म्हजेर पुरायेन अवलंबून. म्हजें 
उतर मोडलां हावें पूण हांव म्हज्या भुरग्याबगर रावूंक शकना. म्हाका माफ करात.' | 
साहजिकच आरती आनी ताची भयण अस्वस्थ जालीं. ह्या भुरग्याक आपल्या 
कुटुंबांत येवकार दिवपाची तांणी तयारी केल्ली. पूण मंजुळाक रडटना पळोवन तांकां | 
जाणवले कीं कराराच्या तर्कशास्त्राक मातृत्व सदांच जाप दीत अशें ना. 
जायते फावट हावे पळयलां की आवय आपल्या भुरग्याखातीर कसलोय त्याग 
करपाक तयार आसता अशे म्हणून हावें म्हजे भाशण सोपयलें. 
मातृत्व ही सैमीक भावना. आमची संस्कृताय हे भावनेक व्हडवीक दिता आनी 
आवयक सगळ्यांपस चड आदर. म्हाका ताळयांचें बक्षीस मेळळें. म्हज्या 
भाशणाचेर हांवूय समाधानी आशिद्लें 
पोडियमाकडल्यान सकयल देंवलें आनी कुशीक मीरा उबें आशिल्ले दिसले. तें 
दृश्टीहीन आशिह्लें आनी एके दृश्टीहिनांचे शाळेंत अनाथ भुरग्यांक शिकयतालें. 
सेमिनाराक तें आपले शाळेचे प्रतिनिधित्व करतालें. ताचे शाळेक हांवें जायते फावट 
भेट दिल्ल्यान हांव ताका बरें वळखतालें. ताचे म्हऱ्यांत वचून हांवें म्हळें, “कशे 
आसा मीरा? 
एक खीण तें बोगी रावले. “हांव बरें आसा मॅडम. एक मजत करशात? 

सांग 

अहमद इस्मायल येवन म्हाका शाळेंत व्हरून सोडपाचो आशिल्लो. पूण आतांच ताणें | 

हुज्या मोबायलार फोन करून सांगलें कीं तो गाडयांच्या गिचमर्डीत शिरकला आनी 
उशीर जातलो. तुमी म्हाका शाळेंत व्हरून सोडशात?' अहमद इस्मायल अंध 
विश्वस्त 

राची शाळा म्हज्या ऑफिसाचे वाटेरूच आशिल्ल्यान हांवें रोकडोच हयकार 
दैलो. गाडयेंत तें सामकें वोग्गी आशि्छे म्हण हांवें उलोवप सुरू केलें 

सेमिनार कसो आसलो मीरा ? म्हजे उलोवप आवडलें तुका ? 

ब्हाका सदचीच 'बरें जालें' ही नमळायेन दिल्ली जाप अपेक्षीत आशिल्ली 

मीरान जाप दिली, 'तुमचें भाशण म्हाका आवडूंक ना. सडेतोड उलयतां म्हण 
करात, पूण जीण सदाच अशी नासता 

[व अजापलें. ताचे फाटले कारण म्हाका जाणून घेवपाचें आशि्ें म्हण हांबें ताका 


वारले, “अशें कित्याक म्हणटा तूं? आयज हांवें सांगली ती खरी घडणूक, काणी 
थ. केन्ना केन्ना कल्पितापरस सत्य विचित्र आसता. ' 

सुस्कारलें, हय, केन्ना केन्ना कल्पितापरस सत्य वेगळें आसता. खरें म्हळ्यार 
हांव तुमकां हेंच सांगूक सोदतालें. तुमकां एक काणी सांगतां हांव. एक पांच वर्सांचें 
शें दृश्टीहीन चली आशिल्ले. ताचे आवय बापूय मजूर. जायते फावट चली 


णाक सारके दिसना अशी कागाळ करतालें, पूण ते म्हणटाले सारकें 
यान अशें जाता आनी इल्ले पैशे एकठांय जाले काय ताका ते दोतोराक 
दाखयतले. एक दीस, निमाणें तांणी ताका दोतोरागेर व्हेलें. ताणें सांगलें चलयेचें 
ऑपरेशन करचें पडटलें आनी खूब पैशे लागतले, नाजाल्यार ल्हवू ल्हवू तें सामकें 
कुड़ें जातलें. आवय बापायन कितेंतरी भासाभास केली आनी ताका बस स्ट॑डार 
व्हेलें. ताका एक बिस्किटांचो पुडो दिवन ताणीं म्हळें, “बाय, बिस्कीट खा आं, 
आमी पांच मिनटांभितर येतात.' 
“जिणेंत पयलेच फावट चलयेक एकल्याक अख्खो पुडो मेळिल्लो. तें खोशी जालें 
आनी उमेदीन खावपाक बसलें. ताच्या कमी दिसपी दोळ्यांक आपले आवयचे 
पिंजिल्ले तांबडे साडयेचो पालव गर्देतल्यान पयस ना जातना दिसलो. दीस सोंपत 
आयलो, थंडी सुरू जाली आनी रात जावपाक लागल्या हें ताका जाणवले. 
बिस्किटाचो पुडो केन्नाच सोंपिल्लो. तें एकलेंच, निराधार आनी भियेछ्छें. ताणें आवय 
बापायक उलो मारपाक आनी पिंजिक्लो तांबडो पालव सोदपाक सुरवात केली, पूण 
' उपेग जालो ना 
“उपरांत कितें जालें ? 

“मेळत थंय न्हिदत, भुरग्यान आवय बापायचो सोद चालूच दवरलो. एक दीस एका. 
दयेस्त मनशान ताची काकूळट हाडपी परिस्थिती पळयली आनी ताका अंध शाळे 
व्हेलें. आवय बापायचो सोद घेवपाखातीर तांचो नामो वा नांव भुरगें सांगूक १ 
ना. जर कोणूय भुरण्याक सोदूंक आयलो जाल्यार ताची खात्री करून भुरग्याब 
ताचेकडेन दिवचें अशें ताणें मेट्रनीक सांगले. पूण ताका सोदूंक कोणूच आयलो ना 
भुरगें आवयची वाट पळयत कितलींशींच वर्सा रावले, आनी मागीर ताणें आश 
सोडली. ' 
हांवें मीराकडेन पळयलें. तें रडटालें - आनी म्हाका जाणवलें, हांवूय बी. 
काळजांत म्हाका जाप खबर आशिल्ली तरीय हांवें विचारलें, मीरा, त्या ! 
इतलें सगळें तुका कशें कळळें ? 4 
दुकांतल्यान, ताणें जाप दिली, कारण तें मातशें दृश्टीहीन भुरगें हांव आशिल्ठे. आतां, 
म्हाका सांगात, म्हजी आवय म्हाका अशे तरेन कशी सोडूंक शकली? बिस्वि 
पुडो दिवन तिणें म्हाका फटयलें. जे तरेन गडगंज उतरारनी आयज तुमी उलयल्यो 
मातृत्वाक कितें जालें ? मातृत्वापरस गरिबी चड बळिश्ट ?' 

ताचेखातीर म्हजेकडेन जाप नाशिल्ली, फकत ताचो हात हांव म्हज्या हातांत धरूक 
शकले. म्हाका जाणवले कीं ह्या संबसारांत वेगवेगळे तरेचे लोक आसात तः 
आवयोय; आनी गरिबी व्हड निर्शवपी घडणुकेकडेन व्हरूक शकता | 
आयज लेगीत, जर म्हाका रस्त्यार तांबडी साडी न्हेशिल्ली कोणूय बायल दिसली, 
जाल्यार म्हाका मीरा आनी ताणें अणभविल्ल्या मातृत्वाची याद जाता 

न्फोसिस फावंडेशन सुरू केलें तेन्ना, गांवांतल्या जाता तितल्या विद्यार्थ्यांमदी आनी 
रनाट्या भुरुयांमदीं वाचनाची आवड केळोवपाची आनी पातळावपाची म्हजी एक 
त्सा आशिल्ली. हांव स्वता खेड्यात व्हड जाल्ल्यान, म्हज्या अणभवांतल्यान म्हाका 
कळिल्ठे कीं हें करपाचो एक बरो मार्ग म्हळ्यार शाळा आनी थळाव्या वाचनालयांक 
भुरम्यांखातीर बरीं पुस्तकां उपलब्ध करून दिवप. कर्नाटकातल्या खेड्यांतल्यो बर्‍यो 
सरकारी शाळा आनी तरनाट्यांचे क्लब सोदपावेळार, राज्यांतल्या ल्हान गांवांतल्या 
वी शारांतल्या जायत्या तरनाट्या लोकांक हांव मेळळें. 

म्हजे भोंवडेवेळार हांव कृष्णमुर्ती ह्या सुमार वीस वर्सा पिरायेच्या तरनाट्याक मेळळें. 
ग़लींच बेंगलोरचे एके कॉलेजींतल्यान ताणें पदवी घेतिल्ली. गांवांत ताच्या बापायची 
हड इस्टेट आनी शेत जमीन आशिल्ली आनी ते बरे गिरेस्त आशिल्ठे. कृष्णमूर्तीक 
गरी जिणेन भूल घातिल्ली आनी बापायचे इत्सेप्रमाण गांवांत रावचेबदला बेंगलोरांतूच 
गवपाची ताची इत्सा आशिह्ली. कितलो समजायलो तरी तो बदलो ना. ताच्या 
ब्रापायन विनंती केली म्हण हांवें ताका सांगलें की बेंगलोर सारकिल्या व्हड शारांतली 
जीण वाडिल्ले खर्च, उचेल्या पांवड्यावयलें प्रदुशण, सुटना असले येरादारीचे प्रस्न, 
आनी विजेची तूट हांकां लागून तणावांची आसता. पूण कृष्णमूर्ती कसोच 
जालो. निमाणें हावे ताका गुरुप्रसादाविशीं सांगलें. 

हांव गुरुप्रसादाक म्हज्या बेंगलोरच्या ऑफिसांत मेळळें. 

आमच्या वाचनालय प्रकल्पाविशीं म्हजेकडेन उलोवपाक जाय आशें ताणें 
थाउपरांत सुमार दोन म्हयन्यांनी हांव ताका मेळूंक शकलें कारण हांब म्हजे 
बडेंत खूब व्यस्त आशिष्ठे. तो फकत म्हाकाच मेळपाक उत्सूक आशिल्लो. तो 
तेवीस वा चोवीस वर्सांचो, हालींच्या हेर खंयच्याय तरनाट्या भशेन, बरे 
पडे, आनी हालींच्या आधुनीक मोबायल आनी हेर वस्तूंसयत. तो शिमोगा 

जिल्ह्यांतल्या कंदाळे ह्या गांवचो. सामको हांसत्या मुखाचो आनी खूब तरतरीत 
उमेदीचो. उलयता आसतना म्हाका कळ्ळें कीं ताणें बेंगलोरचे एके नां 
कॉलेजींतल्यान इंग्लिश विशयांतल्यान ऑनर्सासयत पदवी घेतल्या. 
पांवड्यावयलो बुद्धिबळ खेळगडो आशिल्लो तो दोन चल्यांमदलो व्हडलो. 
बापूय शेतकामती. आमच्या वाचनालय प्रकल्पाविशींच्या ताच्या क | 
भासाभास जाल्याउपरांत आमचें उलोवप भारतीय गांव आनी थंयचें जिवीत ह्या 
विशयाचेर पावलें. 

'गांबांत तुजो बेळ तूं कसो सारता?” हांबें ताका विचारलें. 

“ओह! कितलेशेच वावर आसात जे म्हाका व्यस्त दवरतात. म्हजो बरो 
अळम्यांचो धंदो आसा आनी ताचेखातीर म्हाका सदांच चार ते पांच वरां काम व 
पडटा. आमचें पूर्वजांचे व्हड घर आसा. थंय हांव म्हजे आवय बापूय आनी 
घरच्यांवांगडा रावतां. म्हज्या गांवांत प्रदुशण ना, तरीय शारांत मेळटा त्यो चडश्यो 
सगळ्यो सुविधा आमकां मेळटात. जेन्ना म्हाका धंद्याचे वा घरचे कांयच काम 
नासता, तेन्ना हांव गांवांतल्या भुरण्यांक बुद्धिबळ शिकयतां. आमी तरनाट्यांचो हे 
क्लब लेगीत सुरू केला. थंय म्हज्या इश्टांवांगडा, हांवे एक वाचनालय सुरू केलां. तें 
वाचनालय म्हजेसारक्‍या कितल्याश्याच तरनाट्यांची एकमेकांक मेळपाची एक 
सुवात जाल्या. आमी थंय आमच्यो कल्पना एकमेकांमेरेन पावयतात आनी नबी. 
कसलीं पुस्तकां हाडचीं हाचेर उलयतात. तुमच्या फावंडेशनाच्या कार्याविशीं थंय 
आयकलें म्हण हांव तुमकां मेळपाक आनी आमच्या वाचनालयाखातीर कांय 
पुस्तकां व्हपपाक आयलां. समान विचारांच्या चले चलयांखातीर शेजारच्या 
गांवांनीय अशे तरेचे क्लब आनी वाचनालयां चालू करपाचो म्हजो यत्न आसा. 
आमच्या गांवांतली जीण नितळ, आरोग्यसंपन्न आनी म्हाका जाय तशी जीण हांव 
थंय जगतां म्हण हांव खोशी आसा.' 

ताच्या अळम्यांच्या धंद्यातल्यान तो कितलें जोडटा तें जाणून घेवपाची म्हाका 
उमळशीक आशिशल्ली. 

'तुमी कितले पैशे घालतात ताचेर तें निंबून आसा. जर तुमी धा रुपया घाले जाल्यार 
तुमकां चाळीस रुपया सहज मेळूं येतात. खंयच्याय वयर सकयल जावपी शेयर 
बाजारापरस हें बरें. बेंगलोरांत हांव जोडटलों आशिल्लो ताचेपरस कितलेंशेंच चड हांव 
जोडटां. येरादारी आनी जबर भाडें हाचोय म्हाका खर्च ना. म्हजेकडेन एक गाडी 
आसा जी म्हज्या कामांत म्हाका उपेगाक येता. शारांतल्या खंयच्याय मनशाकडेन 

म्हाका उणाकपण दिसना. गांवांत रावचें म्हण म्हाका कोणेंच जबरदस्ती 
हक ना. तो निर्णय फकत म्हजोच आशिल्लो आनी तो घेतलो म्हण हांव खोशी 


गुरुप्रसादाच्या उतरांनी म्हाका कुवेंपूचे एके कवितेची याद जाली. 
बसंत वंडाली कूगुवा कोगीले 
शजाना पदविया बयासुवूदिल्ला 
सारादाली रीनू हुलूगालू 
बुद्‌ राजाना भयादिनदल्ला 

पंतात कोगूळ इतलो सोबीत गायता 
तो राजांच्या सिंहासनाचे अपेक्षेन न्हय, 
बा मूस फुलांच्या जार्दिनांत गुणगुणटा 
राजाच्या रागाच्या भंयान न्हय 
गांवांत रावून गुरुप्रसादान आपले जिणेविशीं थारायिल्लें आनी तो खोशी आशिल्लो. 
स्वताची हुशारी वापरून कसलोच तणाव नासतना तो आपल्याक जें आवडटा तें 
करतालो. 
काणी आयकले उपरांत कृष्णमूर्तीन गांवांत रावपाचो विचार करपाचें उतर दिलें. 
निमाणें ताणें कितें थारायलें आनी त्या निर्णयान तो कितलो खोशी जालो हांव नकळ. 
पूण आयज लेगीत म्हजी खात्री आसा कीं गुरुप्रसादा सारकिले तरनाटे आपल्या 
गावांनी बदल आनी निर्मळ हवा हाडूक शकतात. फुडार ताचेर आनी ताचेसारकिल्या 
हेर सगळ्यांचेर निंबून आसा. 

हांव रेल्वे स्टेशनाचे वाटेर आशिष्ट्ठे. म्हाका णव वरांचेर सुटपी बेंगलोर - 
एक्स्प्रेस धरपाची आशिल्ठी. स्टेशन अर्देवाटेर आसतना आमची गाडी बंद 
येरादारीची सामकी चिरंगट आशिल्ली. आमकां फुडें बचपाक वा गाडी फाटीं 
वाट नाशिल्ली. इल्लेशे वाटेंतल्यान कांय दोन चाकी वाहनां वाट काडून वतात ते 
पळयत हांव सामकें बाबडें कशें बशि्ठे. निमाणें हांवें ड्रायग्हराक कितें घडलां काय 
विचारलें. येरादारीची चिरंगट नवी न्हय पूण हें कितेंतरी वेगळेच आशिह्ले. तो 
गाडयेंतल्यान देंबलो आनी सांगलें जमातीच्या एकवटाची सभा घेवपाखातीर फुडें 
कांय लोकांनी रस्तो बंद केला. स्टेशनार पावप सामकें अशक्य हें म्हाका कळळे. । 
सभेविशीं पेपरांनी छापून आयिल्लें आनी कांय वेळाखातीर रस्ते बंद जावं येतात अशी | 
शिटकावणीय दिल्ली. गाडी एके पाळणींत घाली आनी घरा वचपाचो यत्न करून | 
कांयच उपाय ना हें पळोवन, हावे गर्देत वचून भाशण आयकुपाचें थारायलें | 
पैसुल्ल्यान म्हाका माची दिसताली. मायचेर वेगवेगळ्या धर्माचे फुडारी लायनींत 

खुर्च्यांचेर बशिल्ठे. म्हजे कुशीक एक जाणटेलो उबो राबलो आनी व्हडल्यान 

म्हणपाक लागलो, हैं सगळें एक नाटक. भारतांत सगळें जाती आनी जमातींचेर 
थारता. आमच्या मतदानाचेर लेगीत तांचें वर्चस्व आसता. सत्तेर जो येता तो फकत 
आपले जमातीचे बरें चिंतता. भाशणां दिवप सोपें पूण खरे जिणेंत ते सगळें. 
विसरतात 
तेन्नाच एक मध्यम पिरायेची बायल मायकाचेर उलोवपाक लागली. तिची | 
आत्मविस्वासान उलोवपाची तरा पळयल्यार, स्पश्ट आशिल्ले की तिका भाशण 

दिवपाची सवंय आसा आनी रसाळ उलोवपाचें कसब. तिची चिकित्साय सामकी 

पटपासारकी आशिल्ली. जेन्ना तुमी जेवतात, तेन्ना फकत चपाती वा शीत खातात 
व्हय? ना, तुमका एक भाजी, दाळ, आनी धंय जाय आसता. पदार्थांची रुच 

वेगळी, पूण जेन्ना सगळे एकठांय येतात तेन्नाच एक परिपूर्ण जेवण जाता. तेच तरेन 
जा गळ्यो जमाती सुमेळान एकठांय रावपाक जाय आनी देशाक बळिश्ट करपाक 
' “भाशण बरें आसा पूण सदचे जिणेंत कोण तें आपणायता?' म्हजे 
वीच्या मनशान म्हळें 
कित्याक म्हण्टात तुमी ? निमाणें म्हाका विचारचेंच पडलें. म्हज्या प्रस्नाचेर 
[जापीत जावन, ताणें म्हजेकडेन पळयलें, मागीर जाप दिली, “कारण म्हज्या 
टुंबाक खूब सोसचें पडलां. जाय ते जमातींतलो नाशिल्ल्यान म्हज्या पुताक नोकरी 
[ळळी ना, म्हजे चलयेची बदली जाली कारण ताच्या सायबाक थंय आपले 
उ कोण तरी जाय आशिल्लो. सगळेच कडेन आसा हें. खंय वता थंय 
लोकांक पयलीं तुमी खंयचे जातीचे वा धर्माचें हें जाणून घेवपाचें आसता. ' 
ही बायल अजून उलयत आशिल्ली. ' तिचें नांव कितें?' हावें विचारलें. 
ती अंबाभवानी, तामिळनाडूंतली एक गुणी वक्ती. 
तिचें नांव आयकून म्हज्या मनांत एक घांट वाजली आनी हांव धुकलपी गर्दी आनी 
हुड भाशणांपसून पयस गेलें. हांव सामकें फाटल्या काळांत, म्हज्या बापायवटेनच्या 
आजयेकडेन, अंबाबाई कडेन पावलें 
मोगान गांवांतले सगळे अंबाक्का वा अंबाक्का आई म्हणटाले. उत्तर 
या बिजापूर लागच्या सावलगी ह्या इल्ल्याश्या गांवांत तिची सगळी जीण 
तिचे पिळगेंतल्या हेर बायलांभशेन ती लेगीत केन्नाच शाळेत वचूक नाशिल्ली 
{ लग्न भुरगेपणांत जाल्ले आनी तिची सगळी जीण व्हड कुटुंबाच्यो 
पालदारक्यो निभावपाक गेली. ती बेगिनूच विधवा जाल्ली आनी तिका तेन्नाचे 
समाजांतले रुढीप्रमाण बोडकी केल्ल्यान, सदांच तांबडी साडी न्हेसून, 
बैल्यान पद्र घेवन पळयल्ली म्हाका याद जाता. ती एकूणणब्वद वर्सा मेरेन 
ह] आनी पुराय जिणेंत फकत आपलीं धा भुरगीं, चाळीस नातरां, तिचो गांव 
गी शेतां इतलेंच तिचें विश्व आशिछ्े. 
परी शेतकामती आशिल्ल्यान तिचेकडेन घोड्यांचे तबेले आनी बैलांचे व्हडले गोठे 
'आशिह्ले. एक व्हडली कोठये कूड आशिल्ली. भोंवतणचीं व्हडलीं झाडां गिमांत घर 
थंड ट्वरतालीं. घराचे भायले वटेन वळींत निवलकाणी आशिल्लीं. तांकां लागून 
जळारां पयस रावतात अशें आमकां सांगताले. आजी (आमी अंबाबाईक म्हणटाले) 
लक्तबायेन शेत आनी शेतकारांची जतनाय घेताली. खरें म्हळ्यार, हेर आजयांभशेन 
तिणें रांदचेकुडींत केन्ना लोणची आनी मिठायो केल्ली म्हाका याद जायना. ती सकाळीं 

बेगीन उठ्ठाली आनी न्हावन कांय वेळ सदची पुजा करताली. मागीर जोंदळ्याच् 
भाकऱ्यो आनी भाजी करून, शेतांत वचपाक भायर सरताली. थंय ती शेतकारांकडेन 
आशिछ्छें बीं, बांयची परिस्थिती वो गोरवांचें आरोग्य हे सारकिल्ल्या विशयांचेर ख 
करताली. तिगेलें आनी एक पिशें म्हळ्यार गांवांतल्या बायलांक बांळटेरावेळार मज? 
करप. जौ 
हें म्हाका हांव व्हड जायसर जाणवलें ना, तरी आजी हेर रुढिवादी ब्राह्मण 
बिधवांभशेन नाशिल्ली. ती बायलांचें शिक्षण, गर्भप्रतिबंधक उपाय हांचेवटेन आशिकी 
आनी समाजांत विधवांक जे तरेन वागणूक दितात ताचेर तिका खूब उलोद 
आसतालें 

त्या काळार गांवांत सामक्यो कमी सुविधा आसताल्यो. सामकीं कमी मेडिव् 
कॉलेजां आशि्लीं. दर एका तालुक्यांत सरकारी हॉस्पिटल नाशिष्ठे. अशे 
ज्या बायलांक भुरगीं जाल्यांत त्योच हेर बायलांक भुरगें जातना मजत करताल्यो 
तांचेमदली एक म्हजी आजी आशिल्ली. तिणें सुदृढ अशा धा भुरग्यांक जन्म दि 
आनी सगळीं जगलीं हे गजालीचो तिका अभिमान आशिल्लो. बदल्यांत, हेरांक ती 
जात धर्म पळयनासतना तांच्या बांळटेरावेळार आदार करताली. गांवांतल्या 
बायलांखातीर सदांच ती सल्लो आनी सुचोवण्यो दिताली 

असल्यो कितल्योश्योच गजाली हांव सदांच तिचेकडल्यान आयकतालें. “सावित्री 
साबाळ. जड उखलू नाका. बरें जेब आनी चड दूद पिये. 

'पिरांबी, तुजे दोन गर्भपात जाल्यात. हे फावट सांबाळ. खूब भाजयो आनी 
खा. तुर्वे काळजी घेवंक जाय पूण बेकार बसूं नाका. गुरवारपण म्हळ्यार दुर्येस न्हय. 
हलकेंशें कितेय काम कर. तुज्या घोवाक हुसेनसाबाक म्हज्या घरा धाड 
साबार पावडर दितां. म्हजी सून तो बरो करता 

दर एकलो तिच्या. सल्ल्यांखातीर तिका बरें म्हणटालो अशें मात न्हय. अशें 
म्हळ्यार शकुंतला देसाय, जें कांय तेंप शारांत राविल्लें आनी शाळेत गेह्े 
अंबाक्काक कितें खबर आसा?” ताणें व्हडल्यान म्हणचें, “ती केन्ना शाळेंत 
काय तिणें कसले वैजकी पुस्तक वाचलां? ती किते दोतोर न्हय. ' 

पूण असल्या उलोवण्यांचे आजयेक कांयच पडून वचूंक नाशिल्लें. ती 
म्हणटाली, तें शकुंतला गुरवार जावंदी. ताचो बाळटेर हांबूच करतलीं 
चाळीस वर्सांचो अणभव खंयच्याय पुस्तकापरस बरो आसा! 

म्हज्या बापायच्या नोकरेक लागून आमकां वेगवेगळ्या शारांनी रावचें पडलें ष्ण 

यांनी आमी सदांच आजयेच्या गांवांत येतालीं. ते खूब खोशयेचे दीस आसताले 
नी आमी खूब मजा करतालीं. 
कृ फावट, जेन्ना आमी गांवांत आशिश्लीं, तेन्ना शेजारच्या गांवांत एक लग्न आशिष्ठे 
[जी केन्नाच असल्या समाजीक सुवाळ्यांक वचनासली. हे फावट, हांवेंय 
चेवांगडा रावपाचें थारायलें आनी एक रात त्या व्हडल्या घरांत फकत आजी, हांव 
बानी आमचो मजत करपी द्यामप्पाच आशिल्लीं. 
ही डिसेंबरांतली थंड अमासेची रात आशिल्ली. भायर सामको गुपाट काळोख. आजी 
आनी हांव एकठांय न्हिदिल्लीं. द्यामप्पान आपलें हांतरूण मुखावयले पडवेर घाले 
ही तो सुस्त न्हिदिल्लो. ते रातीं पयलेच फावट हांवें आजयेक माथ्यावयलो पालव 
छो आनी तिचे तकलेर इल्लेशे धवे केंस पळयले. तिणें तांका हात लायलो आनी 
ळे, “समाजांत अश्यो कांय दुश्ट प्रथा आसात. एका वेळार म्हज्यो कमरामेरेन लांब 
विणयो आशिल्ल्यो हाचेर तुजो विश्वास बसत? म्हजे केंस म्हाका कितले 
आवडटाले आनी हेर चलयांक तांचो कितलो दुस्वास दिसतालो ! पूण ज्या दिसा तुजो 
आजो भायर पडलो, कोणेंच म्हाका ते सुंदर केंस कातरचे पयलीं विचारलें ना. म्हज्या 
घोवाखातीर हांव जितलें रडलें तितलेंच म्हज्या केंसांखातीरूय. म्हजें दुख कोणाकूच 
कळ्ळें ना. म्हाका सांग, बायल मेली जाल्यार उरिछ्ली जीण घोव आपली तकली 
बोडकीच दवरता? ना, रोकडोच तो परत न्हवरो जावंक आनी घरा दुसरी व्हंकल 
हाडूंक तयार जाता 
ते पिरायेर, तिची वेदना म्हाका कळ्ळी ना, पूण आतां, जेन्ना तिचीं उतरां म्हाका याद 
जातात, तेन्ना तिका कितलें दुख पचोवचें पडलां आसतले तें म्हाका जाणवता. 
'कांय वेळान तिणें विशय बदल्लो. आमगेली पिरांबी केन्नाय सुटत. म्हाका दिसता 
चड़ करून आयज रातचीच. अमास न्हय आयज. पिरांबी सामकी बरी आनी 
भावार्थी, पूण सामकी भिडेस्त, म्हाका खात्री आसा सामक्यो सोसूंक नज अश्यो वेणो 
येसर ती कोणाकूच कांयच सांगची ना. ती बरे तरेन सुटची म्हण हांव आमचो देव 
'कल्लोळी वेंकटेश आनी बिजापूरच्या पीर साब दर्ग्याकडेन प्रार्थना करीत आसा 
'सगळ्यांक चले जाय पूण म्हाका दिसता हे फावट चली जातली. खंयूय आसल्यो 
तरी चलयो आवय बापायची जतनाय घेतात. खंयचीय बायल दादल्याचें काम करूक 
ज्य पूण दादलो बायलेचें काम करूंक शकना. तुज्या आज्याच्या मरणा उपरांत 
हांव सगळें शेत पळयना? अक्कव्वा, सदांच याद धर बायलांक चड सोशीकसाण 
आनी वेव्हारीक शाणपण आसता. फकत दादल्यांक तें कळत जाल्यार... 

आजयेक इतलीं नातरां आशिल्लीं की तिका तांची नांवां लक्षांत उरनासली. म्हण त 
आपल्या सगळ्या नातींक अक्कव्वा आनी नातवांक बाळा म्हणटाली. थ् 
रातची आजी जेन्ना पासय मारताली, तेन्ना कोणेंतरी दारार माह्ले. अंतर्बोध 
आजयेन म्हळें, “हसेन आसतलो तो.' आनी खन्‍यांनीच तोच आशिल्लो 
आपले तकलेर पालव घेतलो आनी विधवेचीं आपलीं सगळीं दुखां विसरून 
विचारलें, “पिरांबीक वेणो येवपाक लागल्यात? 

“हय, तिका सांजच्योच वेणो येवपाक लागल्यात. ' 

“आनी हें तूं आतां सांगता? बायलेक वेणो येवपाक लागल्यो काय वेळ बि 
म्हत्वाचो आसता तें तुका कळना. चल या आमी आतां. आनी वेळ वगडांव नाका.' 
ती हुसेनाक आनी द्यामंप्पाक एकेच वेळार सुचोवण्यो दिवपाक लागली. हुसेन | 
निवलकाणी कातर, लिंबाच्यो कांय ताळयो घे. द्यामप्पा, दोन व्हडले लापयांव 
पेट्य... 
'अक्कन्वा, तूं घरा राव. द्यामप्पा तुजे सांगाताक आसा. आतां म्हाका बेगीन वचपाक 
जाय. ० 
आपले कुडींतल्यान कांय गरजेच्यो वस्तू ती एकठांय करताली आनी एका लाकडी | 
कासेंत घालताली. हो वेळ मेरेन, तकलेवयलें धवे मुंडाशें आनी व्हडल्या मिशयांचो | 
लांबरूद्‌ द्यामप्पा, हातांत दोन लापयांव घेवन दारात आयलो. काळ्या किट्ट 
काळखांत तो भयानक दिसतालो आनी म्हजे तकलेंत तेन्नाच हालींच हावें पळयल्ल्या 
रामायण नाटकांतलो रावण आयलो. ताचेवांगडा त्या घरांत हांव कशेंच एकलें रावचें 
नाशिछ्ले. हांवें आजयेवांगडा वचपाचो हट केलो. 

आजी अस्वस्थ जाली. अक्कव्वा हट करू नाका. कितलेंय जाल्यार, तू आतां वयांत 
येवपी भुरगें. असल्यो गजाली तुवें पळोवंक जायनात. हांव तुका तुजी इश्टीण 
गिरिजागेर सोडटां.' पूण हेर खंयच्याय भुरग्याभशेन, हांव घट आसलें आनी म्हज्या 
निर्णयाचेर दसून रावलें. 

निमाणें आजी तयार जाली. ती देवाकुडींत गेली, प्रार्थना केली आनी घराक कुलप 
घाले. आमी चौगांय हुसेन साबाच्या घरा वचपाक त्या किट्ट काळखांत भायर सरली. 
फुडें लापयांव घेवन हुसेन, फाटल्यान म्हजो हात आपल्या हातांत घट धरून आजी, 
आनी हातांत दुसरो लापयांव घेवन निमाणो द्यानप्पा 

आमी गांवावटेन चलपाक लागलीं. आजी सुसेगाद चलताली आनी तिचे कुशीक | 
हांव धडपडटालें. थंडी आशिल्ली आनी म्हाका वाट खबर नाशिङ्ली. सगळो वेळ | 

जी हुसेन आनी द्यामप्पाक सुचोबण्यो दीत आशिल्ठी. 

, जेन्ना आमी पावतलीं, तेन्ना व्हडलें पीप उदकान भरून दवर. द्यामप्पा तुका 
[जत करतलो. इल्लें उदक सळसळाय. इछ्ले कोळशे पेटय. कोंबयो आनी बोकड्यांक 
तर घुडांत घाल. तीं भायर हांगा थंय भोंबचीं नात हाचेर लक्ष दी...' 

णे आमी हुसेनाच्या घरा पावलीं. भितरल्यान पिरांबीच्यो किळच्यो आयकूंक 


पैन आनी पिरांबी दोगांच रावतालीं. तीं दिसावड्याचेर शेतांत काम करपी गरीब 
शां. तांची शेजान्न मेहबूब बी थंय पिरांबीम्हऱयांत आशिल्ली. आजयेक पळोवन 
वैका सू जालें. “आतां हुसको करपाचें कारण ना. अंबाक्का आई आयली.' 

थेन हात पांय धुले आनी आपली साटली पोटली घेवन दार आनी जनेलां धांपून 
कुडींत गेली. भायर लाकडाच्या बांकार, हुसेन आनी द्यामप्पा आजयेच्या 
डल्या सुचोवण्यांची वाट पळयत बसले. आतां फुडें कितें जातलें हें जाणून घेवपाची 
हाका उमळशीक लागिल्ली. 

भितर, पिरांबीकडेन आजी मायेन उलयता तें आयकूंक येतालें. चिंता करू नाका. 
बांळटेर म्हळ्यार कठीण गजाल न्हय. हावें धा भुरग्यांक जन्म दिला. मातशें सहकार्य 
कर हांव तुका मजत करतां. तुका बळ मेळचें म्हण देवाची प्रार्थना कर. धीर सोडूं 
नाका...' मदींच, तिणें जनेल मातशें उगडलें आनी हसेनाक सांगले, म्हाका इल्लो 
हळदी पिठो जाय. तुज्या घरांत हांव सोदूंक शकना. मेहबूब बीच्या घरांतल्यान हाडून 
दी. द्यामप्पा म्हाका आनीक एक व्हडलो वाडगो भरून गरम उदक दी. हुसेन, एक नवें 
बेळांचें सूप घे, हळदीच्या उदकान तें धूय आनी भितर धाड. द्यामप्पा, म्हाका 
आनिक इल्ले पेटयठ्ले कोळशे जाय...” 

सादी देवभोळी आजी आतां हुकुमशहा जाह्ली ! 

फुडलीं कांय वरां पिरांबीचें वेणांच्या दुकांनी रडप आनी आजयेच्या पाशियेंस आनी 
समजिकायेच्या उतरांनी गेलीं, जाल्यार हुसेन भायर सामको चिंतेस्त बसून रावलो. 
द्यामप्पा उदासीनपणान विडी ओडीत आशिल्लो. रात सामकी मिट्ट जायत गेली आनी 
मागीर मातशी मातशी उजळूंक लागली. घुडांत धांपून घाल्ल्या कोंब्यान साद घालो 
आनी सुर्य उदेता आसतनाच आमी भुरगें रडिल्ल्याचो आवाज आयकलो. 

आजयेन जनेलाचें एक दार उगडून सांगलें, 'हुसेन तुगेर चलो जाला. तो सारको तुजो 
बापूय महमद साब कसो दिसता. पिरांबीक खूब त्रास जाले पूण देव दयेस्त आसा. 
है आनी भुरगें दोगांय बरीं आसात.. 

दार परत बंद जालें. पूण हे फावट भायर आमी एकामेकांकडेन खोशयेन पळय 
हुसेनान दिमी मारून उपकार आठोवपी प्रार्थना केली. मागीर हुडकी मारून 
आनी भुरग्याक पळोवपाक जाय म्हूण दारार माह्ठे. तें बंदूच उरलें. आजयेचें 
जालेबगर ती कोणाक भितर घेवची नासली. 

“तुजे कपडे म्हेळे आसात, ' भितरल्यान ती आइली. पयलीं न्हा, नितळ कपडे 
आनी मागीर भितर यो. नाजाल्यार तूं आवय आनी भुरगें दोगांकूय जंतूंची 
लायतलो. ' 

हुसेन बेगीबेगीन मान्न्यांत धांवलो, मान्नें म्हळ्यार बेठोच एक कुडाचो आडोस. तो 
बांयचें उदक काडून आपल्या आंगार बालद्यो ओतीत रावलो. 
तो भितर गेल्याउपरांत लेगीत, म्हाका फकत आजयेचोच आवाज आयकूंक येतालो. 
“पिरांबी, म्हजें काम सोंपलें. म्हाका घरा वचपाक जाय. आयज म्हज्या घोवाचें 
श्राद्ध. खूब कितें किते करपाक जाय. भट वेळार येतलो आनी म्हाका ताका मजत 
करूंक जाय. आतां हांव वतां, तुका कितेंय जाय जाल्यार हुसेनाकडल्यान सांगून 
धाड. | 
पिरांबी, एके बायलेक, भुरग्याक जन्म दिवप म्हळ्यार सामकें मरणा धडेर वचून परतें 
येवप. सांबाळ. मेहबूब बी, उपकार करून पिरांबीची कूड नितळ दवर. भुरग्याक नवे. 
कपडे घालूं नाका. ते ताका लागतले. एक पोरणें निवळ पुडवें घेवन ताका गुटलाय. | 
भुरग्याच्या वठांचो उमो घेवं नाकात. सगळ्यांक भुरगें दाखोबं नाकात. ताका हात 
लायत रावं नाकात. पिवपाचें उदक सळसळावन तातूंत एक लोखणाचें दावल घालून 
दवरात. पिरांबीन फकत तेंच उदक पियेवपाचें. घरा वचून हांव पिरांबीक जेवपाक | 
घरावें तूप आनी मोव शीत आनी रोस धाडटां... आतां म्हाका वचपाक जाय. आजय | 
भिमाप्पा जार्दिन निवळ करपाक येवपाचो आसा. म्हाका कळाव जायत जाल्यार तो 
बतलो...' 
आतां तिणें जनेल उकतें केल्लें. हांवें भितर पळयलें आनी म्हाका पिरांबीचें सामकें 
थकिष्ठे पूण हांसतें मुखामळ आनी महमद साबाचें, हुसेन साबाच्या बापायचें इल्लेशें, 
गुटगुटीत रुप बेळांच्या सुपांत न्हिदिल्लें दिसलें. लिंबाच्यो ताळयो हुमकळटाल्यो, 
निवलकाणी कोनशाक दवरिल्ली आनी पुराय कुडींत धुपाचो परमळ पातलिल्लो. 
आजीय सामकी थकिछ्ली दिसताली आनी तिचे कपलार हम आशिल्ली. पूण ती 
आपलीं सगळीं आवतां गरम उदकान धुवन जतनायेन आपल्या लाकडी पेटलांत 
दवरताली. 

न्ना आमी वचपाक भायर सरलीं, तेन्ना हुसेन बावगलो आनी आजयेच्या एयांक 
हात लायलो. घुसमटिल्ल्या आवाजांत ताणें म्हळे, 'राबाक्का आई, तुजे उपकार कशे 
यानचे म्हाका कळना. आमी गरीब आनी तुका कांयच दिवंक शकनात. पूण हांव 
तुका देव बरें करू म्हणटा. तूं शंबर भुरग्यांची आवय. म्हज्या 
क ह्या संवसारांत हाडून तुवें ताका आशिर्वाद दिला. तो बरो मार्ग सोडून केन्नाच 
बो ना 

: ताका खांदाक धरून उठयलो. तिच्याय दोळ्यांत दुकां आशि्ठी. तीं पुसून 
'तिणे म्हळे, हुसेन, गरजे वेळार आमी एकामेकांक मजत करची अशें देवाकूच 
दिसता. पिरांबी म्हळ्यार म्हजेखातीर एक दुसरें अक्कव्वा कशीच 

आतां मेरेन सूर्य वयर आयिछ्लो. हांव धडपड नासतना आजये फाटल्यान घरा वचपाक 
लागलें. द्यामप्पा झेमत झेमत खूब फाटीं आशिल्लो. म्हज्या मनांतलो एक दुबाव 
म्हाका विचारपाचो आशिल्लो. “आजी, तुवें फकत धा भुरग्यांक जन्म दिला. मागीर 
'हुसेनान तूं शंबर भुरग्यांची आवय अशें कित्याक म्हळें ? 

आजी हांसली आनी बेगीबेगीन चलता आसतना माथ्यावयलो पालव कुशीक वतालो 
तो सारको करत तिणें म्हळें, 'हय. हांवें फकत धा भुरग्यांक जन्म दिला पूण ह्या 
हातांनी गावांतल्या कितल्याश्याच भुरग्यांक जल्माक येवपाक आदार दिला. 
अक्कन्वा, हांव मागतां कीं तुरवें स्वता कितल्याय भुरग्यांक जन्म दिलो तरी तूं शंबर 
' भ्ुरग्यांची आवय जावचें.' 

“लोक म्हाका खूब खेपो विचारतात कीं म्हजेच बाबतींत इतल्यो मजेशीर गजाली 
घडटात त्यो कशो काय म्हूण. तांकां हांव जाप दितां कीं जिणेच्या प्रवासांत 
आमकां सगळ्यांक विचित्र लोक मेळटात आनी खूबशे अणभव येतात जे आमकां 
हालयतात आनी केन्नाकेन्ना आमकां बदलून उडयतात. तुमकां संवेदनशील मन 
आसत, आनी तुमी नेमान तुमचीं निरिक्षणां नोंद करून दवरशात, जाल्यार 
तुमचीय जीण काणयांची विशाळ कोठी म्हणपाचें तुमकां कळटलें.' 


लेखिका, समाजकार्यकर्ती आनी शिक्षिका सुधा मुर्ती गांबांतले, झोपडपट्ट्यांतले 
लोक तशेंच सरसमान भारतीय बायलां-दादल्यांमदी आपल्या कामाखातीर 
वावुरतनाच त्या लोकांचें मन-मानस आयकून घेवन बरोवन दवरता. ह्या | 
पुस्तकांत, तांच्या कष्टां अडचणींच्यो, जांचेर तांणी केन्ना जैत जोडलां, जाल्यार 
केन्ना तांचेपोंदा दबल्यात, ताच्यो काणयो एकठावल्यात. एका ल्हानशा 
शिवमंदिरांतलो कुड्डो जाणटेलो एका मोडांत लेखिकेक आलाशिरो आनी शांती 
दिता आनी तिका आयजवेर मेळिल्ल्या लोकांभितर सगल्यांत दानी आनी 
निसुवार्थी मनशाचें दर्शन घडयता. कर्नाटकांतल्या एका गांवांत वडारूखापोंदचो 
एक ल्हानसो फातराचो बांक वाटसोरांक विसव घेवंक, आपलो भार कांय 
वेळाखातीर विसरुंक, फाव तसो जागो थारता, जेन्ना थंय बसून सगल्यांचें म्हणणें 
थंडपणान आयकून घेवपी, खंयच्याय शारांत लेगीत मेळूंक कठीण इतलो बरो 
मार्गदर्शक आनी समुपदेशकसो वागतल्या मनशाकडेन तांकां खबरी मारूक 
मेळटात. 


सुनामीसारख्या सैमीक अरिश्टांवेळावयल्या मनशांच्या दानीपणाच्यो-आनी 
सुवार्थपणाच्योय काणयो हातूंत आसात; आपलें आयकूंक तयार नाशिल्ल्या 
संवसारांत आपलें मत मांडूंक धडपडपी बायलांच्यो; आनी वेपारधंद्याच्या विश्वां 
वयलीं वयलीं सोपणां चडटना आपल्या पांयांर उबे रावक सोदतल्या तरणाट्या 
वेवसायिकांच्योय काणयो आसात. 


थेट काळजांतल्यान आनी सरळपणान सांगिल्ल्या ह्या घडणुकांचो 'जाण्टेलो आनी 
ताचो देव’ हो संग्रह म्हळ्यार मनीस सभावाच्या तरेकवार तासांच्या खिणचित्रांचो 
पुजुलो आनी भारतियांच्या आत्म्याचें पडबिब दाखोवपी हारसो! 

